

বাজেট অধিবেশন

কাৰ্যবিৱৰণী

(অসংশোধিত/প্ৰকাশৰ বাবে নহয়)

তাৰিখ : ৭/৩/২০২৫ শুকুৰবাৰ

ইংৰাজী ০৭-০৩-২০২৫ তাৰিখে অসম বিধান সভাৰ বাজেট অধিবেশন পূৰ্ব নিৰ্ধাৰিত কাৰ্যসূচীমতে ৰাতিপুৱা ০৯.৩০ বজাত আৰম্ভ হয়।

মাননীয় অধ্যক্ষ : প্ৰশ্ন নং ১২১। Supplementary শ্ৰী আব্দুৰ ৰহিম আহমেদ।

শ্ৰী উৰ্খাও গৌৰা ব্ৰহ্ম, (ভূমি সংৰক্ষণ বিভাগৰ মন্ত্ৰী) : মাননীয় অধ্যক্ষ মহোদয়, উত্তৰ সদনৰ মজিয়াত ৰখা হৈছে।

শ্ৰী আব্দুৰ ৰহিম আহমেদ, (বৰপেটা) : মাননীয় অধ্যক্ষ মহোদয়, উত্তৰ মই পাইছো। কিন্তু আমি আটাইয়ে জানো যে, আমাৰ অসম এখন কৃষি প্ৰধান ৰাজ্য। এই বিভাগৰ দ্বাৰা আমি বহুতো কাম কৰিব পাৰো বিশেষকৈ আমি সৰু সৰু যিখিনি নদী গোটেইখিনি Water Resource Department য়ে Scheme নলয়। River Bank Errosion ৰ কাৰণে বা Water Harvesting কাৰণে আমি সৰু সৰু Check dam লোৱাৰ এটা project ইয়াত থকা আমি অৱগত হওঁ। কিন্তু মই কেইবাটাও Scheme আজি কেইবা বছৰেও বিধায়ক হোৱাৰ পিছৰ পৰা (২০২১ চনৰ পৰা ২০২৫ চন) এটা scheme ত আপুনি উত্তৰ দিছে মাননীয় মন্ত্ৰী মহোদয় যে, এতিয়ালৈকে বৰপেটা বিধান সভা সমন্বিত ভূমি সংৰক্ষণ বিভাগৰ দ্বাৰা কোনো scheme লোৱা হোৱা নাই। গতিকে এইটো অত্যন্ত দুৰ্ভাগ্যজনক কথা। মই ভাবো, আমাৰ বৰপেটা জিলাখনতে লোৱা হোৱা নাই। কেৱল মই বৰপেটা জিলাৰ কথা সোধোতেই মন্ত্ৰী ডাঙৰীয়াই লিখিছে কেইটামান scheme ৰ কথা, River Training Project, Gully Control Project, Land Reclamation Project, Water Harvesting Project. এনেকৈ এটা দুটাকৈ কেইবাটাও project এইখিনি Central Government ৰ অনুমোদন হ'লে পূঁজি সাপেক্ষে কৰাৰ কথাটো কৈছে। এতিয়ালৈকে sanction হোৱা নাই। গতিকে মোৰ প্ৰশ্নটো হৈছে যে মন্ত্ৰী ডাঙৰীয়াই মই কেইবাবাৰো বিশেষকৈ মোৰ যিটো নিজৰ উত্তৰ হাউলী GP ৰ মেচপৰা গাওঁত দুখন LP School পল্লা নদীৰ errosion য়ে এইটো উঠাই লৈ যোৱাৰ উপক্ৰম হৈছে। গতিকে সৰু project এটা errosion control ৰ এইটো কাম আৰু পহুমাৰাৰ ভেৰানদী আৰু বাৰাদীৰ মাজত এটা জলসিঞ্চনৰ এটা ডাঙৰ project উঠাই লৈ যাব আৰু শ শ বিঘা মাটি তাৰপৰা নদীয়ে এতিয়া উঠাই লৈ যাব। গতিকে এই দুটা project তদন্ত পক্ষে আৰু গুৱাগাছাত এটা Sub-center, এই sub-center টো পল্লা নদীয়ে উঠাই লৈ যাব। সৰু এটা project ৰ protection ৰ কাম যদি কৰি দিব পাৰে, মই ভাবো আমাৰ সমন্বিত এনে এটা ডাঙৰ সমস্যাৰ সমাধান কৰা হ'ব।

মাননীয় অধ্যক্ষ : Hon'ble Minister.

শ্ৰী উৰ্খাও গৌৰা ব্ৰহ্ম, (ভূমি সংৰক্ষণ বিভাগৰ মন্ত্ৰী) : মাননীয় অধ্যক্ষ মহোদয়, সন্মানীয় সদস্যই বৰপেটা সমষ্টিৰ অধীনত Soil Consevation বিভাগৰ পৰা কি কি কাম কৰা হৈছে প্ৰশ্ন কৰিছিল। ইয়াত স্পষ্টকৈ লিখা হৈছে যে চাৰিটা বিত্তীয় বৰ্ষত আমি SOPD আৰু RIDF অধীনত কোনো আঁচনি লোৱা হোৱা নাই। কিন্তু ইতিমধ্যে PMKSY-2.0 ইতিমধ্যে sanc-

tion হৈ আছে আৰু এই উত্তৰ কোৱা হৈছে PMKSY-3.0 ইয়াৰ অধীনত আকৌ এটা নতুন proposal কৰা হৈছে আৰু যিটো কেন্দ্ৰীয় চৰকাৰৰ অনুমোদন সাপেক্ষে ব্যৱস্থা গ্ৰহণ কৰিব পৰা যাব। Soil Conservation Department য়ে PMKSY ৰ অধীনত যিখিনি আঁচনি অসমত আহিছে, সেইটো খুব সফলভাৱে ৰূপায়ণ কৰিছে আৰু এই কাৰণে ভাৰত চৰকাৰে প্ৰসংসা কৰি এখন চিঠিও দিছে আৰু এইবছৰ ৫ টাকৈ নতুন আমি পুৰস্কাৰ হিচাপে PMKSY ৰ অধীনত ৫ টা scheme পাবলৈ সক্ষম হৈছে। Soil Conservation বিভাগটো এটা আমি যদি চাওঁ, আমি যদি composit scheme কৰো, যেনেকৈ SOPD, RIDF আৰু PMKSY তিনিটা component ৰ পৰা যিকোনো কাম আমি কৰিব পাৰো। আজি বৰপেটা জিলা বুলি যদি কোৱা হয়, বৰপেটা জিলা নহয়, বৰপেটা division. আমি বিভাগে division হিচাপে কামবিলাক দিওঁ, বৰপেটা division টো খুব ডাঙৰ। ৫ খন জিলা সামৰি বৰপেটা division কৰা হৈছে আৰু division হিচাপে যদি আমি চাওঁ বঙাইগাওঁ, ধুবুৰীত নতুন scheme দিয়া হৈছে। ইতিমধ্যে আমি নতুন division ৰ proposal দিছো। ৫ টা নতুন division ত এইটো এতিয়াও অনুমোদন হোৱা নাই। কিন্তু আমাৰ নতুনকৈ যিখিনি proposal আছে, সেই proposal বিলাক আমাৰ বাজেট যিটো provision আছে, বাজেট provision সাপেক্ষে আমি আমি অনুমোদন দিম। সেইখিনি আপোনাক স্পষ্টকৈ জনোৱা হৈছে আৰু জ্ঞাতাৰ্থে মই এটা information দিব বিচাৰিছো যে ৫ খন আঁচনি ২০২১-২২ চনৰ পৰা ২০২৪-২৫ চনত RIDF, SOPD ইয়াৰ অধীনত ৫ খন আঁচনি আমি ৰূপায়ণ কৰিছো। এই সমষ্টিৰ অধীনত একেবাৰে যে কাম কৰা নাই এনেকুৱা নহয়, কিন্তু ৪ টা বিত্তীয় বৰ্ষত আমি এইটো কৰিব পৰা নাছিলো। কিন্তু এতিয়া যিহেতু নতুন বাজেট আহি আছে আৰু আমি RIDF ৰ পৰাও কিছু পুঁজি পাম যেনেকৈ আপোনাৰ সমষ্টিৰ অধীনত যিখিনি genuine বস্তুবিলাক উত্থাপন কৰিছে, সেইখিনি নিশ্চয় কৰিবৰ কাৰণে আমি ব্যৱস্থা ল'ম।

শ্ৰীআব্দুৰ ৰহিম আহমেদ, (বৰপেটা) : মাননীয় অধ্যক্ষ মহোদয়, মোৰ দ্বিতীয় এটা Supplementary আছে। মোৰ নিজৰ পঞ্চায়ত উত্তৰ হাউলীত প্ৰায় দক্ষিণ মেচপৰাত পল্লা নদীৰ এটা সৰু channel সোমাই আহিছে। ইয়াত আমাৰ ভূমি সংৰক্ষণ ফালৰ পৰা check dam বুলি water harvesting ৰ কাৰণে এটা project লয়। সৰু sluice gate ৰ দৰে। এই sluice gate ৰ ব্যৱস্থাটো যদি সৰু check dam টো কৰি দিয়ে শ শ বিঘা, হাজাৰ হাজাৰ বিঘা মাটিৰ যি গোটেই পানী, নদীৰ যেতিয়া পানী বাঢ়ে, তেতিয়া গোটেই পথাৰ পানীৰে উপচি পৰে আৰু নদীত যেতিয়া পানী অলপমান কমিব ধৰে, পথাৰৰ গোটেই পানী সেই channel টোৰে গুচি যায়। গতিকে এটা অঞ্চলৰ গোটেই কৃষি কৰ্ম কৰা এই গোটেই মাটিখিনি এতিয়া অপ্ৰয়োজনীয় হৈ পৰিছে। গতিকে এই check dam টো সৰু এটা sluice gate যদি দিব পৰা যায় তাৰ কাৰণে মই আপোনাৰ জৰিয়তে মন্ত্ৰী ডাঙৰীয়াক অনুৰোধ জনাইছো।

মাননীয় অধ্যক্ষ : Hon'ble Minister.

শ্ৰী উৰ্খাও গৌৰা ব্ৰহ্ম, (ভূমি সংৰক্ষণ বিভাগৰ মন্ত্ৰী) : মাননীয় অধ্যক্ষ মহোদয়, যিটো চাইদৰ কথা কৈছে মই Division Officer ক কৈ survey কৰিব দিম আৰু তেখেতে যেনেকৈ report বিচাৰে, নিশ্চয় কৰিবলৈ হাতত লোৱা হ'ব। কিন্তু আপোনাক information ৰ কাৰণে আপোনাৰ সমষ্টিৰ অধীনত নতুন porposal বিলাক কি কি আছে জনাব বিচাৰিছো। River Training Project at Salpa River, ভেৰাগাওঁ ২০২৫-২৬ ৰ ভিতৰত কৰিবৰ কাৰণে

এইটো proposal আছে Intregrated approach works for the development of কাউশী সত্ৰ, Agri Bandh with hume pipe at Baradi, bolder pitcing with the revetement at kather kond এইখিনি নতুন proposal আমি কৰিছো।

শ্ৰী আব্দুৰ বহিম আহমেদ, বৰপেটা : Proposal আমি বহুত দিওঁ, কিন্তু sanction এটাও নহয়।

শ্ৰী উৰ্খাও গৌৰা ব্ৰহ্ম, (ভূমি সংৰক্ষণ বিভাগৰ মন্ত্ৰী) : এইটো specific হৈ আছে মই Survey কৰিবলৈ দিম।

শ্ৰী জাকিৰ হুছেইন সিকদাৰ, (সৰুক্ষেত্ৰী) : মাননীয় অধ্যক্ষ মহোদয়, বৰপেটা ভূমি সংৰক্ষণ বিভাগৰ অধীনত সৰ্থেবাৰী Range Office হয়। সৰ্থেবাৰী Range Office ৰ অধীনত যোৱা বিত্তীয় বৰ্ষৰ লগত এই বিত্তীয় বৰ্ষতো বিভিন্ন আঁচনি বিভাগলৈ প্ৰেৰণ কৰা হৈছিল। কিন্তু যোৱা বিত্তীয় বৰ্ষৰ লগত এই বিত্তীয় বৰ্ষৰ শেষ অৱস্থা এখন আঁচনি অনুমোদন নহ'ল আৰু আপোনাৰ জৰিয়তে মাননীয় মন্ত্ৰী ডাঙৰীয়াক জনাব বিচাৰিছো, তেখেতে অলপ আগতে PMKSY (Pradhan Mantri Krishi Sinchayee Yojana) 2.0 ৰ কথা কৈছে আৰু PMKSY 3.0 বিভিন্ন আঁচনিৰ অগ্ৰগতি বা বিভিন্ন আঁচনি লোৱাৰ ক্ষেত্ৰত বিভাগে পদক্ষেপ লৈছে। কিন্তু এই 2.0 আৰু 3.0 ৰ ক্ষেত্ৰত বৰপেটা ভূমি সংৰক্ষণ বিভাগ আৰু সৰ্থেবাৰী Range Office ৰ অধীনত কোনো আঁচনি লাভ কৰা নাই। এতিয়া আপোনাৰ জৰিয়তে মাননীয় মন্ত্ৰী ডাঙৰীয়ালৈ প্ৰশ্ন যে ভূমি সংৰক্ষণ বিভাগৰ জৰিয়তে এখন জিলা, এটা Range Office বা নামনি অসম সামৰি মাত্ৰ এটা বিভাগ, সেই বিভাগত যদি কোনো fund নাপায়, সেই বিভাগৰ জৰিয়তে কোনো উপকৃত নহয়, তেনেহ'লে এই বিভাগৰ প্ৰতি আমি কি আশা কৰিম? গতিকে আপোনাৰ জৰিয়তে মন্ত্ৰী ডাঙৰীয়ালৈ মোৰ direct প্ৰশ্ন যে আপোনালোকে কাম নকৰে আপোনালোকৰ এই বিভাগটোত টকা নাই নেকি? ভূমি সংৰক্ষণ বিভাগকক ৰাজ্য চৰকাৰে এটকাও দিয়া নাই নেকি? যদি টকা দিছে আপোনালোকে কিয় কাম নকৰে আৰু টকা দিয়া নাই এইক্ষেত্ৰত আপোনাৰ বিভাগে চৰকাৰৰ ফালৰ পৰা টকা বিচাৰিছিল নে নাই এই বিষয়ে সদনত জনাব লাগে।

মাননীয় অধ্যক্ষ : Hon'ble Minister.

শ্ৰী উৰ্খাও গৌড়া ব্ৰহ্ম, মন্ত্ৰী, হস্ততঁাত বস্ত্ৰ আৰু ৰেচম ইত্যাদি বিভাগ : মাননীয় অধ্যক্ষ মহোদয়, সন্মানীয় সদস্য গৰাকীৰ প্ৰশ্নটো আছিল বৰপেটা বিধান সভা সমষ্টিৰ সম্পৰ্কত।

শ্ৰী জাকিৰ হুছেইন শিকদাৰ, (সৰুক্ষেত্ৰী) : মাননীয় অধ্যক্ষ মহোদয়, বৰ্তমান সৰ্থেবাৰী বৰপেটা বিধান সভা সমষ্টিৰ অন্তৰ্গত আৰু মই বৰপেটা জিলাৰ ভূমি সংৰক্ষণ বিভাগৰ কথা কৈছো।

মাননীয় অধ্যক্ষ : ধন্যবাদ। এই সম্পৰ্কে মাননীয় মন্ত্ৰী ডাঙৰীয়াই উত্তৰ দি আছে। আপুনি বহক।

শ্ৰী উৰ্খাও গৌড়া ব্ৰহ্ম, মন্ত্ৰী, হস্ততঁাত বস্ত্ৰ আৰু ৰেচম ইত্যাদি বিভাগ : মাননীয় অধ্যক্ষ মহোদয়, আপুনি ৰাজ্যচৰকাৰৰ বাজেট সম্পৰ্কে সুধিছে আৰু এই সম্পৰ্কে আপোনালোকে জানে। এইটো বিভাগ বহুত দিনৰ পৰা অসমৰ কৃষকসকলক সহায় কৰিবৰ কাৰণে কাম কৰি আহিছে। আমাৰ এই বিভাগটোৱে যেনেকৈ কাম কৰি আছে আমি ভাৰত চৰকাৰৰ পৰা প্ৰশংসা পাইছো আৰু আপোনালোকে যেতিয়া DRSC মিটিং কৰে সেই মিটিঙত বিধায়কসকলেও কৈছে যে ভূমি সংৰক্ষণ বিভাগে ভালকৈ কাম কৰি আছে। এই বিভাগটোৱে পুঁজিৰ ভিত্তিতেই কাম কৰে। যোৱা বছৰত সমগ্ৰ অসমতে প্ৰতিটো ডিভিজন, প্ৰতিটো জিলাত আমি এটা এটা কৈ কাম দিবলৈ চেষ্টা কৰি আছে। সেইকাৰণে আমাৰ বাজেট availability ৰ ওপৰত নিৰ্ভৰ কৰি স্কীমবিলাক

দিবলগীয়া হয়। গতিকে আপুনি যিটো বিষয় মোৰ নজৰত আনিছে সেই ক্ষেত্ৰত মই নিশ্চয় ডিভিজন অফিচৰ পৰা ৰিপোর্ট বিচাৰিম আৰু আমাৰ তৰফৰ পৰা যিখিনি কৰিব পাৰো তাৰ ব্যৱস্থা লম।

মাননীয় অধ্যক্ষ : ধন্যবাদ। প্ৰশ্ন নং-১২২। মাননীয় মন্ত্ৰী ডাঙৰীয়াই উত্তৰ দিব।

শ্ৰী অশোক সিংহল, মন্ত্ৰী, জলসিঞ্চন ইত্যাদি বিভাগ : মাননীয় অধ্যক্ষ মহোদয়, উত্তৰ সদনৰ মজিয়াত দিয়া আছে।

শ্ৰী অখিল গগৈ, (শিৱসাগৰ) : মাননীয় অধ্যক্ষ মহোদয়, মোৰ প্ৰথম পৰিপূৰক প্ৰশ্নটো হ'ল-মই এতিয়ালৈকে এইখন বিধান সভাত বিধায়ক হোৱাৰ পৰা ইয়াৰ আগতে এই বিষয়টোৰ ওপৰত তিনিটা প্ৰশ্ন কৰিছিলো আৰু এইটো হ'ল মোৰ চতুৰ্থটো প্ৰশ্ন। অসমত কিমান জলসিঞ্চন বা পথাৰত পানী যোগান হৈছে তাৰ নেৰানেপেৰাকৈ প্ৰশ্ন কৰি থকাৰ কাৰণটো এইটোৱেই যে সঁচাকৈয়ে যদি অসমখনক ধনী ৰাজ্যত পৰিণত কৰিব লাগে তেন্তে আমাৰ ৰাজ্যখনকো **round the year cultivation** কৰাৰ ৰাজ্য হিচাপে পৰিগণত কৰিব লাগিব। কিন্তু দুৰ্ভাগ্যজনক যে আজিৰ দিনত শালি খেতিৰ কঠিয়া পাৰিবলৈ হ'লেও এতিয়া আমি আকাশৰ ফালে চাই থাকিব লাগে। বাকী আছ খেতি, বড়ো খেতিৰ কথা বাদেই দিলো। শেষত যদি বৰষুণ নিদিয়ে তেতিয়া অসমীয়া মানুহে ভেকুলীৰ বিয়া পাতিব লাগে। আজিৰ দিনতো অসমীয়া মানুহে ভেকুলীৰ বিয়া পাতে। এতিয়া মোৰ প্ৰশ্নটো হ'ল যে কেতিয়াৰ ভিতৰত অসমৰ এশ শতাংশ কৃষি পথাৰত এশ শতাংশ জলসিঞ্চনৰ ব্যৱস্থা কৰা হ'ব? আৰু তাৰ বাবে জলসিঞ্চন বিভাগে বাস্তৱত কি কি আঁচনি লৈছে? আঁচনিবোৰৰ বাবে নিৰ্দিষ্টকৈ কিমান টকাৰ আৱণ্টন হৈছে তাৰ স্পেচিফিক উত্তৰ আমাক লাগে।

মাননীয় অধ্যক্ষ : ঠিক আছে। মাননীয় মন্ত্ৰী ডাঙৰীয়াই উত্তৰ দিব।

শ্ৰী অশোক সিংহল, মন্ত্ৰী, জলসিঞ্চন ইত্যাদি বিভাগ : মাননীয় অধ্যক্ষ মহোদয়, কৃষিজীৱি ৰাইজৰ বাবে জলসিঞ্চন এক জৰুৰী ব্যৱস্থা। জলসিঞ্চন বিভাগে ৰাইজক সুখী কৰিবলৈ কৃষক ৰাইজক ১২ মাহে পানী দিয়াৰ বাবে ব্যৱস্থা কৰাৰ বাবে আমি লাগি আছে। আজিৰ দিনটো অসমত প্ৰায় ৩,৯০০ খন **major** আৰু **medium** জলসিঞ্চন আঁচনি চলি আছে। অসমত এটা অসুবিধা আছিল যে নদীৰ ওপৰত আমি **structure** নিৰ্মাণ কৰাৰ লগতে **head works** বা **canal** নিৰ্মাণ কৰিলেও এইখিনি বানপানী আহিলে গোটেই নষ্ট হৈ যায়। নদীৰ গতিপথটো সলনি হয়। ফলত **head works** এ কাম নকৰা হয়। মাননীয় মুখ্যমন্ত্ৰী আৰু জলসম্পদ বিভাগৰ মন্ত্ৰী মাননীয় শ্ৰী পীযুষ হাজৰিকা ডাঙৰীয়াক ধন্যবাদ দিব লাগিব যে তেওঁলোকে ইমান মথাউৰি বনালে যাৰ ফলত বান পানীৰ ওপৰত আমি এক প্ৰকাৰ নিয়ন্ত্ৰণ আনিবলৈ সক্ষম হৈছো। মই ভাৱো এতিয়া এই **head works** বোৰ আৰু নষ্ট নহ'ব। আমাৰ এটা-দুটা নহয়, বহুত প্ৰকল্প নষ্ট হ'ল। ২০২২ চনৰ পৰাই **revival** ৰ কামবোৰ আমি হাতত লৈছো। প্ৰথমে হৈ যোৱা আঁচনিবোৰত যদি অলপ টকা দিলে **revive** হৈ যায় ওপৰত ফ'কাচ কৰি আমি কাম কৰি আছে। আপোনালোকক জনাবলৈ পাই মই সুখী যে প্ৰায় ১০ হাজাৰ হেক্টৰ মাটিত য'ত **potential lost** হৈ গৈছিল, জলসিঞ্চন হোৱা নাছিল, নদীৰ গতি-পথ সলনি হৈ বানপানীয়ে ধ্বংস কৰিছিল তেনেবোৰ মাটিত আমি পানী দিবলৈ সক্ষম হৈছো। প্ৰায় ১০ হাজাৰ **cello tubewell** ৰ জৰিয়তে ৩৬ হাজাৰ হেক্টৰ মাটিত আমি জলসিঞ্চনৰ **potential create** কৰিছো। ৯ খন **SMI Scheme** চলি আছে। তাৰোপৰিও **NABARD, SDMMFF, SOPD** ত চলি আছে। আমি আৰু এটা গুৰুত্বপূৰ্ণ কাম.....**interruption**.....

শ্ৰী অখিল গগৈ, (শিৱসাগৰ) : মাননীয় অধ্যক্ষ মহোদয়, মোৰ প্ৰশ্নটো বেলেগ আছিল। অসমত

কেতিয়া ভেকুলা বিয়া পতা শেষ হ'ব? এশ শতাংশ জলসিঞ্চনৰ ব্যৱস্থা হ'ব?

মাননীয় অধ্যক্ষ : মন্ত্ৰীয়ে তেওঁৰ উত্তৰতে সকলো কথা সামৰি কৈ আছে।

শ্ৰী অশোক সিংহল, মন্ত্ৰী, জলসিঞ্চন ইত্যাদি বিভাগ : মাননীয় অধ্যক্ষ মহোদয়, জলসিঞ্চন বিভাগৰ পৰা এটা গুৰুত্বপূৰ্ণ পদক্ষেপ লোৱা হৈছে। গোটেই অসমত প্ৰত্যেক জিলাত Irrigation Master Plan ৫ বছৰৰ কাৰণে বনাইছে। ই সম্পূৰ্ণ হৈছে আৰু তাত বিধায়কসকলৰো মতামত লোৱা হৈছে। State Irrigation Master Plan আৰু District Irrigation Master Plan আমি প্ৰস্তুত কৰিছো। মাননীয় মুখ্যমন্ত্ৰী ডাঙৰীয়াই ২০২৪ ৰ জুলাই মাহত জলসিঞ্চন বিভাগৰ ৰিভিউ লওঁতে তেওঁ কৈছিল যে জলসম্পদ বিভাগে মথাউৰি বনাই অসমক বানপানীৰ পৰা বহুখিনি মুক্তি দিলে। ২০২৬ ৰ পিছত আমাৰ কাম হ'ব যে জলসিঞ্চন বিভাগক আৰু বেছি গুৰুত্ব দি অসমৰ খেতি-ফথাৰত আমি কেনেকৈ পানী দিব পাৰো। বিধায়ক ডাঙৰীয়াই কৈছে যে round year cultivation হোৱাৰ বাবে কেতিয়া ব্যৱস্থা গ্ৰহণ কৰা হ'ব? কিন্তু মই গুৰুত্বসহকাৰে সদনৰ মজিয়াত কওঁ যে মানুহে পানী থাকোতেও খেতি কৰা নাছিল। ইয়াৰ কাৰণ আছিল যে যিখিনি উৎপাদন কৰিছিল তাৰ উচিত মূল্য পোৱা নাছিল। মাননীয় মুখ্যমন্ত্ৰী ডাঙৰীয়াক ধন্যবাদ দিব লাগিব যে তেখেতৰ নেতৃত্বত MSP বুলি যি বিধান আছিল সেইটো ৰূপায়ণ কৰিব পাৰিলো। ফলত খেতিয়কে খেতি কৰি উচিত মূল্য পাই আছে। এই চৰকাৰৰ দিনত এইখিনি কাৰ্যক্ষম হৈছে। ইয়াৰ ফলত এতিয়া খেতিয়কে খেতি কৰিব বিচাৰিছে। গতিকে মই ভাৱো আহি থকা দিনবোৰত জলসিঞ্চন বিভাগক আৰু বেছি দায়িত্বশীল কৰাৰ বাবে আমি চেষ্টা কৰিম।

মাননীয় অধ্যক্ষ : ঠিক আছে।

শ্ৰী অখিল গগৈ, (শিৱসাগৰ) : মাননীয় অধ্যক্ষ মহোদয়, মোৰ দ্বিতীয় পৰিপূৰক প্ৰশ্নটো আছে, প্ৰথম প্ৰশ্নটোৰ উত্তৰ দিব নোৱাৰিলে। বেলেগ বিভাগৰ কথা কৈ আছে.....interruption.....

মাননীয় অধ্যক্ষ : আপোনাৰ পৰিপূৰক প্ৰশ্নটো কওঁক।

শ্ৰী অখিল গগৈ, (শিৱসাগৰ) : মাননীয় অধ্যক্ষ মহোদয়, মোৰ দ্বিতীয় পৰিপূৰক প্ৰশ্নটো হ'ল- অসমৰ ২৮ শতাংশ ভূমিহীন কৃষক, ৩২ মার্জিনেল ফাৰ্মাৰ বা উপান্ত কৃষক তাৰ মানে ৬০ শতাংশ মানুহৰ মাটি খুব কম আছে। তেওঁলোকে নিজেই টিউবৱেল বহাই খেতি কৰিব নোৱাৰে। পাঞ্জাৰ, হাৰিয়ানাৰ মাটি বেছি থকাৰ বাবে পাৰে। Indian Council for Agricultural Research এ দেখুৱাইছে যে আমাৰ এক হেক্টৰ মাটিত ধান উৎপাদন হয়, ২৪১৩ কিলোগ্ৰাম, তাৰ বিপৰীতে পাঞ্জাৰত হয় ৪৫১৬ কিলোগ্ৰাম। অসমতকৈ দুগুণ হয়। হাৰিয়ানাতো প্ৰায় দুগুণ হয়। এতিয়া মোৰ প্ৰশ্নটো যে আমাৰ সদায় কৈ থাকে যে আমাৰ উৎপাদন বঢ়োৱা হ'ব, অসমক ধনী ৰাজ্য, শ্ৰেষ্ঠ ৰাজ্য হিচাপে গঢ়ি তুলিব। কিন্তু আজিৰ দিনটোত অসম ২২ নম্বৰত। কোন দিনা জলসিঞ্চনৰ এশ শতাংশ ব্যৱস্থা কৰি খেতিয়কবোৰক বছৰৰ সকলো সময়তে খেতি কৰাৰ ব্যৱস্থা কৰি কোনদিনা অসমক ভাৰতৰ ১ নম্বৰ জলসিঞ্চিত ৰাজ্য হিচাপে প্ৰতিষ্ঠা কৰিব তাৰ উত্তৰ লাগে।

মাননীয় অধ্যক্ষ : মাননীয় মন্ত্ৰী।

শ্ৰী অশোক সিংহল, মন্ত্ৰী, জলসিঞ্চন ইত্যাদি বিভাগ : মাননীয় অধ্যক্ষ মহোদয়, মই আগতে কৈছিলো, আকৌ এবাৰ ক'ব বিচাৰিছো যে আমাৰ খেতি-পথাৰ, আমাৰ খেতি-মাটি বানপানীত বিধ্বস্ত হৈছিল লগতে জলসিঞ্চনৰ প্ৰকল্পবোৰো বিধ্বস্ত হৈছিল। অসমৰ বাবে কেনেধৰণৰ innovative আঁচনি ল'ব পাৰি.....interruption.....

শ্ৰী অখিল গগৈ, (শিৱসাগৰ) : মাননীয় অধ্যক্ষ মহোদয়, অকল ব্যৰ্থতাৰ কথাই কৈ আছে। কি

কৰিব? আমাক আঁচনি কেইখন লাগে।interruption.....

মাননীয় অধ্যক্ষ : তেওঁ কাৰণটো জনাই আছে। মাননীয় মন্ত্রী ডাঙৰীয়া আপুনি কওঁক।

শ্ৰী অশোক সিংহল, মন্ত্রী, জলসিঞ্চন ইত্যাদি বিভাগ : মাননীয় অধ্যক্ষ মহোদয়, আপোনাৰ জৰিয়তে মই সদনক জনাব বিচাৰিছো যে কেৱল খেতি-পথাৰেই বিধ্বস্ত হোৱা নাছিল। আমাৰ জলসিঞ্চনৰ আঁচনিবোৰো বিধ্বস্ত হৈ গৈছিল। আমি পিছত চিন্তা কৰিলো।

শ্ৰী অখিল গগৈ, (শিৱসাগৰ) : মাননীয় অধ্যক্ষ মহোদয়, বিধ্বস্ত হোৱা নাছিল। জলসিঞ্চনৰ আঁচনিৰ টকা খাই সকলো শেষ কৰি পেলাইছিল।interruption.....

মাননীয় অধ্যক্ষ : মাননীয় সদস্য উত্তৰটো দিবলৈ দিয়ক। আপুনি ৰিপ্লাইটো শুনক।

শ্ৰী অখিল গগৈ, (শিৱসাগৰ) : মাননীয় অধ্যক্ষ মহোদয়, শুদ্ধ উত্তৰটো দিয়ক।

মাননীয় অধ্যক্ষ : দি আছে। আপুনি শুনি লওঁক।

শ্ৰী অশোক সিংহল, মন্ত্রী, জলসিঞ্চন ইত্যাদি বিভাগ : মাননীয় অধ্যক্ষ মহোদয়, আমি constructive চিন্তা কৰি ভাল পাওঁ। Criticism কৰিব লাগে কিন্তু কেতিয়াবা কেতিয়াবা constructive চিন্তা কৰিলে ভাল হয়। আপোনাক জনাবলৈ পাই সুখী হৈছো যে অসমৰ পৰিস্থিতি, অসমৰ অৱস্থা, অসমৰ খেতি পথাৰৰ প্ৰয়োজনীয়তাক চিন্তা কৰি বিভাগে আলোচনা, seminar মাধ্যমেৰে innovative scheme আমাৰ অভিযন্তা এজনে বাহিৰ কৰি ওলাইছে। প্ৰায় ৯ লাখ টকা খৰচ কৰি Solar mounted system এটা আমি বনাইছো। যাৰ জৰিয়তে সৰু সৰু বিল, নলা-নৰ্দমাৰ পৰাও খেতি-পথাৰত পানী দিব পৰা সময়ত এবাৰ পানীদিয়াৰ পাছত dismantle কৰি ক'ৰবাত লৈ যাব পাৰি। এই ব্যৱস্থাটো বহুত সফল হৈছে। বিশেষকৈ য'ত সৰু সৰু কৃষক আছে যাৰ মাটিৰ পৰিমাণ কম, তাত এই আঁচনিখন খুব সফল হৈছে। বকোত পাইলট প্ৰজেক্ট কৰা হৈছিল, তাত আমি বহুত সফলতা লাভ কৰিছো। বৰ্তমান কেইবাখনো জিলাত এই প্ৰকল্পটো দিয়াৰ বাবে আগবাঢ়িছো। ইয়াৰ বাবে বিধায়ক সকল আগবাঢ়ি আহিব, এই সদনক জনাবলৈ পাই সুখী হৈছো যে জলসিঞ্চন বিভাগৰ 'কৃষক বন্ধু এপ' আছে। যোৱা ৩০-৪০ বছৰৰ জলসিঞ্চন বিভাগৰ কিমান প্ৰকল্প কিয় বন্ধ হ'ল, কোনখন সমাপ্তিত কি আঁচনি চলি আছে, কোনটো নতুন আঁচনি তাত নিৰ্মাণ হৈ আছে, গোটেই জলসিঞ্চন বিভাগৰ খতিয়ান google play Store 'কৃষক বন্ধু এপ' ত আছে। তাৰ পৰা Download কৰি লৈ নিজৰ সমষ্টিৰ লগতে আনৰ সমষ্টি, জিলা আৰু গোটেই ৰাজ্যৰ জলসিঞ্চন বিভাগৰ সবিশেষ তথ্য চাব পাৰিব। ধন্যবাদ

মাননীয় অধ্যক্ষ : মাননীয় সদস্য মনোৰঞ্জন তালুকদাৰ ডাঙৰীয়াই ক'ব।

শ্ৰী মনোৰঞ্জন তালুকদাৰ, (সবভোগ) : মাননীয় অধ্যক্ষ মহোদয়, মাননীয় মন্ত্রী মহোদয়ে মাননীয় সদস্য অখিল গগৈ ডাঙৰীয়াৰ প্ৰশ্নৰ উত্তৰত যি তথ্য আমাক দিছে, সেই তথ্য তেখেতে তেওঁৰ বিভাগৰ মুৰব্বী সকলৰ পৰা লোৱা বুলি কৈছে, মই ইয়াৰ বাবে আশ্চৰ্য্য প্ৰকাশ কৰিছোঁ। তেখেতে ২০২৩-২৪ ৰ Economic Survey যদি চাই, তাত আমাৰ জলসিঞ্চন বিভাগৰ দৈন্য দশাৰ বিষয়ে বিষয়ে গম পালেহেঁতেন, Economic Survey ৰ মতে ২০২০ -২১ চনৰ কৃষি ভূমিৰ মাত্ৰ ৫.১২ শতাংশ এইটো ২০২১-২২ ৰ Economic Survey মতে হ্রাস পালে ৫.০৬ শতাংশ লৈ আৰু ২০২২-২৩ Economic Survey ৰ মতে আমাৰ Irrigated Land হৈছে-২.৩৬, এইটো হৈছে বাস্তব সত্য। কিন্তু মাননীয় মন্ত্রী মহোদয়ে ২৪ শতাংশ বুলি দেখুৱাইছে, এইটো এটা আচৰিত কথা। ২৪ শতাংশ মাটি Irrigated Land হোৱা হ'লে বহু সমস্যাৰ সমাধান হৈ গ'লহেঁতেন। মই মাননীয় মন্ত্রী মহোদয়ক এই ক্ষেত্ৰত দৃষ্টি আৰ্কষণ কৰিব বিছাৰিম।

এই গোটেই তথ্য থিনিয়ে ভুল তেখেতে যদি Economic Survey ৰ যদি ৰিপোর্ট লয়, তেতিয়া দেখিব যে ২০২২-২৩ চনৰ যিটো পৰিসংখ্যা ২.৩৬ বুলি দিছে এইটো সঁচা নহয়। তেখেতে কিয় এই সদনক বিপথে পৰিচালনা কৰিছে জানিব বিচাৰিছো।

মাননীয় অধ্যক্ষ : মাননীয় মন্ত্ৰী মহোদয়ে উত্তৰ দিব।

শ্ৰী অশোক সিংহল, মন্ত্ৰী, জলসিঞ্চন ইত্যাদিঃ মাননীয় অধ্যক্ষ মহোদয় সদনক বিপথে পৰিচালনা কৰাৰ ধৃষ্টতা আমি কৰিব নোৱাৰো, আৰু যিখিনি কৈছো সেইখিনি সত্যৰ ভিত্তিত আধাৰিত। মাননীয় বিধায়ক ডাঙৰীয়াক যদি কিবা বিশেষ তথ্য লাগে, মই ইতিমধ্যে কলোঁ যে google play Store ত কৃষক বন্ধু App' আছে.....

“ interruption

শ্ৰী অখিল গগৈ, (শিবসাগৰ)ঃ মাননীয় অধ্যক্ষ মহোদয় এইবোৰ অদৰকাৰী কথা কৈ আছে, তেওঁ অসমৰ কথা একোৱেই কোৱা নাই।...

মাননীয় অধ্যক্ষ মহোদয়ঃ আপুনি বহক, তেখেতে উত্তৰ দি আছে।

শ্ৰী মনোৰঞ্জন তালুকদাৰ : তেখেতে Economic Survey ৰ প্ৰতিবেদন নপঢ়াকৈ যদি বিষয়াই দিয়া প্ৰতিবেদনৰ ওপৰত সদনত তথ্য দিয়ে

(সদনত স্থলস্থলীয়া পৰিবেশ)

মাননীয় অধ্যক্ষ : মাননীয় মন্ত্ৰী মহোদয়ক উত্তৰ দিবলৈ দিয়ক...

(সদনত স্থলস্থলীয়া পৰিবেশৰ)

শ্ৰী দেৱব্ৰত শইকীয়া, বিৰোধী দলৰ দলপতিঃ মাননীয় অধ্যক্ষ মহোদয়, Rule 49 ৰ অধীনত এই বিষয়টোৰ ওপৰত আলোচনা দিব লাগে। সদনত শুদ্ধ তথ্য নাহিলে অসুবিধা হয়।

মাননীয় অধ্যক্ষ মহোদয়ঃ আপোনালোকৰ যদি কিবা আছে Notice দি দিয়ক। এতিয়া প্ৰশ্ন নং ১২৩ মাননীয় বিধায়ক শ্ৰীতেৰছ গোৱালা ডাঙৰীয়াই কওঁক.... (interruption)..

(সদনত স্থলস্থলীয়া পৰিবেশ)

শ্ৰী কেশৱ মহন্ত, মন্ত্ৰী ৰাজহ আৰু দুৰ্যোগ ব্যৱস্থাপনা ইত্যাদিঃ মাননীয় অধ্যক্ষ মহোদয় উত্তৰ সদনৰ মজিয়াত দিয়া আছে।

শ্ৰী তেৰছ গোৱালা, (দুলীয়াজান) মাননীয় অধ্যক্ষ মহোদয়, প্ৰশ্ন উত্তৰ টো পাইছো, মই মাননীয় মন্ত্ৰী ডাঙৰীয়াক ধন্যবাদ জনাইছো। ২০২৫ চনত ১২ ফেব্ৰুৱাৰী দিনটো নিশ্চয় আমাৰ কাৰণে অভিশপ্ত দিন আছিল, দুলীয়াজান বিধান সভা সমষ্টিত ৮১ খন গাঁও ত ৫৭০ টা পৰিয়াল ক্ষতিগ্ৰস্ত হৈছিল এটা দিনতে ,আৰু মই এদিন দেখিছিলো বিভাগে ৰাতিপুৱা ৫ বজাৰ পৰা res-cue ব্যৱস্থা কৰিছিল। মই জানিব বিচাৰিছো যে ইয়াত partial Damage, full Dam-age লৈ আমি Compensation দিয়াৰ ব্যৱস্থা আছে। কিন্তু মোৰ এইটো নতুন অভিজ্ঞতা হয়,আমাৰ দুলীয়াজান, তিনিচুকীয়া যিটো main road আছিলে প্ৰকাণ্ড গছ এজোপা পৰিলে, এই গছজোপা কাটিব কাৰণে বিভাগ ফালৰ পৰা কোনোধৰণৰ ব্যৱস্থা নাছিল, পুঁজি নাছিল বুলি কৈছে, আৰু যাৰ কাৰণে প্ৰায় এক দিন আমি ৰাস্তাটো বন্ধ কৰিব লগা হ'ল, মই ভাৱো এনেকুৱা কিবা ব্যৱস্থা আছে নেকি? যে বহুত ডাঙৰ ডাঙৰ গছ কেতিয়াবা যে ৰাস্তা ত পৰি যায়, তাৎক্ষনিকভাৱে আমি এই গছজোপা তাৰ পৰা কাটি ৰাস্তা clear কৰিব পাৰো নেকি? কাৰণ electric Post বিলাক clear কৰিব কাৰণে electric Post clear কৰিব APDCL পুৰাদমে লাগিলে, অন্য বিভাগে লাগিলে, কিন্তু এই সময়ত Revenue Department তে

হয়টো প্ৰাকৃতিক অভাৱত কাৰণে এইটো কৰিব পৰা নাই। মই ভাৱোঁ তেনেকুৱা যদি অভাৱ আছে এইটো Special এটা চাব লাগে যে তাৎক্ষণিকভাৱে আমি গছবিলাক তাৰ পৰা clear কৰিব পাৰোনেকি?

মাননীয় অধ্যক্ষ মহোদয়ঃ ঠিক আছে, Hon'ble Minister.

শ্ৰী কেশৱ মহন্ত, মন্ত্ৰী (ৰাজহ আৰু দুৰ্যোগ ব্যৱস্থাপনা তথ্য প্ৰযুক্তি বিভাগৰ)ঃ মাননীয় অধ্যক্ষ মহোদয়, ৰাজহ আৰু দুৰ্যোগ ব্যৱস্থাপনা বিভাগৰ জৰিয়তে যেতিয়া এটা প্ৰাকৃতিক দুৰ্যোগ সহায়, প্ৰাকৃতিক দুৰ্যোগ হোৱা সময়ত আগতিয়াকৈ ক'ব নোৱাৰে যে কি কি ধৰণৰ প্ৰত্যাহ্বানৰ মুখা-মুখি হ'ব লাগে। বান-পানী হ'লে কেতিয়াবা প্ৰায় অন্যান্য ধৰণৰ হয়, তেতিয়া ধুমুহা ক্ষেত্ৰত এইটো হ'ল। এই কথাটো যি সন্মানীয় সদস্য তেৰছ গোৱালা ডাঙৰীয়ে কৈছে এইটো কৰিব নোৱাৰা বিষয় নহয়। তাৰ মানে বিষয়টো এনেকুৱা যেতিয়া এডাল গছ ৰাস্তাত পৰিব, প্ৰথম প্ৰথম তাত থকা যদি CDC আছে তেওঁক নহ'লে DC মূল দায়িত্ব লৈ থকা DC য়ে তাৰ পৰা গছ-ডাল কাটিবলৈ হ'লে তেওঁলোকে প্ৰথম Forest Department ত যোগা-যোগ কৰিব লাগে। বিষয়টো তেনেকুৱা, আৰু তাৰ কাৰণে এইটো rescue কৰা বা অন্যান্য ধৰণে পুঁজি যোগান ধৰাৰো গছ ডাল আঁতৰাবৰ কাৰণে যি খৰচ হয় DC য়ে আমাৰ তাত দিলে আমি এইটো দিয়াত কোনো অসুবিধা নাই। যেনেধৰণে বান-পানী সময়ত অন্য সময়ত আয়ুক্ত সকলে যিধৰণে ইয়াত খৰচ কৰে তাত আমাৰ FDRF পৰা এই খৰচখিনি আমি তেওঁলোকক দি দিম। গতিকে এই গছ কটা ক্ষেত্ৰটো কোনো অসুবিধা আঁতৰোৱা ক্ষেত্ৰত কালি চাগে Forest Department ত আৰু তেওঁৰ কোনে কোনে কৰিব নোৱাৰাটো এইটো সমস্যা হৈছিল, ভৱিষ্যত দিনৰ আমি যিকোনো কথা আমাৰ যেতিয়া আলোচনা - বিলোচনা হ'ব তাত আমি এই কথা কৈ দিম, যাতে এনেকুৱা যিবিলাক কাম সমূহত আছে এই কথা বিলাক যাতে তেখেতসকলে বহুত formality কাৰণে যাতে ৰৈ নাথাকে।

মাননীয় অধ্যক্ষ ঃ ঠিক আছে। Hon'ble Member.

শ্ৰী জাকিৰ হুছেইন সিকদাৰ (সৰুক্ষেত্ৰী) ঃ অধ্যক্ষ মহোদয়, মই আৰু এটা কথা জানিব বিচাৰো, ক্ষতিগ্ৰস্ত হোৱাৰ পিছত বা ঘটনাটো ঘটাৰ কিমানদিন পিছত আমি compensation বা ক্ষতিপূৰণটো পাব পাৰো।

মাননীয় অধ্যক্ষঃ সন্মানীয় মন্ত্ৰী।

শ্ৰী কেশৱ মহন্ত, মন্ত্ৰীঃ মাননীয় অধ্যক্ষ মহোদয়, এই বিষয়টো যেতিয়া এনেধৰণৰ ক্ষতিগ্ৰস্ত হয়, ক্ষতিগ্ৰস্ত হোৱাৰ পিছত এই গোটেই কথাটো জিলা আয়ুক্ত গৰাকীয়ে, তাৰ চক্ৰ বিষয়া বা ইয়াতে আমাৰ যিসকল বিষয়া আছে, সকলোৱে মিলি এই গোটেই কথাখিনি জিলা উপায়ুক্ত গৰাকীয়ে তাত বাজেট বা কিমান সাহায্য দিব লাগে, সেইখিনি আমাৰ বিভাগলৈ প্ৰেৰণ কৰিব লাগে আৰু প্ৰেৰণ কৰাৰ পিছত আমি কেতিয়াও ৰৈ থকা নাই, আপোনালোকে এইবাৰৰ কথা এটা ভালদৰে জানে যে মাননীয় মুখ্যমন্ত্ৰী ডাঙৰীয়াই এইবাৰৰ বানপানীৰ ক্ষেত্ৰত তিনি মাহৰ ভিতৰত target লৈছিল। প্ৰত্যেক ঠাইতে বিষয়াসকলৰ উপৰিও একো একোজন মন্ত্ৰীক দায়িত্ব দিছিল, আৰু এইখিনি কাম আমি খুব খৰতকীয়াকৈ কাম কৰিবলৈ ঠিক কৰিছো। আমাৰ যিখিনি কথা ডিব্ৰুগড়ৰ বা দুৰ্গীয়াজানৰ পৰা অলপ পুজি pending আছিল, আমি জিলা আয়ুক্তক কৈছো, জিলা আয়ুক্তই সেইখিনি ৰিপোর্ট দিছে, সেই ৰিপোর্ট খিনি আমাৰ ওচৰ পাইছে, তাৰ কিছু পুঁজি আমি আজিয়েই মোকলাই দিম।

মাননীয় অধ্যক্ষঃ ধন্যবাদ। শ্ৰী জাকিৰ হুছেইন সিকদাৰ।

শ্ৰী জাকিৰ হুছেইন সিকদাৰ (সৰুক্ষেত্ৰী) : অধ্যক্ষ মহোদয়, প্ৰাকৃতিক দুৰ্যোগ আমি কোনো সেই কামনা নকৰো। তথাপি চলিত বিধানসভাতে আমাৰ অসমতে দুবাৰকৈ ভূমিকম্প হৈছে আৰু কিছুদিন আগতে ওমৰাংছু কয়লা খনিত আবদ্ধ শ্ৰমিক সকলক উদ্ধাৰ কাৰ্য্য চলাবলৈ গৈ অসমে বেলেগ ৰাজ্যৰ ওচৰত সহায় ল'ব লগা হৈছে, আপোনাৰ জৰিয়তে মাননীয় মন্ত্ৰী ডাঙৰীয়ালৈ প্ৰশ্ন হ'ল যে প্ৰাকৃতিক দুৰ্যোগ হ'লে উদ্ধাৰ কাৰ্য্য কৰাৰ কাৰণে অসম চৰকাৰৰ লগতে বিভাগৰ হাতত উন্নতমূলক যন্ত্ৰপাতি, সা-সঁজুলি, কি কি আছে বা এতিয়া আহি থকা সময়খিনিত আমাৰ হাতত যিখিনি সা-সঁজুলি, যন্ত্ৰপাতি আছে বা উদ্ধাৰ কাৰ্য্যত ব্যৱহৃত উন্নত মানৰ যিখিনি ব্যৱস্থাপনা আছে, এইখিনি লৈ আমি যন্ত্ৰপাতি, এইখিনিৰে আমি সক্ষম হ'ম প্ৰাকৃতিক দুৰ্যোগৰ লগত মোকাবিলা কৰিবলৈ আৰু যদি নহওঁ, উন্নত মানৰ উদ্ধাৰ কাৰ্য্য চলাবলৈ, উন্নত মানৰ, সা- সামগ্ৰী, যন্ত্ৰপাতিৰ ক্ষেত্ৰত এই বিভাগে দেশৰ লগতে আন দেশৰ পৰা ক্ৰয় কৰিব নেকি উন্নতমানৰ সা-সঁজুলি, যন্ত্ৰপাতি ?

মাননীয় অধ্যক্ষঃ সন্মানীয় মন্ত্ৰী।

শ্ৰী কেশৱ মহন্ত, মন্ত্ৰীঃ মাননীয় অধ্যক্ষ মহোদয়, তেখেতে এটা ভাল কথা উল্লেখ কৰিছে ইয়াত আমি বিভাগৰ তৰফৰ পৰা এই SDRF আৰু NDRF এইখিনি আমাৰ দুৰ্যোগ ব্যৱস্থাপনা বিভাগৰ লগত জড়িত আৰু তেখেত সকলে যথেষ্টখিনি নতুন নতুন কৌশল আৰু নতুন নতুন যন্ত্ৰপাতি ইতিমধ্যে ক্ৰয় কৰিছে। মই যদি কেতিয়াবা পাৰিলোহেতেন আমাৰ গোটেই বিধায়ক সকলক যদি ক'ৰবাত demonstration কৰিব পাৰিলোহেতেন খুব ভাল পালোহেতেন যে কিমান পৰ্য্যায়লৈ আগবাঢ়ি গৈছে আমাৰ আৰু এই গোটেইখিনি লৈ আমি বিভিন্ন ঠাইত ইতিমধ্যে যিসকল স্বেচ্ছাসেৱী লোকে ইয়াত সহায় কৰিবলৈ আগবাঢ়ি আহিছে আৰু বিভাগীয় লোক সকলক আমি প্ৰশিক্ষণ দি আছে। ইয়াৰ দ্বাৰা আমাৰ যিকোনো পৰিস্থিতিৰ সন্মুখীন হ'ব পৰাকৈ বহুতক আমি প্ৰস্তুত কৰিছো, লগতে মই এটা কথা কওঁ যে তেখেতে এটা কয়লাখনিৰ কথা কৈছে, কয়লাখনিটো অলপ exception. আমি সাধাৰণতে হৈ থকা যিখিনি challenge তাৰ কাৰণে আমি প্ৰস্তুত হৈছো। কয়লাখনিত বৰ বেছি অন্য কৌশলৰ কথা নাছিল, তাত পানী উঠাৰ লগা হৈছিল। তাৰ কাৰণে যিখিনি অতি উচ্চ ক্ষমতাসম্পন্ন মেচিন আনিবলগীয়া হৈছিল সেইখিনি আমি বাহিৰৰ পৰা আনিবলগীয়া হৈছিল। তেনেধৰণৰ যিখিনি যা-যোগাৰ সেইখিনিও তাৎক্ষণিকভাৱে অন্যান্য agency ৰ লগত যোগাযোগ কৰি তৎকালীনভাৱে সম্পন্ন কৰাৰ ব্যৱস্থা লোৱা হৈছে। এইখিনি কথা মই অৱগত কৰিলো।

মাননীয় অধ্যক্ষঃ প্ৰশ্ন নং- ১২৪। সন্মানীয় মন্ত্ৰী।

শ্ৰী কেশৱ মহন্ত, মন্ত্ৰীঃ মাননীয় অধ্যক্ষ মহোদয়, উত্তৰ সদনৰ মজিয়াত ৰখা হৈছে।

মাননীয় অধ্যক্ষঃ সন্মানীয় সদস্য শ্ৰী ধৰ্মেশ্বৰ কোৱৰ।

শ্ৰী ধৰ্মেশ্বৰ কোৱৰ, সোণাৰীঃ মাননীয় অধ্যক্ষ মহোদয়, মাননীয় ৰাজহ আৰু দুৰ্যোগ ব্যৱস্থাপনা মন্ত্ৰী মহোদয়ক অৱগত কৰিব বিচাৰিছো আৰু জানিব বিচাৰিছো যে - আমাৰ সোণাৰী সমষ্টিত প্ৰায় অৰ্ধশতাধিক সৰু-ডাঙৰ চাহ-বাগিচা আছে। এই চাহ-বাগিচাত বসবাস কৰা, বৃটিছ সকলে চাহ-বাগিচা আৰম্ভ কৰাৰ পৰাই স্থায়ী আৰু অস্থায়ী হিচাপে শ্ৰমিক সকলে দিন-মজুৰি কৰি প্ৰজন্মৰ পাছত প্ৰজন্ম ধৰি কাম কৰি থকাৰ পিছতো সেই চাহ-বাগিচাৰ লাইনতে বসবাস কৰি আহিছে। আমাৰ ভাৰতীয় জনতা পাৰ্টীৰ চৰকাৰখনে তেখেতসকলৰ সৰ্বাংগীণ উন্নয়ণৰ কাৰণে বহুতো

কৰিম যে এনেধৰণৰ যিসকল লোকে দীৰ্ঘদিন ধৰি হাবি জংঘল কাটি সেই ঠাইত বসবাস কৰি আছে তেওঁলোকৰ এটা survey কৰিব লাগে। মালিকসকলেও সাধাৰণতে NOC সহজতে নিদিয়। কিন্তু এইটো তেখেতসকলৰ দখলতো নাই। তাত এজোপাও চাহ গছ আজি বছৰ বছৰ ধৰি নাই। কিন্তু দুৰ্ভাগ্যবশত এইটো কেতিয়াবা টাউন কমিটিৰ ward ও হৈ গৈছে। ক'ৰবাত পঞ্চায়ত আছে, তাত আমি ৰাশ্তা বনাইছো, লাইট আছে বা সকলোবিলাক সুবিধা আছে, কিন্তু মাটিবিলাক চাহ ম্যাাদী হৈ আছে। গতিকে ইয়াত যদি আমি এটা survey কৰি চাহ ম্যাাদীৰ পৰা কেনেধৰণে আমি ইয়াক মুকলি কৰি মানুহখিনিক সেই অধিকাৰ দিব পাৰিম তাৰ কাৰণে মন্ত্ৰী মহোদয়ে কিবা ব্যৱস্থা গ্ৰহণ কৰিব নেকি?

মাননীয় অধ্যক্ষ : ধন্যবাদ। মাননীয় মন্ত্ৰী ডাঙৰীয়া।

শ্ৰী কেশৱ মহন্ত, মন্ত্ৰী : মাননীয় অধ্যক্ষ মহোদয়, এই বিষয়টো আমি বিবেচনা কৰি আছে। বিশেষকৈ উজনি অসমৰ ডিব্ৰুগড়ত তেনেকুৱা কথা বহুত হৈছে। ডিব্ৰুগড় টাউনৰ মাজতে চাহ বাগিছা বা এনেকুৱা ধৰণৰ বাগিছাৰ নামত থকা মাটি বেলেগৰ দখলত আছে, যিবিলাক চাহ ম্যাাদী। গতিকে এইক্ষেত্ৰত আমি এটা সমিধান অতি সোনকালে উলিয়াবলৈ চেষ্টা কৰি আছে।

মাননীয় অধ্যক্ষ : ধন্যবাদ। এতিয়া মাননীয় সদস্য শ্ৰী সিদ্ধাৰ্থ ভট্টাচাৰ্য।

শ্ৰী সিদ্ধাৰ্থ ভট্টাচাৰ্য, পূৰ গুৱাহাটী : মাননীয় অধ্যক্ষ মহোদয়, অকল উজনি অসমতে নহয়, নামনি অসমৰো বিভিন্ন ঠাইত, বিশেষকৈ গুৱাহাটীৰ আশে-পাশে চাহ বাগিছাৰ বাবে বহুতো মাটি আবন্টন দিয়া আছিল "fee simple system"ত। যিবিলাক মাটি লীজত দিয়া হৈছিল সেয়া এটা নিৰ্দিষ্ট সময়ৰ বাবে দিয়া হৈছিল। এই লীজৰ সময় পাৰ হৈ যোৱাৰ পাছত আৰু সঁচা অৰ্থত তেওঁলোকে সেই ঠাইত চাহৰ খেতি নকৰি, একমাত্ৰ সেই মাটিৰ মূল্যৰ বাবে তেখেতসকলে আকোঁৰগোজ হিচাপে তাত আছে। যিবিলাক তেনেকুৱা চাহ বাগিছাৰ লীজৰ সময়সীমা পাৰ হৈ গৈছে, তেওঁলোকৰ নিঃ সন্দেহে তাত কোনো অধিকাৰ আইনগত হিচাপে নাই। সেই মাটিবোৰত আমাৰ যিসকল খিলঞ্জীয়া ভূমিহীন লোক আছে, তেখেতসকলক আবন্টন দিয়াৰ কিবা ব্যৱস্থা চৰকাৰে কৰিব নেকি, মই মন্ত্ৰী মহোদয়ৰ পৰা জানিব বিচাৰিছো।

মাননীয় অধ্যক্ষ : মন্ত্ৰী ডাঙৰীয়া।

শ্ৰী কেশৱ মহন্ত, মন্ত্ৰী : মাননীয় অধ্যক্ষ মহোদয়, সমস্যাটো তেখেতে উচিতভাৱে দাঙি ধৰিছে। এতিয়া কথাটো হৈছে যে মাটি এটুকুৰা কাৰোবাক আবন্টন দিবলৈ হ'লে সেই মাটিটুকুৰা প্ৰথমতে চৰকাৰী কৰি ল'ব লাগিব। চৰকাৰী কৰি ল'লেহে মাটিখিনি আমি কাৰোবাক পট্টা দিম পাৰিম। গতিকে যদি মাটি টুকুৰা আমি কাৰোবাক আবন্টনেই দিলো আৰু আবন্টন দিয়াৰ পাছত ৩ বছৰ ধৰি যদি ব্যৱহাৰ নকৰে তেতিয়াহ'লে চৰকাৰে ঘুৰাই ল'ব পাৰে। আইনমতে সেই সকলোখিনি সা-সুবিধা আছে। এইক্ষেত্ৰত আমি এতিয়া বসুন্ধৰা - ৩ ৰ অধীনত periodic patta ৰ কথাটো অনাৰ বাবে ঠিক কৰিছো। আমি ভাবিছো যে এইক্ষেত্ৰত আমি এতিয়া কিছু শিথিল হৈ ———

interruption----

শ্ৰী সিদ্ধাৰ্থ ভট্টাচাৰ্য, পূৰ গুৱাহাটী : মাননীয় অধ্যক্ষ মহোদয়, যিসমূহ বাগিছাৰ লীজ পাৰ হৈ গৈছে মই সেই সমূহৰ কথা কৈছো।

শ্ৰী কেশৱ মহন্ত, মন্ত্ৰী : লীজ পাৰ হৈ গ'লে তাত আইনগত ব্যৱস্থাটো লৈ ল'ব লাগিব। লীজ পাৰ হ'লেও তেওঁৰ occupation ত আছে, তেওঁৰ তাত চাহ খেতি আছে। মাত্ৰ লীজটোহে পাৰ হৈছে। গতিকে বাকী আইনগত ব্যৱস্থা কৰিলেহে সেই টুকুৰ মাটিত চৰকাৰে ব্যৱস্থা গ্ৰহণ কৰিব পাৰিব। গতিকে মই আশা ৰাখিছো যে tea periodic patta ৰ ক্ষেত্ৰত যিটো ব্যৱস্থা আমি ল'বলৈ গৈছো, এই ক্ষেত্ৰত কিছু সকাহ পাৰ।

মাননীয় অধ্যক্ষ : ধন্যবাদ। এতিয়া প্ৰশ্ন নং-১২৫, মাননীয় মন্ত্ৰী মন্ত্ৰী মহোদয়।

শ্ৰী অশোক সিংহল, মন্ত্ৰী : মাননীয় অধ্যক্ষ মহোদয়, উত্তৰ সদনৰ মজিয়াত দিয়া আছে।

শ্ৰী অজয় কুমাৰ ৰয়, বিজনী : মাননীয় অধ্যক্ষ মহোদয়, মই মন্ত্ৰী মহোদয়ৰ পৰা জানিব বিচাৰিম যে আমাৰ ৩০ খন বিচনাযুক্ত hospital এখন upgradation হৈ এতিয়া ১০০ খন বিচনা যুক্ত হৈছে। কিন্তু তেনেক্ষেত্ৰত চিকিৎসালয়খন চলোৱাৰ বাবে বিশেষ অসুবিধা হৈছে, বিশেষকৈ ডাক্তৰ আৰু cleaner ৰ অভাৱৰ কাৰণে। গতিকে মাননীয় মন্ত্ৰী মহোদয়ক মই অনুৰোধ কৰিম তাত যাতে এজন Gynecologist, এজন child Specialist Doctor আৰু দুজনমান cleaner যদি দিব পাৰে তেতিয়াহ'লে চিকিৎসালয়খন চলোৱাত সুবিধা হ'ব।

মাননীয় অধ্যক্ষ : মাননীয় মন্ত্ৰী ডাঙৰীয়া।

শ্ৰী অশোক সিংহল, মন্ত্ৰী : মাননীয় অধ্যক্ষ মহোদয়, ডাক্তৰৰ অভাৱ আছে, সদস্য ডাঙৰীয়াই সত্য কথাকে সদনত উত্থাপন কৰিলে। ডাক্তৰৰ অভাৱ অকল তেখেতৰ সমষ্টিতেই যে আছে তেনেকুৱা নহয়, বহুত সমষ্টিত যিমান ডাক্তৰ থাকিব লাগে সিমান আমি দিব পৰা নাই। তাৰ কাৰণটো হ'ল ডাক্তৰ আমাৰ ওচৰত নাই। আজি অসমত ১৪ খন মেডিকেল কলেজ চলি আছে, ১০ খন মেডিকেল কলেজ নিৰ্মাণাধীন অৱস্থাত আছে। বৰ্তমানৰ মুখ্যমন্ত্ৰী ডাঙৰীয়া যেতিয়া স্বাস্থ্যমন্ত্ৰী আছিল, তেখেতৰ দূৰদৰ্শিতাৰ কাৰণে বহু নতুন মেডিকেল আমি নিৰ্মাণ কৰিব পাৰিলো। এই মেডিকেল কলেজ নিৰ্মাণ হোৱাৰ কাৰণে তাৰ পৰা যেতিয়া এই মেডিকেল কলেজখন আৰম্ভ হয়, তাৰপৰা ৫ বছৰ পাছত আমি MBBS Doctor পাওঁ। আজি প্ৰায় ১৪ খন মেডিকেল কলেজ অসমত আছে আৰু তাত ১৬০০ চিট আছে। তাৰ পৰা আমি প্ৰতি বছৰে প্ৰায় ৯০০ ডাক্তৰ পাই আছো। মই ভাবো ২০৩০ ত প্ৰতি বছৰে আমি ২০০০ ৰ পৰা ২৫০০ ডাক্তৰ আমি পাম। আমাৰ তাত ৭০০ টা PG seat আছে, তাৰ ভিতৰত ৩৫০ টা চিট অসমৰ পৰা fillup হয় আৰু বাকী ৩৫০ টা চিট All India Quota ৰ পৰা fillup হয়। প্ৰায় ৭০০ চিট আমি অহা দিনবিলাকতো নতুনকৈ পাবলৈ আৰম্ভ কৰিম আৰু মই ভাবো যে স্বাস্থ্য ব্যৱস্থাত এটা গুণাত্মক পৰিৱৰ্তন অহা ৫

বছৰত আমি দেখিবলৈ পাম। আপোনালোকক জনাবলৈ পাই মই সুখী হৈছো যে প্ৰায় ৫৪৮ Specialist Doctor যোৱা তিনি মাহত আমি অসমৰ বিভিন্ন স্বাস্থ্য কেন্দ্ৰ সমূহত নিয়োগ কৰিছো আৰু অহা কিছু দিনৰ ভিতৰত ৪০০ MBBS Doctor আমি নতুনকৈ নিয়োগ কৰিম। ১০০০ ডাক্তৰ আমি হয় দিছো নতুবা অহা ১০-১৫ দিনৰ ভিতৰত দিবলৈ সক্ষম হম। সন্মানীয় বিধায়ক গৰাকীক মই জনাবলৈ পাই সুখী হৈছো যে তেখেতৰ তাত ৭ জন ডাক্তৰ আছিল আৰু ৫ জন ডাক্তৰ আমি নতুনকৈ দিছো। এজন Gynecologist, এজন Pediatrician, এজন Surgeon, Anesthesia, O&G Doctor এজন দিছো। মুঠ ৫ গৰাকী Specialist Doctor তেখেতৰ তাত হস্পিতালত দিয়া হৈছে। এতিয়া এই হস্পিতালত মুঠ ডাক্তৰৰ সংখ্যা ১২ জন।

শ্ৰী অজয় কুমাৰ ৰায়, বিজনী : মাননীয় অধ্যক্ষ মহোদয়, মই মাননীয় মন্ত্ৰী মহোদয়ক বিজনীবাসীৰ হৈ ধন্যবাদ জনাইছো যে আমাৰ এটা ডাঙৰ সমস্যা য'ত প্ৰতিমাহে প্ৰায় ২০০ ৰ বেছি ডেলিভাৰী হৈছিল তেনে ক্ষেত্ৰত বহুতখিনি ডাক্তৰ কমি গৈছিল। এতিয়া সেই সমস্যাক্ষিনি সমাধান কৰি দিয়াৰ কাৰণে মই বিজনীবাসীৰ হৈ আকৌ এবাৰ ধন্যবাদ জনাইছো।

মাননীয় অধ্যক্ষ : শ্ৰীমতী নন্দিতা দাস ডাঙৰীয়াণী, প্ৰশ্নটো বিজনীৰ। আপোনাৰ যদি specific কিবা আছে কওঁক।

শ্ৰীমতী নন্দিতা দাস, বকো : মাননীয় অধ্যক্ষ মহোদয়, মই আপোনাৰ জৰিয়তে মাননীয় মন্ত্ৰী মহোদয়ৰ পৰা জানিব বিচাৰিছো যে মোৰ সমষ্টি সোনতলী PHE খন CHE হোৱা আজি প্ৰায় দুবছৰ হৈ গ'ল আৰু সেইখন CHE ৰ কৰাৰ ক্ষেত্ৰত তেতিয়াৰ মাননীয় স্বাস্থ্যমন্ত্ৰী শ্ৰী কেশৱ মহন্ত ডাঙৰীয়াই initiative লৈছিল। মোৰ প্ৰশ্নটো হৈছে এখন CHE হোৱা দুবছৰ হৈ গ'ল কিন্তু এতিয়ালৈকে সেইখন হস্পিতালত যিবোৰ ডাক্তৰ, নাৰ্চৰ ৰেগুলাৰ পোষ্ট সেইবোৰ ক্ৰিয়েট আৰু চেংচন কিয় হোৱা নাই। সেইখিনি সোনকালে কৰিব নেকি?

শ্ৰী অশোক সিংহল, মন্ত্ৰী : মাননীয় অধ্যক্ষ মহোদয়, সন্মানীয় বিধায়ক গৰাকীয়ে যিখিনি প্ৰশ্ন কৰিলে তাৰ উত্তৰ বৰ্তমান মোৰ হাতত নাই। মই চাই দিব পাৰিম। এটা কথা জনাব পাই মই সুখী হৈছো যে প্ৰত্যেক জিলাৰ বিধায়কসকলৰ লগত আমি সুকীয়াকৈ মিটিং কৰি আছে। জিলা উপায়ুক্ত, স্বাস্থ্য বিভাগৰ যিমান বিষয়া আমাৰ জিলাত আছে আমাৰ সন্মানীয় বিধায়কসকল আৰু গুৱাহাটীত থকা আমাৰ জ্যেষ্ঠ বিষয়াসকল আমি সকলোৰে একেলগে এক-ডেবৰ্ষণ্টা বহি তেখেতসকলৰ যিখিনি সমস্যা সেই সমস্যা সমূহৰ বিষয়ে আলোচনা কৰো আৰু তাত এই গোটেইখিনি প্ৰশ্ন আমি লওঁ আৰু সমাধান কৰাৰ চেষ্টা কৰো। মাননীয় বিধায়ক ডাঙৰীয়াণীয়ে হয়তো নিমন্ত্ৰণ পাইছে, নাই পোৱা যদিও নিমন্ত্ৰণ পাব। তাত কথাখিনি ৰাখিলেও আমি সমাধান কৰাৰ চেষ্টা কৰিম। অসমৰ স্বাস্থ্য ব্যৱস্থা ভাল কৰাৰ দায়িত্ব আমাৰ আছে। ডাক্তৰ যিমান উপলব্ধ হ'ব, মানুহ সিমান উপলব্ধ হ'ব ভালকৈ ব্যৱহাৰ কৰি এটা ভাল ব্যৱস্থা কৰাৰ কাৰণে আমি সংকল্পবদ্ধ।

মাননীয় অধ্যক্ষ : ধন্যবাদ। এতিয়া প্ৰশ্ন নং ১২৬। শ্ৰী ৰমেন্দ্ৰ নাৰায়ণ কলিতা।

শ্ৰী কেশৱ মহন্ত, মন্ত্ৰী : মাননীয় অধ্যক্ষ মহোদয়, উত্তৰ সদনৰ মজিয়াত ৰখা হৈছে।

শ্ৰী ৰমেন্দ্ৰ নাৰায়ণ কলিতা, পশ্চিম গুৱাহাটী : মাননীয় অধ্যক্ষ মহোদয়, মাননীয় মন্ত্ৰী মহোদয়ে এটা কথা উল্লেখ কৰিছে যে - Amtron ৰ পৰা আমাৰ যিটো তথ্য আছে, Amtron ৰ পাবলগীয়া মুঠ টকা ৯০,৪০,৭৮,৮৪৫ টকা। কিন্তু বিভিন্ন বিভাগে দিয়া তথ্য অনুযায়ী বিভাগে পাইছে

৳১,৬২,৩৭,৬৭৫৪ টকা। এইটো মই মাননীয় মন্ত্ৰী মহোদয়ক পৰীক্ষা কৰিব দিছো যাতে এইটো পৰীক্ষা কৰি উচিতটো সেইটো নিৰ্ণয় কৰিব পাৰে। মাননীয় অধ্যক্ষ মহোদয়, প্ৰায় ২৯ টা বিভাগে আমাক কয় যে ২০২০ চনৰ পৰা ৳১,০০০০০০ টকা Amtron ক দিবলগীয়া আছে। আমি salary নিজাববীয়াকৈ দিওঁ। এতিয়া এই ৳১০০০০০০০ টকা নিদিয়াৰ কাৰণে আমি বিভিন্ন সমস্যাত পৰিছো। যিখিনি টকা ২০২০ চনৰ পৰা দিবলগীয়া আছে এই টকাখিনি মাননীয় মন্ত্ৰী মহোদয়ে মোকলাই নিদিয়াৰ কাৰণ কি? কাৰণ নিশ্চয় থাকিব লাগিব। মই আপোনাৰ জৰিয়তে মাননীয় মন্ত্ৰী মহোদয়ক অনুৰোধ জনাইছো যে এই টকাখিনি মোকলাই দিয়া কিবা ব্যৱস্থা কৰিব নেকি ?

শ্ৰী কেশৱ মহন্ত, মন্ত্ৰী : মাননীয় অধ্যক্ষ মহোদয়, এই যিটো সংখ্যাৰ কথা কৈছে, Amtron য়ে কিমান পাবলগীয়া আছে বুলি আমি যেতিয়া বিচাৰিলো তেতিয়া ৯০০০০০০০০ টকাৰ কথা ক'লে আৰু বাকী সংখ্যাটো হৈছে যে আমি প্ৰশ্নটো পোৱাৰ পিছত বিভাগলৈ লিখি সংগ্ৰহ কৰা তথ্য। হয়তো কোনোবা বিভাগে দিছে বা নাই দিয়া বা কম-বেছি পৰিমাণে দিছে। এইটো হয়তো ৳১০০০০০০০ টকা ওলাইছে। এইটো লৈ ভাবিবলগীয়া কথা নাই। যিটো actual, ৯০০০০০০০০ যদি ৯০০০০০০০০ বা ৳১০০০০০০০ কোটি তকৈ বেছি সেইটো আচল তথ্য হ'ব। এই টকাখিনি মোকলাই দিবলৈ হ'লে আমি IT বিভাগে মোকলাই দিব নোৱাৰিম। Amtron হৈছে IT বিভাগৰ অধীনস্থ। Amtron ক ৰাজ্য চৰকাৰৰ বিভিন্ন বিভাগে কিছুমান কামৰ কাৰণে অনুৰোধ কৰে। ফলত বিভিন্ন বিভাগত Amtron য়ে কামখিনি কৰি দিয়ে আৰু কামখিনি কৰি দিয়াৰ বাবদ Amtron য়ে পাবলগীয়া টকাখিনি পোৱা নাই। এতিয়া Amtron য়েও বিভাগ সমূহৰ লগত যোগাযোগ কৰি আছে। হয়তো বিভাগবোৰত এইবিষয়ে আগতে বাজেট প্ৰতিজন নাছিল। সেয়েহে এতিয়া এই বিষয়টো বাজেট প্ৰতিজনত আনিব লাগে। আমি বিভাগ সমূহক অনুৰোধ কৰিব লাগিব যাতে তেওঁলোকে এটা বাজেট প্ৰতিজন কৰে। এতিয়ালৈকে যি সমূহ বিভাগত এই বিষয়ে বাজেট প্ৰতিজন নাই তেওঁলোকে এইবাৰৰ বাজেটত এই বিষয়টোত বাজেট ধৰি লৈ Amtron ক টকাখিনি দি দিয়ক। এই ব্যৱস্থাটো যদি কৰা হয় তেতিয়াহ'লে Amtron য়ে পাবলগীয়া ধনখিনি পাব। ইয়াৰ উপৰিও Amtron য়ে যিখিনি আঁচনি লৈছে সেই আঁচনিখিনি ৰূপায়ণ কৰাত সফল হ'ব পাৰিব।

শ্ৰী ৰমেন্দ্ৰ নাৰায়ণ কলিতা, পশ্চিম গুৱাহাটী : মাননীয় অধ্যক্ষ মহোদয়, Amtron য়ে বিভিন্ন বিভাগৰ পৰা যিখিনি টকা পাবলগীয়া আছে সেই টকাখিনি মোকলাই নিদিয়াৰ কাৰণে Amtron য়ে যিসকল ভেঙুৰৰ পৰা সামগ্ৰীখিনি লৈছিল সেই ভেঙুৰ সকলে এতিয়া আদালতৰ আশ্ৰয় ল'ব বিচাৰিছে। যদি ভেঙুৰ সকলে আদালতৰ আশ্ৰয় লয় তেতিয়াহ'লে Amtron শলঠেকত পৰিব লাগিব। গতিকে মই আপোনাৰ জৰিয়তে মাননীয় মন্ত্ৰী মহোদয়ক অনুৰোধ কৰিব বিচাৰিছো যে Amtron য়ে যিখিনি টকা পাবলগীয়া আছে সেই টকাখিনি মাননীয় মন্ত্ৰী মহোদয়ে বিভিন্ন বিভাগৰ লগত আলোচনা কৰি এইবাৰৰ বাজেটত এই টকাখিনি ধৰাৰ ব্যৱস্থা কৰিব নেকি ?

শ্ৰী আমিনুল ইছলাম(জ্যেষ্ঠ), ধিং সমষ্টি : মাননীয় অধ্যক্ষ মহোদয়, Amtron য়ে টকাখিনি পোৱাত আমাৰ আপত্তি আছে। কাৰণ আমাৰ চৰকাৰী বিধায়ক আবাসত Amtron য়ে যিটো Wi-Fi দিছে সেইটোৱে যোৱা চাৰি- পাঁচ বছৰ ধৰি কোনো কামেই নকৰে। গতিকে Amtron ক কিয় পইচাটো দিব লাগে। এইবিষয়ে মই মাননীয় মন্ত্ৰী মহোদয়ৰ দৃষ্টি আকৰ্ষণ কৰিলো।

শ্ৰী ৰমেন্দ্ৰ নাৰায়ণ কলিতা, পশ্চিম গুৱাহাটী : মাননীয় অধ্যক্ষ মহোদয়, Amtron য়ে যিহেতু

by River Erosion) Bill, 2025” সদনত উত্থাপনৰ বাবে প্ৰস্তাৱ কৰিলো।

মাননীয় অধ্যক্ষঃ প্ৰশ্নটো হ’ল বিধেয়কখন উত্থাপন কৰাত সদনৰ সন্মতি আছেনে ?

যিসকল সপক্ষে আছে কওঁক ‘হয়’

যিসকল বিপক্ষে আছে কওঁক ‘নহয়’

মই ভাবো ‘হয় সপক্ষে’, ‘হয় সপক্ষে’, ‘হয় সপক্ষে’

প্ৰস্তাৱটো গৃহীত হ’ল।

এতিয়া Hon’ble Member.

শ্ৰী আমিনুল ইছলাম (জ্যেষ্ঠ), (ধিং) : মাননীয় অধ্যক্ষ মহোদয়, আপোনাৰ অনুমতি সাপেক্ষে মই “The Assam (Registration) and Rehabilitation of People Affected by River Erosion) Bill, 2025” সদনত উত্থাপন কৰিলো।

মাননীয় অধ্যক্ষ : এতিয়া item no. 4. মাননীয় সদস্য শ্ৰী আশাফুল হুছেইন।

শ্ৰী আশাফুল হুছেইন, (চেঙা) : মাননীয় অধ্যক্ষ মহোদয়, আপোনাৰ অনুমতি সাপেক্ষে মই “The Assam Universities and Boards (Regular Conduct of Examinations and Timely Declaration of Results) Bill, 2025” সদনত উত্থাপনৰ বাবে প্ৰস্তাৱ কৰিলো।

মাননীয় অধ্যক্ষঃ

প্ৰশ্নটো হ’ল বিধেয়কখন উত্থাপন কৰাত সদনৰ সন্মতি আছেনে ?

যিসকল সপক্ষে আছে কওঁক ‘হয়’

যিসকল বিপক্ষে আছে কওঁক ‘নহয়’

মই ভাবো ‘হয় সপক্ষে’, ‘হয় সপক্ষে’, ‘হয় সপক্ষে’

প্ৰস্তাৱটো গৃহীত হ’ল।

এতিয়া Hon’ble Member.

শ্ৰী আশাফুল হুছেইন, (চেঙা) : মাননীয় অধ্যক্ষ মহোদয়, আপোনাৰ অনুমতি সাপেক্ষে মই “The Assam Universities and Boards (Regular Conduct of Examinations and Timely Declaration of Results) Bill, 2025” সদনত উত্থাপন কৰিলো।

মাননীয় অধ্যক্ষ : এতিয়া item no. 5. মাননীয় সদস্য শ্ৰী আশাফুল হুছেইন।

শ্ৰী আশাফুল হুছেইন, (চেঙা) : মাননীয় অধ্যক্ষ মহোদয়, আপোনাৰ অনুমতি সাপেক্ষে মই “The Assam Teachers (Equitable Transfer and Posting Policy) Bill, 2025” সদনত উত্থাপনৰ বাবে প্ৰস্তাৱ কৰিলো।

মাননীয় অধ্যক্ষঃ

প্ৰশ্নটো হ’ল বিধেয়কখন উত্থাপন কৰাত সদনৰ সন্মতি আছেনে ?

যিসকল সপক্ষে আছে কওঁক ‘হয়’

যিসকল বিপক্ষে আছে কওঁক ‘নহয়’

মই ভাবো ‘হয় সপক্ষে’, ‘হয় সপক্ষে’, ‘হয় সপক্ষে’

প্ৰস্তাৱটো গৃহীত হ’ল।

এতিয়া Hon’ble Member.

শ্ৰী আশাফুল হুছেইন, (চেঙা) : মাননীয় অধ্যক্ষ মহোদয়, আপোনাৰ অনুমতি সাপেক্ষে মই “The Assam Teachers (Equitable Transfer and Posting Policy) Bill,

2025” সদনত উত্থাপন কৰিলো।

মাননীয় অধ্যক্ষঃ ধন্যবাদ। এতিয়া সংকল্প প্ৰস্তাৱ under Rule 115. Hon’ble Member Shri Abdul Batin Khandakar.

শ্ৰী আব্দুল বাতিন খন্দকাৰ, (অভয়াপুৰী উত্তৰ) : মাননীয় অধ্যক্ষ মহোদয়, প্ৰথমতে মই আন্তৰিক ধন্যবাদ জনাইছো যে Rule 115 ৰ অধীনত এটি সংকল্প প্ৰস্তাৱ উত্থাপন কৰাৰ সুযোগ দিছে। সংকল্প প্ৰস্তাৱটো এনেধৰণৰ “ এই সদনে চৰ অঞ্চলৰ উন্নয়নৰ ক্ষেত্ৰত থকা বৈষম্য দূৰ কৰিবলৈ চৰকাৰক বিশেষ পেকেজ প্ৰদান কৰিবলৈ আহ্বান জনাইছে ”। ছাৰ, এই সংকল্প প্ৰস্তাৱৰ সপক্ষে দু- আষাৰ কথা ক’ব বিচাৰিছো। কোনো দেশ বা কোনো ৰাজ্য যেতিয়া উন্নত দেশ বা ৰাজ্যলৈ ৰূপান্তৰ হ’ব খোজে তেতিয়া সেই দেশ বা ৰাজ্যৰ সকলো বিলাক অঞ্চলক সম ভাৱে উন্নয়নৰ ক্ষেত্ৰত আগবঢ়াই লৈ যোৱা দেখা যায়। যেনেকৈ ভাৰত চৰকাৰে আমাৰ উত্তৰ - পূৰ্বাঞ্চলক দেশৰ অন্য প্ৰান্তৰ লগত সম ভাৱে উন্নয়নৰ ক্ষেত্ৰত আগবঢ়াই লৈ যোৱাৰ কাৰণে বিভিন্ন সময়ত, কোনো এখন চৰকাৰে হয়টো বিশেষ ৰাজ্যৰ মৰ্যাদা দিছে। কোনো চৰকাৰে MACPA ৰ আঁচনি ৰূপায়ণ কৰিছে। কোনো চৰকাৰে হয়তো Look East Policy ৰূপায়ণ কৰিছে, কোনো চৰকাৰে হয়তো Act East Policy ৰূপায়ণ কৰি আছে। ঠিক তেনেকৈ যাতে উত্তৰ- পূৰ্বাঞ্চলক যাতে আমি ভাৰতবৰ্ষৰ অন্যান্য অঞ্চলৰ লগত উন্নয়নৰ ক্ষেত্ৰত সম হাৰত আগবঢ়াই লৈ যাব পাৰো, ঠিক তেনেকৈ অসম চৰকাৰে আমাৰ ৰাজ্য খনৰ

(Hon’ble Deputy Speaker in the Chair)

বিটিআৰ অঞ্চল, ৰাভা, তিৱা, মিছিং অঞ্চলবোৰক আগবঢ়াই লৈ যোৱাৰ কাৰণে Council গঠন কৰি বিশেষ ভাৱে পেকেজ দিয়া দেখা যায়। কিন্তু ছাৰ, প্ৰায় ডেৰ শতাংশ লোক বসবাস কৰা, আজিৰ তাৰিখত দহ শতাংশ লোক বসবাস কৰা ২২৫১ খন গাওঁ সাঙুৰি ১৪ খন জিলাত বিস্তৃত হৈ থকা এটা চৰ অঞ্চল আমাৰ ৰাজ্যত আছে। তাৰ যি উন্নয়নৰ ছবি সেয়া একেবাৰে ধূসৰ। বেলেগ ৰাজ্যৰ গড় উন্নয়নৰ লগত যদি তুলনা কৰা হয় প্ৰতিটো ক্ষেত্ৰত তেনেহ’লে দেখা যাব যে সকলো ক্ষেত্ৰত বহুগুণে পিছ পৰি আছে। এতিয়া যদি আমি শিক্ষাৰ কথা ধৰো ২০০২-০৩ চনত এটা আৰ্থ সামাজিক জৰীপ হৈছিল চৰ অঞ্চলত। সেই চৰ অঞ্চলৰ জৰীপত মাত্ৰ ১৯.৩% লোকহে শিক্ষিত পোৱা গৈছিল। কিন্তু ৰাজ্য খনত average হিচাপে শিক্ষিতৰ হাৰ হৈছে ৬৩.৩% অৰ্থাৎ কেইবা গুণো কম এই অঞ্চলত, নিৰক্ষৰ লোকৰ সংখ্যা বহু বেছি। গতিকে আমি শিক্ষাৰ ক্ষেত্ৰত যদি বিশেষ মনোযোগ দিয়া নাযায় এই অঞ্চল শিক্ষাত পিছ পৰি থাকিব আৰু শিক্ষাত পিছ পৰি থকাৰ লগে লগে ইয়াৰ আনুসংগিক দিশবোৰতো পিছ পৰি থাকিব লাগিব। ঠিক তেনেকৈ আৰ্থিক উন্নয়নৰ ক্ষেত্ৰতো আমি যদি দৰিদ্ৰ সীমাৰেখাৰ তলত বা ওপৰত এটা মাপ কাঠি হিচাপে ধৰো তেতিয়াহ’লে দেখা যাব ২০০২-০৩ চনৰ জৰীপ মতে BPL লোকৰ সংখ্যা ৬৭.৮৮% অৰ্থাৎ ৬৮%। ২০০২-০৩ চনৰ অসমত as a whole দৰিদ্ৰৰ পৰিসংখ্যা হৈছে ৪৯.৭৭%। চৰ অঞ্চলত প্ৰায় কুৰি শতাংশতকৈও অধিক লোক দৰিদ্ৰ সীমা ৰেখাৰ তলত বসবাস কৰি আছে। জনসংখ্যা বৃদ্ধিৰ ক্ষেত্ৰতো আমি তাত ভয়ানক প্ৰতিচ্ছবি দেখা পাওঁ। শিক্ষা, আৰ্থিক ভাৱে দুৰ্বল বা নিৰক্ষৰ লোকৰ সংখ্যা বেছি হোৱাৰ কাৰণে জনসংখ্যা বৃদ্ধিৰ হাৰৰ ক্ষেত্ৰত যোগাত্মক প্ৰভাৱ বিস্তাৰ কৰিছে। যদি আমি এই মানুহ খিনিক শিক্ষিত কৰিব পাৰো তেনেহ’লে জনসংখ্যা বৃদ্ধিৰ হাৰো কমিব। ৰাজ্যখনত যদি জন্মৰ হাৰ ১৮% হয় কেৱল চৰ অঞ্চলতেই এই হাৰ ৫৫%। এইখিনি প্ৰতিহত কৰিবলৈ হ’লে তেওঁলোকক আমি শিক্ষাৰ ক্ষেত্ৰত আগবঢ়াই লৈ যাব লাগিব তথা আৰ্থিক ভাৱে

সবল কৰিব লাগিব আৰু জনসংখ্যা নিয়ন্ত্ৰণ কৰিব লাগিব। শিক্ষাৰ ক্ষেত্ৰত আগবাঢ়াই লৈ যাবলৈ হ'লে আমি কি ধৰণৰ ভূমিকা ল'ব পাৰো যেনেকৈ যিবিলাক বিদ্যালয়ত এজন শিক্ষক আছে সেই বিদ্যালয় বিলাকত অতি সোনকালে দুজন বা তিনিজন PTR মতে যিকেইজন শিক্ষক লাগে, সেই শিক্ষকসকল দিয়াৰ কাৰণে ব্যৱস্থা কৰিব লাগে। চৰ অঞ্চলৰ বিদ্যালয়ত শ্ৰেণী কোঠা নাই বা বিদ্যালয় গৃহ নাই। এইবিলাক ক্ষেত্ৰত আমি বিশেষ মনযোগ দি বিদ্যালয় গৃহ বা অতিৰিক্ত শ্ৰেণী কোঠা নিৰ্মাণ কৰিব লাগিব। মুঠতে শিক্ষাৰ ক্ষেত্ৰত আমি বিশেষ মনযোগ দিব লাগিব। আমাৰ কিছুমান বিদ্যালয় চৌহদত তিনিমাহ চাৰিমাহলৈকে পানী জমা হৈ থাকে। বিদ্যালয় লৈ যাওঁতে ল'ৰা-ছোৱালীয়ে পানী গচকি যাব লগা হয়। গতিকে সেই পৰিবেশ উন্নয়ন কৰাওঁ আমাৰ বিদ্যালয়ৰ ক্ষেত্ৰত প্ৰয়োজন আছে। কিছুমান isolated চৰ বিলাকত ২,১ টা প্ৰাথমিক পৰ্যায়ৰে হওঁক বা উচ্চ মাধ্যমিক পৰ্যায়ৰে হওঁক, নতুনকৈ বিদ্যালয় স্থাপন কৰাৰো প্ৰয়োজন আছে। যিহেতু দুৰ্গম অঞ্চল, এঠাইৰ পৰা আনঠাইলৈ যাওঁতে ছাত্ৰ-ছাত্ৰীসকলৰ অসুবিধা হ'ব, সেই কাৰণে মাধ্যমিক শিক্ষাগ্ৰহণ কৰাৰ পাছত উচ্চ মাধ্যমিক শিক্ষা গ্ৰহণ কৰাৰ ক্ষেত্ৰত দেখা যায়, drop out টো বেছি হৈ যায়। গতিকে আমি এই বিলাক মনযোগ দিলে শিক্ষাৰ হাৰ যেতিয়া বৃদ্ধি হ'ব আনুসংগিক সমস্যা বিলাক নিজে নিজে কমিব। যেনেকৈ আমি কওঁয়ে BPL লোকৰ সংখ্যা ৬৮ শতাংশ চৰ অঞ্চলত, ৪৯ শতাংশ অসমত। গতিকে অসমৰ এনেকুৱা প্ৰতিচ্ছবি এটা গৈ আছে, অসম অনুন্নত ৰাজ্য। BPL ৰ সংখ্যা বেছি। বেছি হোৱা কাৰণটো হ'ল সেই চৰ অঞ্চলৰ কাৰণে। গতিকে চৰ অঞ্চলত যদি আমি BPL ৰ সংখ্যাটো কমাই আনিব পাৰো তেতিয়া হ'লে আমাৰ গোট্টেই অসমৰ ছবিখনো ভাল উঠিব। এতিয়া চৰ অঞ্চলত আমাৰ আৰ্থিক দিশ কোনটো, সেইটো সৰল কৰিব লাগিব। চৰ অঞ্চলৰ আৰ্থিক উন্নয়নৰ দিশটো হৈছে, কৃষিৰ ওপৰত নিৰ্ভৰশীল জীৱিকা। গতিকে কৃষি যদি আমি উন্নত কৰিব খোজো তেনেহ'লে আধুনিক প্ৰযুক্তি বিদ্যাৰ প্ৰয়োগৰ ব্যৱস্থা কৰিব লাগিব। সাৰ অতি সহজলভ্য কৰিব লাগিব আৰু কৃষক সকলৰ যি উৎপাদিত সামগ্ৰী বা শস্য তাৰ উচিত মূল্য পাব লাগিব। এতিয়া আমি দেখা পাওঁ MSP ধানৰ ক্ষেত্ৰত দিয়া হৈছে, তথাপিও মাজতে দালাল কিছুমান ইফাল সিফাল কৰি থাকে। শাক পাচলিৰ ক্ষেত্ৰত, আলু বিলাহীৰ ক্ষেত্ৰত যিখিনি উৎপাদন কৰা হয়, তেওঁলোকে সেই উৎপাদিত সামগ্ৰীখিনিত একেবাৰে মূল্য নাপায়। তাৰ কাৰণে cool storage ৰ ব্যৱস্থা কৰিব পাৰিলে ভাল। কিন্তু cool storage য়ে অসমত সফলতা পোৱা নাই। গতিকে cool room যদি আমি চৰ অঞ্চল বিলাকত নিৰ্মাণ কৰিব পাৰো, cool room ত hybrid power supply চ'লাৰ আৰু ইলেকট্ৰিক দুয়োটা থাকিলে, cool room যদি আমি বনাই দিব পাৰো তেতিয়া হ'লে কৃষক সকলে শাক-পাচলি, আলু বিলাহী যি আছে এই বিলাক কিছু দিনৰ কাৰণে তাতে জমা কৰি ৰাখি পৰৱৰ্তী সময়ত বিক্ৰী কৰিলে উচিত মূল্য পাবলৈ সামৰ্থ হ'ব। ঠিক তেনেকৈ যদি উচিত মূল্য পাবলৈ সামৰ্থ হয়, তেতিয়াহ'লে তেওঁলোকৰ আৰ্থিক অৱস্থা ভাল হ'ব। দৰিদ্ৰ সীমাৰেখাৰ তলত থকা লোকৰ সংখ্যা কমি যাব। তাৰ ফলত অসমৰ প্ৰতিচ্ছবিখনো ভাল হ'ব। আমি যিহেতু সকলোৱে বিচাৰিছো আৰু বৰ্তমানৰ চৰকাৰখনেও কয় যে অসমখন উন্নত ৰাজ্যৰ শাৰীলৈ লৈ যাব, গতিকে লৈ যাবলৈ খুজিলে চৰ অঞ্চলৰ শিক্ষাৰ হাৰ, আৰ্থিক উন্নয়নৰ হাৰ আমি বৃদ্ধি কৰাৰ প্ৰয়োজন আছে। যাতে অসমৰ সকলোকেইটা অঞ্চল সুখম ভাবে আগবাঢ়ি যাব পাৰে। সেই ক্ষেত্ৰত আমাৰ যাতায়তৰ কথা আছে, আমি চৰ বিলাকক তিনিটা ভাগত ভাগ কৰিব পাৰো। প্ৰথম ভাগটো হৈছে permanent চৰ, semi permanent চৰ আৰু temporary চৰ। permanent চৰ বিলাকত আমি যাতায়তৰ ক্ষেত্ৰত all weather

road আমি নিৰ্মাণ কৰিব পাৰো, semi permanent চৰ বিলাকত যাতায়তৰ ক্ষেত্ৰত all weather road আমি নিৰ্মাণ কৰিব পাৰো আৰু all weather road নিৰ্মাণ কৰাৰ লগে লগে আমি আৰু এটা বিশেষ দিশত মনযোগ দিব লাগিব যে এই permanent চৰ, semi permanent চৰ বিলাকত গড়াখহনীয়া প্ৰতিৰোধ কৰাৰ বাবে বিশেষভাবে মনযোগ দিয়া হয়। যদি এই গড়াখহনীয়া প্ৰতিৰোধ কৰাৰ বাবে বিশেষ ভাবে মনযোগ দিব পাৰো যাতায়ত ব্যৱস্থা আমি যদি সুচল কৰিব পাৰো, কৃষিৰ ক্ষেত্ৰত, শিক্ষাৰ ক্ষেত্ৰত যদি আমি আগবঢ়াই লৈ যাব পাৰো, এই ১০ শতাংশ লোক যে বসবাস কৰি আছে ২২৫১ খন গাওঁত, তেওঁলোক সামগ্ৰিক ভাবে আগবাঢ়ি আহিব, আৰু সেই সামগ্ৰিক ভাবে আগবাঢ়ি আহিলে অসমৰো বিভিন্ন উন্নয়নৰ যিবিলাক সূচাংক দৰিদ্ৰ সীমা ৰেখাৰ কথায় কওঁক, বা শিক্ষিতৰ হাৰৰ কথায় কওঁক বা জনসংখ্যা বৃদ্ধিৰ হাৰৰ কথায় কওঁক এই বিলাকত এটা যোগাত্মক প্ৰভাৱ পৰিব আৰু যোগাত্মক প্ৰভাৱ পৰিলেহে আমাৰ অসমৰ মুখ্যমন্ত্ৰী ডাঙৰীয়াই যেনেকৈ কয়, যে ৰাজ্যখন ৫ খন উন্নত ৰাজ্যলৈ শাৰীলৈ যোৱা হ'ব, তেতিয়াহে সফল হ'ব এই সকলো বিলাক অঞ্চল, মই কেৱল চৰ অঞ্চল বিষয়ে বিশেষকৈ ক'লো যদিও বি টি আৰ অঞ্চল, তিৱা, ৰাভা অঞ্চল বিলাকতো আমি বিশেষ পদক্ষেপ লোৱাৰ প্ৰয়োজন আছে। গতিকে মই বিশ্বাস কৰো আজি এই সদনে চৰ অঞ্চল উন্নয়নৰ ক্ষেত্ৰত থকা বৈষম্য দূৰ কৰিবৰ কাৰণে চৰকাৰ বিশেষ পেকেজ প্ৰদান কৰিবলৈ যি প্ৰস্তাৱ অনা হৈছে, সেই প্ৰস্তাৱ পাছ কৰি চৰকাৰক এটা হেৰ্টা দিব বা চৰকাৰক বাধ্য কৰাৰ যাতে বিশেষ পেকেজ লৈ চৰ অঞ্চলত উন্নয়ন কৰে। এইখিনি কৈ মোৰ বক্তব্য ইয়াতে সামৰিছো।

মাননীয় উপাধ্যক্ষ : ধন্যবাদ, এতিয়া জাকিৰ হুছেইন সিকদাৰ, আপুনি ২ মিনিটত শেষ কৰক।

শ্ৰীজাকিৰ হুছেইন সিকদাৰ, (সৰুক্ষেত্ৰী) : মাননীয় উপাধ্যক্ষ মহোদয়, এই সদনে চৰ অঞ্চলৰ উন্নয়নৰ ক্ষেত্ৰত থকা বৈষম্য দূৰ কৰিবলৈ চৰকাৰক বিশেষ পেকেজ প্ৰদান কৰিবলৈ আহ্বান জনাইছে, শীৰ্ষক প্ৰস্তাৱৰ সমৰ্থন জনাই দুবাৰ ক'বলৈ আপুনি সুযোগ দিয়াৰ বাবে আপোনাক ধন্যবাদ জনাইছো। মাননীয় উপাধ্যক্ষ ডাঙৰীয়া, মাননীয় প্ৰধান মন্ত্ৰী ডাঙৰীয়াই সম বিকাশ, সম উন্নয়নৰ কথা কয়, Sabka Sath Sabka Vikaas ৰ কথা কয় আৰু মাননীয় প্ৰধানমন্ত্ৰী ডাঙৰীয়াৰ কথাখিনি যদি আমি বাস্তৱত পৰিণত কৰিব বিচাৰো, অসমৰ ক্ষেত্ৰখনত নিশ্চিত ভাবে অসমত থকা সকলো জাতি জনগোষ্ঠী, পাহাৰ ভৈয়াম, চৰ অঞ্চল, ব্ৰহ্মপুত্ৰ উপত্যকা, বৰাক উপত্যকা সকলো অঞ্চলতে সম দৃষ্টিৰে সম চৰকাৰৰ বিভিন্ন বিভাগৰ জৰিয়তে কাম-কাজ কৰিলেহে আমি প্ৰধান মন্ত্ৰী ডাঙৰীয়াৰ এই উক্তিখিনি বাস্তৱত পৰিণত হ'ব। চৰ অঞ্চলখনক যেতিয়ালৈকে আমি আগবঢ়াই লৈ নাযাম তেতিয়ালৈকে অসম প্ৰকৃত অৰ্থত উন্নয়নৰ পথত আগবাঢ়ি যাব নোৱাৰে। এই কাৰণে আমাৰ অসমৰ মুঠ মাটি কালিৰ বহু শতাংশ মাটি চৰ অঞ্চলত আছে আৰু অসমৰ মুঠ জনসংখ্যাৰ বহু মানুহ চৰ অঞ্চলত বসবাস কৰে। কিন্তু চৰ অঞ্চলৰ ক্ষেত্ৰত যদি দেখা যায় উপাধ্যক্ষ ডাঙৰীয়া, আমি বিভিন্ন অঞ্চলতকৈ সেই অঞ্চল যথেষ্ট আজিৰ তাৰিখতো পিছপৰি আছে। আপুনি স্বাস্থ্য খণ্ডৰ কথায় কওঁক, শিক্ষা খণ্ডৰ কথায় কওঁক, কৃষি খণ্ডৰ কথায় কওঁক, PWD বিভাগৰ কথায় কওঁক, জনসম্পদ বিভাগৰ কথায় কওঁক, পাহাৰ বিভাগৰ কথায় কওঁক, মীন বিভাগৰ কথায় কওঁক বা প্ৰধান মন্ত্ৰী আৱাস যোজনাৰ কথায় কওঁক নাইবা পঞ্চায়ত বিভাগৰ কথায় কওঁক, সকলো ক্ষেত্ৰতে দেখা যায়, চৰ অঞ্চল যথেষ্ট পিছ পৰা আৰু চৰ অঞ্চলখন আমি কেনেকৈ আগবঢ়াই লৈ যাব পাৰো, চৰ অঞ্চলৰ মানুহখিনিক কেনেকৈ আমি তেওঁলোকৰ যিখিনি উন্নয়ন, সেই উন্নয়ন সম উন্নয়ন কৰিব পৰা যায়, এই ক্ষেত্ৰত সময়ে সময়ে পবিত্ৰ বিধান সভাত বিভিন্ন

সময়ত আলোচিত হৈ আহিছে, কিন্তু এই আলোচনা কেবল আলোচনা হৈ আছে, কিন্তু প্রকৃত যিখিনি কাম-কাজ বা প্রকৃত যিখিনি উদ্যোগত আমি কাম কৰিব লাগিব সেই কথাখিনি আজিও কিন্তু কামত পৰিণত হোৱা নাই। উপাধ্যক্ষ ডাঙৰীয়া, মই আপোনাৰ যোগেৰে মাননীয় বিভাগীয় মন্ত্রী ডাঙৰীয়াৰ লগতে চৰকাৰৰ প্ৰতি দৃষ্টি আৰ্কষণ কৰিব বিচাৰিম যে চৰ অঞ্চলত যদি আমি অন্তৰৰ পৰা প্রকৃততে উন্নয়ন কৰিব বিচাৰো, তেনেহ'লে আমি কেইটামান দিশত যথেষ্টখিনি কাম কৰিব লাগিব আৰু সেই ক্ষেত্ৰত কাম কৰিবলৈ যাওঁতে আমি চৰ অঞ্চলৰ কাৰণে বিশেষ পুঁজি ঘোষণা কৰিব লাগিব। এই কাৰণে কৰিব লাগিব, দেখা যায় যে বিভিন্ন বিভাগত যেতিয়া চাকৰি বাকৰি কৰে আৰু সেই চাকৰি কৰা ব্যক্তি সকলক যেতিয়া চৰ অঞ্চলত পোষ্টিং দিয়া হয়, বেছি ভাগে ৯৯ শতাংশই চৰ অঞ্চলত কেতিয়াও তেওঁলোকে কাম কৰিব নিবিচাৰে আৰু বেলেগ অঞ্চলৰ কাৰণে বদলি কৰাৰ কাৰণে সদাই চেপ্টা কৰি থাকে আৰু সেই ক্ষেত্ৰত যদি আমি দেখো চৰ অঞ্চলত একেবাৰে বিভিন্ন বিভাগৰ যি সকল বিষয়া কৰ্মচাৰী নিযুক্ত হৈ থাকিব লাগে, তাৰ সংখ্যা কম। আপোনাৰ জৰিয়তে মাননীয় মন্ত্রী ডাঙৰীয়াক মই আহ্বান জনাম যে স্বাস্থ্য খণ্ডত তাতে প্ৰাথমিক স্বাস্থ্য ক্ষেত্ৰৰ পৰা আৰম্ভ কৰি চিকিৎসালয় স্থাপন কৰিব লাগে চৰ অঞ্চলত, বিদ্যালয়ৰ যথেষ্ট সংখ্যা কম, চৰ অঞ্চলত বিদ্যালয়ৰ সংখ্যা বেছিকৈ বহাব লাগে, আৰু ছাত্ৰ অনুপাতে শিক্ষকৰ নিযুক্তিৰ ব্যৱস্থা যাতে ১০০ % শতাংশ হয়, সেই বিষয়ত বিভাগে দৃষ্টি দিব লাগে, বিভাগে কাম কৰিব লাগে। কৃষি বিভাগত দেখা যায় যে অসমত আমাৰ যিমান খেতিয়ক আছে, খেতিয়ক সকলে খেতিৰ যৰিয়তে যিখিনি শস্য সামগ্ৰী উৎপাদন কৰে চৰ অঞ্চলত এই ক্ষেত্ৰত কৃষি বিভাগে ক্ষেত্ৰত তাতে যথেষ্ট পৰিমাণে সা-সুবিধা দিব লাগে। যাতায়তৰ ক্ষেত্ৰত PWD বিভাগে বেলেগ বেলেগ ক্ষেত্ৰত যিখিনি estimate প্ৰতি কিঃ মিঃ ত যিখিনি টকা নিৰ্ধাৰণ কৰে, এই চৰ অঞ্চলৰ ক্ষেত্ৰত এই PWD বিভাগে ৰাস্তাৰ ক্ষেত্ৰত প্ৰতি কিঃ মিঃ তাত টকাৰ পৰিমাণ বঢ়াব লাগে। মাননীয় উপাধ্যক্ষ মহোদয়, তাৰ বাবে আমি মীন বিভাগৰ জড়িয়তে বহুতো কাম কৰিব পাৰো। চৰ অঞ্চলৰ অন্য এটা সমস্যা হৈছে যে তাত বিদ্যুৎৰ ব্যৱস্থা নাই, কিছু Solar ৰ ব্যৱস্থা কৰিছে যদিও সেইখিনি সম্পূৰ্ণ হোৱা নাই। গতিকে চৰ অঞ্চলত পৰ্য্যাপ্ত পৰিমাণে শক্তিৰ ব্যৱস্থা কৰিব লাগে।

মাননীয় উপাধ্যক্ষ : হব আপোনাৰ সময় শেষ হৈছে।

শ্ৰী জাকিৰ হুছেইন সিকদাৰ, (সৰুক্ষেত্ৰী) : মাননীয় উপাধ্যক্ষ মহোদয়, মই এটাই অনুৰোধ কৰিম যে চৰ অঞ্চলৰ বাবে বিভিন্ন শিতানত টকাৰ পৰিমাণটো বঢ়াব লাগে। নহলে সেই অঞ্চল বিলাকৰ কেতিয়াও উন্নয়ন নহয়।

মাননীয় উপাধ্যক্ষ : এতিয়া শ্ৰী ৰেকিবুদ্দিন আহমেদ।

শ্ৰী ৰেকিবুদ্দিন আহমেদ, (ছয়গাঁও) : মাননীয় উপাধ্যক্ষ মহোদয়, আজি আমাৰ বিধায়ক শ্ৰী আব্দুল বতিন খন্দকাৰ ডাঙৰীয়াই আজি চৰ অঞ্চলৰ ওপৰত এটি অতি গুৰুত্ব পূৰ্ণ প্ৰস্তাৱ সদনত উত্থাপন কৰিছে। মোৰ সমষ্টিৰ আৰু তাৰ ওচৰতে থকা দক্ষিণ কামৰূপ অঞ্চলৰ ছয়গাঁও, গৰৈমাৰী, বকো, আৰু নতুনকৈ সৃষ্টি হোৱা চমৰীয়া সমষ্টি আদি চৰ অঞ্চলত অন্তৰ্ভুক্ত। ইয়াৰ লগতে পানীখাইতি চৰ, নতৰীয়া চৰ, বৰগোল চৰ, আছলপৰা চৰ, গৰৈমাৰী চৰ, আৰু বাতাহিদিয়া যিটো এটা সম্পূৰ্ণ পঞ্চায়ত আৰু ই পলাশবাৰী সমষ্টিৰ এক অংশ। গতিকে এই বৃহত্তৰ চৰ অঞ্চল খিনিৰ মাজত আমাৰ IWT বিভাগৰ ফালৰ পৰা নাওঁৰ Station আছে যাতায়তৰ বাবে আৰু বেপাৰ বানিজ্যৰ বাবে কিন্তু সেইখিনি যথেষ্ট নহয়। ইয়াৰোপৰি বৰপেটা জিলাৰ বিভিন্ন সমষ্টিৰ লগত দক্ষিণ কামৰূপৰ তিনিটা সমষ্টিৰ যোগাযোগ আছে। অতিকৈ গুৰুত্বপূৰ্ণ বিষয়টো হৈছে যে আমাৰ এই চৰ বিলাকৰ

বাবে **River Ambulance** ৰ অতিকৈ প্ৰয়োজন আৰু চৰকাৰে ইয়াৰ ব্যৱস্থা কৰিছে আৰু ইয়াৰ প্ৰয়োজন আছে। বহুতো চৰত চিকিৎসালয় নাই। ইয়াৰোপৰি এই অঞ্চলত বিলাকত নদী আৰক্ষী থানাৰ সংখ্যা বঢ়োৱাটো অতিকৈ প্ৰয়োজন। কিয়নো যিকোনো এটা ঘটনাৰ বাবে আমি শূৱালকুছি নদী আৰক্ষী থানালৈ আহিব লগা হয় যিকোনো ক্ষেত্ৰতে। মিৰ্জাত এখন নদী আৰক্ষী থানা হব বুলি চৰকাৰে এই সদনতে ঘোষণা কৰিছিল যদিও এই ক্ষেত্ৰত চৰকাৰে বিশেষ কাৰ্য্য ব্যৱস্থা লোৱা দেখা পোৱা নাই। সেইহে আমি নদী আৰক্ষীৰ বাবে বাতাহীদিয়াৰ পৰা, লটৰীয়া, আছলপৰা,ভোষৰাদিয়া আদি অঞ্চলৰ পৰা মানুহ বিলাক নদী আৰক্ষীৰ বাবে শূৱালকুছি লৈ আহিব লগা হয়। ইয়াৰ লগতে নদী আৰক্ষী থানা বিলাকক আধুনিকৰণ কৰিব লাগে যাতে চৰ অঞ্চল সমূহত কিবা ঘটনা ঘটিলে আমাৰ **River Police** য়ে তাৎক্ষনিক ভাৱে ব্যৱস্থা লব পাৰে। পলাশবাৰী, বকো,ছয়গাওঁ আৰু চমৰীয়া অঞ্চলৰ লগত বৰপেটা জিলাৰ বিভিন্ন চৰৰ লগত সংযোগ হৈ আছে। গতিকে চৰকাৰে **River Ambulance** আৰু **River Police** এই দুটাৰ বিষয় যাতে গুৰুত্ব সহকাৰে লয় তাৰ বাবে মই সদনৰ দৃষ্টি আকৰ্ষন কৰিলো। ধন্যবাদ।

মাননীয় উপাধ্যক্ষ : এতিয়া শ্ৰী আব্দুৰ ৰহিম আহমেদ। আপোনাৰ সময় দুই মিনিট।

শ্ৰী আব্দুৰ ৰহিম আহমেদ, (বৰপেটা) : মাননীয় উপাধ্যক্ষ মহোদয়, আমাৰ সন্মানীয় বিধায়ক খণ্ডকাৰ ডাঙৰীয়াই চৰৰ সম্পৰ্কত যিটো সংকল্প প্ৰস্তাৱ আনিছে তাৰ সমৰ্থনত মই দুআষাৰ মান কথা কব বিচাৰিছো। আমি জানো যে সমাজ এখনৰ উন্নয়নৰ বাবে আটাইতকৈ ডাঙৰ কথাটো হৈছে দৰিদ্ৰতা আৰু নিৰক্ষৰতা দূৰিকৰণ। আপোনালোকে জানে যে চৰৰ মানুহৰ মাজত নিৰক্ষৰতাৰ হাৰ আৰু নাৰী শিক্ষাৰ হাৰ অতিকৈ কম। গতিকে আজি যদি চৰৰ মানুহৰ উন্নয়ন হব লাগে, যিহেতু তাত নিৰক্ষৰতাৰ হাৰ বহুত বেছি আৰু লগতে শিক্ষা ব্যৱস্থাও তাত ভাল নহয়। আৰু সেইবোৰ অঞ্চলত ছাত্ৰ-ছাত্ৰী অনুপাতে শিক্ষক নাই। আৰু তাত যদি কোনোবা শিক্ষক নিযুক্তি দিয়া হয় তেতিয়া হলে তেওঁলোকে দুৰ্গম অঞ্চল বুলি তালৈ নাযায়। সেইহে মই কৈছো যে যদি শিক্ষা ব্যৱস্থাত গুৰুত্ব দিয়া যায় কাৰণ যেতিয়াৰ শিক্ষিতৰ হাৰ বাঢ়ি আহিব আৰু লগতে নাৰী শিক্ষাৰ হাৰটো যেতিয়া বাঢ়ি আহিব, তেতিয়া সেই ঠাইৰ মানুহ খিনিয়ৈ বেলেগ ঠাইৰ লগত যোগাযোগ কৰি নিজে নিজৰ উন্নয়ন কৰিব পাৰিব। ইয়াৰ লগতে আৰু এটা ডাঙৰ সমস্যা হৈছে যে চৰৰ মাটিৰ পট্টাৰ ক্ষেত্ৰত। গতিকে তাত এটা নতুনকৈ জৰীপ কৰি প্ৰত্যেক ঘৰ মানুহক নিজৰ ভেটি মাটিৰ কাৰণে যদি এক নিৰ্দিষ্ট পৰিমাণৰ মাটিৰ পট্টা দিয়া হয়, এই ক্ষেত্ৰত মই কোনো বিদেশী মানুহৰ কথা কোৱা নাই, মই ক'ব খুজিছো যে যি সকলে ১৯৭১ চনৰ ২৫ মাৰ্চৰ আগতে ভাৰতলৈ আহিছে আৰু যি সকলৰ হাতত বৈধ নথিপত্ৰ আছে আৰু যি সকল মানুহ যুগ যুগ ধৰি অবিভক্ত ভাৰতবৰ্ষত বাস কৰি আছিল তেওঁলোকেও অসমৰ ভূমিপুত্ৰ। কিন্তু আজি এই মানুহখিনিৰ প্ৰতি চৰম বৈষম্য কৰা হৈছে। আমাৰ সংবিধান খনত প্ৰত্যেকটো দুৰ্বল শ্ৰেণীৰ বাবে সমঅধিকাৰ বা সমান ভাবে আগবঢ়াই অনাৰ কৰাণে ব্যৱস্থা কৰিছে, সেইহে **OBC, SC,ST** ৰ লোক সকলৰ সংৰক্ষণৰ বিশেষ ব্যৱস্থা কৰিছে। সেয়েহে **6th Schdule** সমূহৰ উন্নয়নৰ কাৰণে বিশেষ ব্যৱস্থা গ্ৰহণ কৰিছে। মই ভাবো আমাৰ চৰ অঞ্চলত বসবাস কৰা প্ৰায় ১০ শতাংশতকৈ বেছি থকা এই জনগোষ্ঠীটোৰ যদিহে অৰ্থ-সামাজিক দিশত আগবঢ়াই নিব লাগে। তেতিয়াহলে, এই অঞ্চলৰ লোক সকলক চৰকাৰে **OBC** কৰি হলেও এই মানুহখিনিক শিক্ষা,অৰ্থনৈতিক আদিকে ধৰি অন্যান্য দিশ সমূহৰ ক্ষেত্ৰত বিশেষ পেকেজ দি আগবঢ়াই নিলেহে এই অঞ্চলৰ লোক সকল উন্নয়নৰ দিশত আগবাঢ়ি যাব পাৰিব। এই মানুহ খিনিক বাদদি অসমৰ সমউন্নয়ন কেতিয়াও সম্ভৱ

হৈ নুঠিব। গতিকে মই ভৱো এই চৰ অঞ্চলৰ মানুহখিনিৰ সমবিকাশ আৰু সমউন্নয়নৰ কথা চৰকাৰে চিন্তা কৰিলে সামগ্ৰীক ভাৱে সমউন্নয়নৰ কথা চিন্তা কৰা হ'ব। ধন্যবাদ।

শ্ৰী আব্দুৰ বশিদ মণ্ডল, (গোৱালপাৰা, পশ্চিম) মাননীয় উপাধ্যক্ষ মহোদয়, চৰ অঞ্চলৰ কথা কবলৈ গলে প্ৰথমে মই নিজৰ পৰিচয়টো দিব লাগিব। কাৰণ মই হ'লো চৰৰ অঞ্চলৰ সন্তান। গতিকে বিধান সভাত চৰ অঞ্চলৰ কথা আলোচনা হলে, মই যদি তাত ভাগ ন'লও তেতিয়া হলে গোটেই অসমৰ চৰ অঞ্চলৰ ৰাইজে মোক এজন অকৃপ্ত ব্যক্তি বুলি ক'ব। ইতিমধ্যে এই চৰ অঞ্চলৰ ওপৰত যি কেইজন ব্যক্তিয়ে বক্তব্য ৰাখি গৈছে তেওঁলোকৰ বক্তব্য বোৰক মই সমৰ্থন জনাইছো। মোৰ কথা হৈছে যোৱাকালি এই বিধানসভাত কাউঞ্চিল উন্নয়নৰ কাৰণে যিবোৰ কথা আলোচনা হৈছিল তাৰ পৰা মই কিছুমান কথা গম পাইছিলো যে ৩,৪,৫ লাখ জনসংখ্যা থকা এই কাউঞ্চিল সমূহৰ বাৰ্ষিক যিটো পূজি আগবঢ়াই সেইটো অত্যন্ত কম। এটা প্ৰায় ৯ লাখ জনসংখ্যা থকা জনগোষ্ঠী আছে মই নাম নলও যদিও উপাধ্যক্ষ মহোদয় আপুনি হয়টো জানে আৰু এই জনগোষ্ঠীটো হৈছে ট্ৰাইবেল আৰু এই জনগোষ্ঠীটোৰ উন্নয়নৰ কাৰণে কোনো ধৰণৰ বাৰ্ষিক পূজি ধৰা হোৱা নাই। ভবিষ্যতে যদি পাৰো মই এই জনগোষ্ঠীটোৰ উন্নয়নৰ কাৰণে সুবিধা পালে মই এই বিধান সভাত উত্থাপন কৰিম। এই জনগোষ্ঠীটোৰ নিজা কাউঞ্চিল আছে যদিও তেওঁলোকৰ উন্নয়নৰ কাৰণে বাৰ্ষিক পূজি আৱণ্টন দিয়া হোৱা নাই। চৰ অঞ্চলত ৩০ লাখ মানুহ আৰু যদি নতুনকৈ Census হয় তেতিয়া হয়টো ৪০ লাখ হবগৈ। এই ৩০ বা ৪০ লাখ লোকে চৰ অঞ্চলত বসবাস কৰি আছে যদিও তেওঁলোকৰ উন্নয়নৰ কাৰণে প্ৰতি বছৰে বাজেটত কিমান পূজি ধৰে। আমি ভাবিলেই উন্নয়ন নহয়, উন্নয়ন হবলৈ হলে বাজেটত উন্নয়নৰ পূজি ধাৰ্য্য কৰিব লাগে। বাজেটত উপযুক্ত পৰিমাণৰ ধন ধাৰ্য্য কৰিলেহে ভবামতে পৰিকল্পনা সমূহ সফল হব। সিমিত পূজিৰে পৰিকল্পনা কৰিলে সেই অঞ্চল সমূহৰ উন্নয়ন সম্ভৱ হৈ নুঠিব। গতিকে চৰকাৰে সচা অৰ্থত অসমৰ যদি সমউন্নয়ন হোৱাটো বিচাৰে তেতিয়াহলে অসমৰ সকলো অঞ্চলতে উপযুক্ত পূজিৰ পৰিকল্পনা কৰিব লাগিব। এই প্ৰস্তাৱত সাৰ্থকতা থাকিব আৰু এই প্ৰস্তাৱত মই সম্পূৰ্ণ সমৰ্থন জনাই চৰকাৰক পুনৰবাৰ অনুৰোধ জনাইছো যে চৰ অঞ্চলৰ এটা survey হওক, survey হোৱাৰ পিছত ইয়াৰ সৰ্বাংঙ্গীন বিকাশৰ বাবে প্ৰয়োজনীয় যিখিনি আৰ্থিক বাজেটৰ প্ৰয়োজন, সেইখিনি বাজেট আৱণ্টন দি চৰ উন্নয়ন বিভাগক শক্তিশালী কৰাৰ কাৰণে মই আবেদন জনাই, মোৰ বক্তব্য ইমানতে সামৰণি মাৰিছোঁ।

মাননীয় উপাধ্যক্ষ : ধন্যবাদ। এতিয়া সন্মানীয় সদস্য ড° ৰফিকুল ইছলাম।

ড° ৰফিকুল ইছলাম, (জনীয়া) : মাননীয় উপাধ্যক্ষ মহোদয়, চৰ অঞ্চলৰ কাৰণে বিশেষ পেকেজ দি চৰ অঞ্চল উন্নয়নৰ কাৰণে সন্মানীয় সদস্য শ্ৰী আব্দুল বাতিন খন্দকাৰ ডাঙৰীয়াই যি প্ৰস্তাৱ আনিছে, মই সমৰ্থন কৰি দুআষাৰ ক'ব বিচাৰিছোঁ।

মাননীয় উপাধ্যক্ষ মহোদয়, চৰ অঞ্চলৰ সকলোতকৈ ডাঙৰ সমস্যা হ'ল, তেখেতসকলৰ মাটি। চৰকাৰৰ ফালৰ পৰা বসুন্ধৰা ৪ ৰ অধীনত জৰীপ কৰিম বুলি কৈছে। গতিকে আজি মই আপোনাৰ জৰিয়তে চৰকাৰক দাবী জনাইছো যে চৰ অঞ্চলৰ মাটি জৰীপ কৰি চৰ অঞ্চলত বসবাস কৰা ধুবুৰীৰ পৰা শদিয়ালৈ যিসকল আছে, তেখেতসকলক মাটি আৱণ্টন দিব লাগে। এই কাম যদি কৰিব পৰা যায় ৫০ শতাংশ কমেও আমি আঙুৰাই যাব পাৰিম। সেই গতিকে চৰ অঞ্চল জৰীপ কৰি চৰ অঞ্চলত বসবাস প্ৰত্যেকজন নাগৰিকক যাতে ভূমি আৱণ্টন দিয়া হয়, এই সিদ্ধান্ত যাতে চৰকাৰে লয়, ইয়াৰ প্ৰতি আহ্বান জনালো মাননীয় উপাধ্যক্ষ মহোদয়।

দ্বিতীয়তে, শিক্ষা আৰু স্বাস্থ্য, চৰ অঞ্চলত বিদ্যালয়, sub-centre, হস্পিতাল, দুই এটা referral হস্পিতাল হৈছে, কিন্তু বহুত পুতৌ লগা অৱস্থা যিটো মাননীয় সদস্যসকলে কৈছে যে শিক্ষাৰ হাৰ কিমান কম। আজিৰ দিনতো অন্য অঞ্চলবিলাকতকৈ আধাও নহয়। গতিকে এই দুবাৰস্থাৰ পৰা তেখেতসকলক আমি উঠাই আনিব বিচাৰো, তেতিয়া শিক্ষা আৰু স্বাস্থ্য, দুয়োটা খণ্ডতে চৰকাৰে গুৰুত্ব দিব লাগিব। কিছু বিদ্যালয় আছে শিক্ষক গলে, হয় চৰ অঞ্চলত বহুত অসুবিধাও আছে, ৬ মাহ প্ৰায় পানীৰ তলত থাকে, বাহিৰৰ পৰা যেনে ডিব্ৰুগড়, তিনিচুকীয়া আদিৰ পৰা গলে, সাধাৰণতে তেখেতসকলে তাত থাকিব নিবিচাৰে, সেইটো স্বাভাৱিক কথা। গতিকে তাত যেনেকুৱা, আমাৰ আৰ্মিৰ পদত যেতিয়া কাশ্মীৰত পোষ্টিং হয়, তেখেতসকলক বেছিকৈ পইচা দিয়া হয়, অতিৰিক্ত ভাৱে ভাতা দিয়া হয়। গতিকে চৰ অঞ্চল বা চাহ বাগান অঞ্চলত, বা দুৰ্গম পাহাৰ অঞ্চলত শিক্ষক, ডাক্তৰ, নাৰ্ছ, কৰ্মচাৰী যিসকল আছে, সেইসকলক অতিৰিক্তভাৱে যদি ভাতা দিয়া হয়, তেতিয়া হয়তো তেখেতসকলে তাত কাম কৰিব, এই এটা সুবিধাও চৰকাৰে যদি ব্যৱস্থা কৰে, তেতিয়া শিক্ষা বা স্বাস্থ্য খণ্ড, এই দুটা খণ্ডত চৰ অঞ্চল বা বাগান অঞ্চলত, বা দুৰ্গম পাহাৰ অঞ্চলত যি সমস্যা, মই ভাৱো সেইটো সমাধান হ'ব।

মাননীয় উপাধ্যক্ষ মহোদয়, সমস্যা বিষয়ে আমি বহুত আলোচনা কৰিয়ে থাকো, কিন্তু সমাধান চৰকাৰে উলিয়াব লাগিব। আজি যিটো minority scholarship, pre-matric and post matric, কেন্দ্ৰীয় চৰকাৰ পৰা দিয়ে। য'ত তিনি বছৰ এই বিভাগটোৱে পইচা আনিব পৰা নাই, সেইখিনি পইচা আনি যদি চৰৰ কমেও ৯০ শতাংশ minority মানুহৰ লৰা ছোৱালীক এই সুবিধাটো দিয়া যায়, তথাপিও কোটি কোটি টকা তেখেতসকলে ল'ব পাৰিব। এই সুবিধাটো দিয়া নাই। গতিকে মই মাননীয় সংসদীয় পৰিক্ৰমা বিভাগৰ মন্ত্ৰীয়ে সেই পইচাখিনি আনি চৰ অঞ্চলৰ লৰা-ছোৱালীক scholarship ৰ সুবিধাটো প্ৰদান কৰে।

আৰু খহনীয়াও ক্ষতিগ্ৰস্ত হোৱা মানুহ যিসকল আছে, সেই সকল অন্য ঠাইলৈ গুছি যায়, তেতিয়া কয় যে ৰাতিৰ ভিতৰত আহিছে। ৰাতিৰ ভিতৰত নহয়, এই মানুহখিনি আমাৰ কাৰণে ১০০ বছৰ, ১৫০ বছৰ আগৰ পৰা আছে, হয় বেলেগ যি অঞ্চললৈ গৈছে, তাৰ কাৰণে ৰাতা-ৰাতিৰ ভিতৰত তেখেতসকল আহিছে, কিয় কৰিব। প্ৰত্যেক বছৰ যেতিয়া temporary চৰ বিলাক ভাঙে, সেই মানুহখিনিয়ে খহনীয়াৰ বলি হৈ ইফালৰ পৰা সিফালে যায়, যিহেতু নিজৰ থাকিবলৈ এডোখৰ ঠাই নাই আৰু সেই সকল bonafide ভাৰতীয় নাগৰিক, কোনোবাই ৰাতিৰ ভিতৰতে অহাৰ কথা কয়, কেতিয়াবা চৰকাৰেও ভাঙি দিয়ে, তেখেতসকলক তাছিল্য কৰে। যদি তেওঁলোকক মাটি দি permanent settlement কৰি দিয়াৰ ব্যৱস্থা কৰা হয়, এই সমস্যাটোৰ সমাধান হ'ব। এইখিনি কৈ special package ৰ আহ্বান জনাই, মোৰ বক্তব্য সামৰিছো। ধন্যবাদ।

মাননীয় উপাধ্যক্ষ : ধন্যবাদ। এতিয়া সন্মানীয় সদস্য শ্ৰী আশ্ৰাফুল হুছেইন।

শ্ৰী আশ্ৰাফুল হুছেইন, চেঙা : মাননীয় উপাধ্যক্ষ মহোদয়, চৰ অঞ্চলত যদি সৰ্বাঙ্গীন বিকাশ কথা চিন্তা কৰা যায়, তেনেহলে শিক্ষা, স্বাস্থ্য, যাতায়ত। এই তিনিটা বিষয়ৰ ওপৰত আটাইতকৈ বেছি গুৰুত্ব দিয়াৰ প্ৰয়োজনীয়তা আছে।

মাননীয় উপাধ্যক্ষ মহোদয়, যদি দেখা যায় যে চৰ অঞ্চলৰ উন্নয়নৰ কাৰণে বিশেষভাৱে কোনটো বিভাগ লাগি আছে। সংখ্যালঘু কল্যাণ আৰু উন্নয়ন বিভাগটো চৰ অঞ্চলৰ কল্যাণৰ বাবে বিশেষভাৱে দায়িত্ব ন্যস্ত কৰা হৈছে। কিন্তু মাননীয় উপাধ্যক্ষ মহোদয়, দুখ আৰু পৰিতাপৰ বিষয়,

এই বিভাগটো যিখিনি মঞ্জুৰী আছে, সেয়া অত্যন্ত কম আৰু সেই মঞ্জুৰীৰ জৰিয়তে বিভিন্ন কামকো কৰিব নোৱাৰে আৰু চৰ অঞ্চলৰ আচলতে বাস্তৱ চিত্ৰখন কি, কেনেকুৱা। এই কথাটো যদি আজি latest information পাব লাগে তেনেহলে দেখা যাব যে socio-economic survey report 2002 আৰু ২০০৩ হে পোৱা যায়। ইতিপূৰ্বে ১৯৯৩ চনত socio-economic survey report publish কৰা হৈছিল আৰু ১০, ১১ বছৰ পিছত, ২০০৩ চনত publish কৰা হৈছিল। যদিও সময়গতিত যদি একেলগে ওলাই থকা গ'লহেতেন, ২০১৩ চনত ওলালে হেতেন বা উলিয়াব পাৰিলে হেতেন। কিন্তু সেয়া সেই সময়ৰ চৰকাৰ দ্বাৰা বা বিভাগৰ দ্বাৰা উলিওৱা নাছিল। গতিকে আমি আজি এই সদনত আহুন বাখিম যে চৰ অঞ্চলৰ কাৰণে socio-economic survey report প্ৰস্তুত কৰিবলৈ এটা বিশেষ উদ্যোগ ল'ব লাগে। এই survey report ত বৰ বিশেষ যে কিবা আছে, তেনেকুৱাও নহয়, আজি যদি ইচ্ছা কৰে, সদনৰ পৰা ৫ জন সদস্যক নিয়োজিত কৰি দিলে, সেই সদস্যসকলে তেনেকুৱা এখন socio-economic survey report বনাব পাৰিব আৰু মাত্ৰ কিছু administrative support লাগিব। এই বিষয়টো কৰাৰ প্ৰয়োজনীয়তা আছে।

দ্বিতীয়তে, চৰ অঞ্চলত যদি শৈক্ষিক ক্ষেত্ৰত বা administration যি সমূহ service চৰকাৰৰ পৰা আমি পাও, সেইখিনি যদি smoothly functioning কৰিব লাগে, residential hostel বা teacher's hostel বা employee থকাৰ কাৰণে কিছু বাস স্থানৰ উপযোগী ঠাই উন্নয়ন কৰাৰ প্ৰয়োজনীয়তা আছে। একেটা সময়তে শৈক্ষিক ক্ষেত্ৰত আগবঢ়াবলৈ হ'লে, যিসমূহ বানপানী আৰু গৰাখহনীয়া পীড়িত অঞ্চল আছে, যিহেতু সেই ঠাইৰ পৰা বিদ্যালয় অকণমান দূৰত থাকে, গতিকে সেই বিদ্যালয়সমূহত বিশেষকৈ আমাৰ লৰা-ছোৱালীসকলে residential mode ত থাকি পঢ়া-শুনা কৰিব পাৰিলে শিক্ষাৰ ক্ষেত্ৰত আৰু অধিক আগুৱাই যোৱাৰ কাৰণে সুযোগ পাব।

মাননীয় উপাধ্যক্ষ মহোদয়, আজি দেখা গৈছে যে অকল বৰপেটা জিলাই নহয়, সমগ্ৰ অসমৰ ভিতৰতেই আটাইতকৈ চৰ অঞ্চল বেছি থকা নৱ গঠিত সমষ্টি হিচাপে চেঙা সমষ্টি পৰিগণিত হৈছে। আজি বৰপেটা জিলাত ব্ৰহ্মপুত্ৰ নদীত চৰ গাওঁ আছে, গোটেইখিনি চেঙা সমষ্টিত অন্তৰ্ভুক্ত হৈছে। এই চৰ অঞ্চলৰ মানুহখিনি বিশেষভাৱে কৃষক আৰু কৃষকসকলৰ সন্মানো আজিৰ দিনত সু-শিক্ষাৰ জৰিয়তে বিভিন্ন ঠাইত সুনাম কঢ়িয়াবলৈ ওলাইছে। সেই সময়ত যদি আমি চৰকাৰী ভাৱে সামান্য কিছু support দিব পাৰো, তেতিয়া ভাল হয়। আজি scholarship ৰ কথাটো আমাৰ সন্মানীয় সদস্য এগৰাকীয়ে কৈছে। scholarship ৰ ক্ষেত্ৰত চৰকাৰে যি ধৰণৰ অনিহা ভাৱ প্ৰকাশ কৰিছে, নতুবা কেন্দ্ৰীয় চৰকাৰে কিবা বঞ্জনামূলক নীতিয়ে লৈছে নেকি যে আমাৰ খুব কম সংখ্যক ছাত্ৰ-ছাত্ৰীয়ে scholarship পাবলৈ সক্ষম হৈছে। যোৱা বছৰ মই দেখিছিলো যে মাত্ৰ ২০০ জনকৈ অলপ বেছি সংখ্যক কেইজনমানেহে পাইছে। এই scholarship পোৱাটো লাহে লাহে বন্ধ হৈ গৈছে। Minority Development Department য়ে অত বছৰে চিলাই মেচিন, স্প্ৰে মেচিন, ছাতি এই বিলাক বিতৰণতে তেওঁলোক সীমাবদ্ধ আছিল। এই বছৰ দেখিলো যে ৰিক্সাৱাল বনাবলৈ E-Rickshaw কেইখনমান দিছে। এইখিনিতে যদি এটা বিভাগৰ কাম হয়, তেনেহ'লে community development নহ'ব। নাৰ্চৰ পৰীক্ষাৰ নামত আৰু MBBS ৰ কাৰণে কিছুমান ভূৱা coaching camp, এই বিলাক নহ'ব। সাঁচা অৰ্থ ভাল মন লৈ যদি বিভাগে কাম কৰে, নিশ্চিত ভাৱে opportunity আছে। তাৰ কাৰণে আহুন জনাইছে।

মাননীয় উপাধ্যক্ষ : ধন্যবাদ। এতিয়া মাননীয় সংখ্যালঘু উন্নয়ন আৰু কল্যাণ বিভাগৰ মন্ত্ৰী ডাঙৰীয়াৰ হৈ সংসদীয় পৰিক্ৰমা বিভাগৰ মন্ত্ৰী ডাঙৰীয়াই উত্তৰ দিব।

শ্ৰীচন্দ্ৰমোহন পাটোৱাৰী, সংসদীয় পৰিক্ৰমা বিভাগৰ মন্ত্ৰী : মাননীয় উপাধ্যক্ষ মহোদয়, আজি আমাৰ সন্মানীয় সদস্য শ্ৰী আব্দুল বাতিন খন্দকাৰ ডাঙৰীয়াই Rules of Procedure and Conduct of Business in Assam Legislative Assembly ৰ Rule 115 ৰ অধীনত এটা বিষয় তেখেতে উত্থাপন কৰিছে। এই বিষয়টো হ'ল যে চৰ চাপৰি অঞ্চলৰ বা minority অধ্যুষিত অঞ্চলত স্বাস্থ্য আৰু শিক্ষাৰ প্ৰসাৰণটো বঢ়াব লাগে আৰু সেই সংক্ৰান্তত আমি ক'ব খোজে যে যোৱা ২০১৬ চনৰ পৰা বিজেপি নেতৃত্বাধীন মিত্ৰজোঁটৰ চৰকাৰ অহাৰ পিছত চৰ চাপৰি অঞ্চলৰ বা minority অধ্যুষিত অঞ্চলত শিক্ষাৰ প্ৰসাৰ বঢ়াবৰ কাৰণে, আগতে MSDP আছিল, MSDP ৰ জৰিয়তে কিছু আঁচনি দিয়া হৈছিল আৰু তাৰ পিছত এইটো PMJVK দিয়া হৈছিল। গতিকে আৰু বহুতো আঁচনি আমি পালোহেঁতেন। কিন্তু ২০০৮ চনৰ পৰা Minority বিভাগৰ পৰা বহুত UC আমাক দিব বাকী থাকি গ'ল। সেই UC বিলাকৰ সম্পৰ্কত যোৱা তিনিটা বছৰ ময়ো বহুত কষ্ট কৰিলো। DC আৰু আন অফিচাৰ সকলৰ লগত কথা পাতিলো, এই গোটেইখিনি কথা বতৰা পাতি কিছু UC আমি আনিলো আৰু অনাৰ ফলত আমি সেই UC যেতিয়া submit কৰিলো, তাৰ পিছত ভাৰত চৰকাৰে কিছু পইচা আমাক মুকলি কৰি দিলে। এতিয়া আমি বাকী UC খিনি দিয়াৰ পিছত ভাৰত চৰকাৰৰ পৰা যথেষ্ট পৰিমাণে পইচা পাম। মাননীয় উপাধ্যক্ষ মহোদয়, মই সদনক আশ্বাস কৰিব বিচাৰিছো যে PMJVK পইচাৰ কোনো অভাৱ নাই। যিমান পইচা লাগে সিমান পইচা পোৱা যায়। ভাৰত চৰকাৰ খুব উদাৰ। কিন্তু মাননীয় সদস্যই কৈছে যে ভাৰত চৰকাৰে হয়তো দিয়া নাই নেকি, সেইটো কথা নহয়। যিমান পইচা লাগে সিমান পইচা ভাৰত চৰকাৰে দিবৰ কাৰণে প্ৰস্তুত আছে। গতিকে ভাৰত চৰকাৰে এই নীতিটো ঠিকেই আনিছে আৰু উপাধ্যক্ষ ডাঙৰীয়া, যে শিক্ষাৰ প্ৰসাৰতাৰ কাৰণে যথেষ্টখিনি গুৰুত্ব আমাৰ চৰকাৰে চৰ চাপৰি আৰু minority অঞ্চলত ইতিমধ্যে দিছে। যদি আমি তাৰ সংখ্যাটো চাওঁ মই compare নকৰো কিন্তু, যে আগৰ চৰকাৰৰ দিনত কিমান এতিয়া কিমান, সেই বিলাক compare নকৰো। মই কেৱল সৰ্বমুঠ কওঁ যে আমাৰ বিদ্যালয়ৰ সংখ্যা এল পি লেভেলত সেই অঞ্চল বিলাকত আছে প্ৰায় ১৮০৪ খন, উচ্চমাধ্যমিক বিদ্যালয় আছে ২২৪১ খন আৰু উচ্চতৰ মাধ্যমিক বিদ্যালয় আছে ৯৯ খন। সৰ্বমুঠ ২১৮৮ খন বিদ্যালয় চৰ চাপৰিত আছে। তাৰোপৰি ছাত্ৰ-ছাত্ৰীৰ সংখ্যা চৰ চাপৰিত হৈছে ২০১০৯৫ জন। তাৰমানে শিক্ষাৰ ক্ষেত্ৰত ছাত্ৰ-ছাত্ৰী সকল আগবাঢ়ি আহিছে বা অভিভাৱক সকলে শিক্ষাৰ ক্ষেত্ৰত গুৰুত্ব দিছে। যাৰ ফলত প্ৰায় ২,০১,০৯৫ গৰাকী ছাত্ৰ-ছাত্ৰীয়ে আজি বৰ্তমান পঢ়ি আছে। এইটো এল পি স্কুল লেভেলত। এম ই স্কুল লেভেলত পঢ়ি আছে প্ৰায় ৫৪,৫৫৬ জন। ঠিক তেনেধৰণে উচ্চতৰ মাধ্যমিক বিদ্যালয়ত পঢ়ি আছে প্ৰায় ২৫,২০৭ জন। সৰ্বমুঠ হ'ল ২,৮০,৮৫৮ গৰাকী আৰু শিক্ষকৰ সংখ্যা আছে এই চৰ চাপৰিত ৫,৩১৬ জন। এইটো এল পি লেভেলত। এম ই লেভেলত আছে ১,৫৭৭ জন। উচ্চতৰ মাধ্যমিক লেভেলত আছে এক হাজাৰ ৩৭৯ জন। সৰ্বমুঠ শিক্ষকৰ সংখ্যা আছে চৰ চাপৰি এৰিয়াত ৮,২৭২ গৰাকী। তাৰোপৰি ছাত্ৰ আৰু শিক্ষকৰ অনুপাতো ভাল।

ড° ৰফিকুল ইছলাম, জনীয়া : ৩০ লাখ জনসংখ্যাৰ ছাত্ৰ-ছাত্ৰী মাত্ৰ ২ লাখ।

মাননীয় উপাধ্যক্ষ : উত্তৰটো দিবলৈ দিয়ক।

শ্ৰীচন্দ্ৰমোহন পাটোৱাৰী, মন্ত্ৰী : মই উত্তৰটো দি আছে। বুজি পাইছো, মোৰ কথাটো হ'ল যে

এইটো বাঢ়িছে। আপুনি যিহেতুকে সেই অঞ্চলতে বসবাস কৰে সেই অঞ্চলত বসবাস কৰি আজি যিটো সংখ্যা বাঢ়িছে একেদিনেটো সকলো সংখ্যা বাঢ়ি নাযায়। বাঢ়িছে কিয়, যে আপোনালোকৰ অভিভাৱক সকলে বিচাৰিছে যে ছাত্ৰ-ছাত্ৰী সকলে পঢ়া-শুনা কৰক। ছাত্ৰ-ছাত্ৰী সকলক গুৰুত্ব দিছে গতিকে বাঢ়িছে। এই যিটো বাঢ়িছে, আপুনি কৈছে যিমান জনসংখ্যা আছে সিমান ভিত্তিত বাঢ়িবলৈ আমি সকলোৱে একত্ৰিত হৈ আগ বাঢ়ি আহিব লাগিব আৰু আমি এইবিলাকত গুৰুত্ব দিব লাগিব। গতিকে আমাৰ ছাত্ৰ আৰু শিক্ষকৰ অনুপাত এল পি লেভেলত আছে ৩৪, হাইস্কুল লেভেলত আছে ৩২ আৰু উচ্চতৰ মাধ্যমিক বিদ্যালয়ত আছে ৩৫। গতিকে ছাত্ৰ-ছাত্ৰী আৰু শিক্ষকৰ অনুপাতটো ভাল আছে তাত বহু পৰিমাণে। মই এটা উদাহৰণ দিলো আমাৰ যিটো সমষ্টি, সেই সমষ্টিৰ পৰা বহু শিক্ষকে চৰত কাম কৰি আছে। মোক তেখেত সকলৰ মাক-দেউতাকে আহি কেতিয়াবা কয় যে চৰত কাম কৰি আছে বহুত দূৰ যাব লাগে, নাঁৱত যাব লাগে গতিকে বদলি কৰি ওচৰত আনি দিয়ক। মই তেতিয়া কওঁ যে সেইটো কথা নহয়। মই এইটো কথা নামানো। কাৰণ তেখেত সকলৰ ল'ৰা-ছোৱালীয়েও পঢ়িব লাগিব। আপোনাৰ গাঁৱৰ স্কুলৰ ক্ষেত্ৰত যদি শিক্ষক নাথাকে আপুনি বেয়া পাব নহয়। গতিকে মই এইবোৰ encourage নকৰো। এইটো উদাহৰণহে দিছো। তাৰোপৰি অসমত বসবাস কৰা মুছলমান অধ্যুষিত চৰ চাপৰি জিলা সমূহত এতিয়ালৈকে শিক্ষাৰ অন্তৰ্গত চৰকাৰী প্ৰাদেশীকৃত বিদ্যালয়ৰ নতুন গৃহৰ নিৰ্মাণ তথা বিদ্যালয়ৰ উন্নতিৰ কাৰণে সমগ্ৰ শিক্ষাৰ জৰিয়তে তলত দিয়া ব্যৱস্থা সমূহ গ্ৰহণ কৰা হৈছে। নতুন প্ৰাথমিক বিদ্যালয়ৰ গৃহ নিৰ্মাণ প্ৰায় ৩ হাজাৰ ১১ খনৰ কৰা হৈছে। তাৰোপৰি উচ্চমাধ্যমিক বিদ্যালয়ৰ গৃহ নিৰ্মাণ ৫৭ খন কৰা হৈছে, তাৰোপৰি অতিৰিক্ত শ্ৰেণীকোঠা ২,২৯৭ টা কৰা হৈছে। তাৰোপৰি খোৱা পানীৰ ব্যৱস্থা কৰা হৈছে ১,৪১৩ খন স্কুলত। ল'ৰাৰ কাৰণে শৌচাগাৰ নিৰ্মাণ কৰা হৈছে ৯,৮১৭ টা আৰু ছোৱালীৰ কাৰণে শৌচাগাৰ নিৰ্মাণ কৰা হৈছে ৩,৯৮৯ টা। তাৰোপৰি আমাৰ স্কুল সমূহৰ মেৰামতিৰ কাৰণে ৮৩৬ খন বিদ্যালয়ৰ মেৰামতিৰ কাৰণে পইচা দিয়া হৈছে। তাৰোপৰি ল'ৰাৰ আবাসিক স্কুল ১০০ খন বনোৱা হৈছে। কস্তুৰবা গান্ধী বিদ্যালয়ৰ অতিৰিক্ত শ্ৰেণী কোঠাৰ উন্নতিৰ কাৰণে নৱমৰ পৰা দশম শ্ৰেণীলৈকে ৭ খনত পইচা দিয়া হৈছে। নতুন কস্তুৰবা গান্ধী বিদ্যালয়ৰ গৃহ নিৰ্মাণৰ ষষ্ঠ শ্ৰেণীৰ পৰা দশম শ্ৰেণীলৈকে ৫ খনত পইচা দিয়া হৈছে। কস্তুৰবা গান্ধী বিদ্যালয়ৰ চতুৰ্থ শ্ৰেণীলৈকে প্ৰায় ৩৪ খন বিদ্যালয়ত পইচা দিয়া হৈছে। তাৰোপৰি বিদ্যালয় চৌহদৰ গৃহ নিৰ্মাণ ১০ খন বিদ্যালয়ৰ কাৰণে দিয়া হৈছে। তাৰোপৰি ছোৱালীৰ শৌচালয় মেৰামতিৰ বাবে ৪০ খন আঁচনি দিয়া হৈছে। আদৰ্শ বিদ্যালয় ২৯ খন কৰা হৈছে আৰু নতুন উচ্চ আৰু উচ্চতৰ মাধ্যমিক বিদ্যালয়ৰ গৃহ নিৰ্মাণ প্ৰায় ২১ খনৰ কৰা হৈছে। আজি মই এটা কথা কৈছো যে এই চৰ এৰিয়া বিলাকত বা minority এৰিয়া বিলাকত শিক্ষাৰ প্ৰসাৰতা বঢ়োৱাৰ কাৰণে আজি আমাৰ এই চৰকাৰৰ সময়ত আমি এনেকুৱা ধৰণৰ স্কুল কৰিছো যেনে মই এতিয়া যিটো সমষ্টিৰ পৰা আহিছো তাত চামতাৰ যিখন স্কুল আছে আমাৰ জাকিৰ হুছেইন সিকদাৰ ডাঙৰীয়াই জানে ভালকৈ, সেইখন ১০০ বছৰতকৈ বেছি পুৰণি। কিন্তু সেই খন স্কুলত আজিলৈকে মই ১৯৮৫ চনৰ পৰা তাত ৫০ লাখ টকাও দি পোৱা নাই। পইচাৰ প্ৰয়োজনো আছে কিন্তু মই দি পোৱা নাই। এশ বছৰ পাৰ হৈ গৈছে সেইখন স্কুলৰ। মই কটন কলেজ হায়াৰ চেকেণ্ডাৰী স্কুলত পঢ়িছিলো। সেই খন ১৮৪৪ চনত স্থাপিত হৈছে। তাত কিন্তু ২ কোটি টকাও চৰকাৰে দিয়া নাই এতিয়ালৈ। কিন্তু চৰ চাপৰি বা minority এৰিয়া বোৰত আজি দেখা গৈছে যে আদৰ্শ ৰেচিডেনচিয়েল স্কুল বনোৱা হৈছে। এখন এখন স্কুলত ৩৩ কোটি টকাকৈ দিয়া হৈছে। এনেকুৱা ২১ খন স্কুল নিৰ্মাণ কৰা হৈছে আৰু বেছি

ভাগ স্কুল সম্পূৰ্ণ কৰা হৈছে। জনিয়া সমষ্টিৰ মাননীয় বিধায়কৰে স্কুলখন সম্পূৰ্ণ হৈছে। সেই দিনা শিক্ষা বিভাগৰ বিষয়টোত আলোচনা কৰোতে কৈছিল যে আমাৰ বৰপেটাৰ বিশ্ববিদ্যালয় খন তাতে কৰক। এনেকৈ তেখেতে এষাৰ কথা কৈছিল। ঠিক তেনেকৈ আজি আমাৰ বৰক্ষেত্ৰীত সম্পূৰ্ণ হৈ গৈছে। আমাৰ বিলীসীপাৰাতো প্ৰায় সম্পূৰ্ণ হৈ গৈছে।

মাননীয় উপাধ্যক্ষ : কোকৰাঝাৰৰ খনো সম্পূৰ্ণ হৈ গৈছে।

শ্ৰীচন্দ্ৰমোহন পাটোৱাৰী, মন্ত্ৰী : উপাধ্যক্ষ মহোদয়, কোকৰাঝাৰৰ খন অধ্যক্ষ ডাঙৰীয়াৰ সমষ্টিৰ সেইখনো সম্পূৰ্ণ হৈছে। গতিকে তেনেকৈ ৩৩ কোটি টকা একো খন স্কুলত দিয়া হৈছে। গতিকে এই minority অধুষিত অঞ্চল বিলাকৰ উন্নয়নৰ কাৰণে আমি PMJVK ৰ পৰা এনেকুৱা ধৰণৰ ধুনীয়া আঁচনি লোৱা হৈছে। গতিকে মই নিজকে উদাহৰণ স্বৰূপে দেখিছো, মই নিজে sanction কৰিছো যে মোৰ নিজৰ চামতাৰ স্কুলখনত মই এক কোটি টকাও দিব পৰা নাই। কিন্তু এইবিলাকত ৩৩ কোটি টকাকৈ দিয়া হৈছে। উপাধ্যক্ষ মহোদয় এনেকুৱা নিম্ন প্ৰাথমিক বিদ্যালয়, উচ্চ মাধ্যমিক আৰু উচ্চতৰ মাধ্যমিক বিদ্যালয়ৰ ছাত্ৰ-ছাত্ৰীৰ অনুপাতে এক লাখ পৰ্য্যন্ত বাৰ্ষিকভাবে তেওঁলোকক বিভিন্ন অনুষ্ঠান পতাৰ বাবে দিয়া হয়। ক্ৰীড়াৰ ক্ষেত্ৰত বা কালচাৰেলৰ ক্ষেত্ৰত তেওঁলোকে যাতে আগবাঢ়ি যাব পাৰে তাৰ বাবে ২৫ হাজাৰ টকা দিয়া হয়। এই বিদ্যালয়সমূহত প্ৰায় ২,৮০,৮৫৬ গৰাকী ছাত্ৰ ছাত্ৰীক ৮০২৭২ গৰাকী শিক্ষক শিক্ষয়িত্ৰীক শৈক্ষিক উন্নয়নৰ আওঁতাত সামৰি লোৱা হৈছে। এইটো খুৰ ডাঙৰ কথা শিক্ষাৰ ক্ষেত্ৰত, তাৰ ওপৰিও উপাধ্যক্ষ ডাঙৰীয়া, ভাৰত চৰকাৰৰ অসম সৰ্বশিক্ষা অভিযানৰ অধীনত কস্তুৰবা গান্ধী বালিকা বিদ্যালয় নামেৰে অসমৰ মুঠ ৮১ টা শৈক্ষিক পিছপৰা খণ্ডত প্ৰত্যেকতে এখনকৈ আৱাসিক বিদ্যালয় স্থাপন কৰি ছাত্ৰ ছাত্ৰীসকলৰ আৱাসিক শিক্ষাদান কৰি থকা হৈছে। এই ৮১ খন কস্তুৰবা গান্ধী বালিকা বিদ্যালয়ৰ ৪৬ খন বিদ্যালয় চৰ আৰু মুছলমান সম্প্ৰদায়ৰ এলেকাতে বনোৱা হৈছে। উপাধ্যক্ষ মহোদয়, মই মাজতে গুণোৎসৱত আমাৰ শিক্ষামন্ত্ৰী ডাঙৰীয়াই আমাক বিভিন্ন ঠাইৰ স্কুলত যাবলৈ কৈছিল। মই বৰপেটাৰ এখন এল পি স্কুলত গৈছিলো। এইখন বহু পুৰনা স্কুল, তাত আমাৰ আগৰ আই এ এচ অফিচাৰ কিছুমান- চি কে দাস, হিমাংশু শেখৰ দাস এইসকলে তাতে পঢ়া, বহু পুৰণি স্কুল, মই তাত গ'লো আৰু গৈ আচৰিত পালো, তাৰ কাষতে এখন আমাৰ জেনেৰেল বিদ্যালয় আছে, এই জেনেৰেল বিদ্যালয়ৰ ছাত্ৰ-ছাত্ৰীসকলক মই দুই এটা কথা সুধিলো, তেওঁলোকৰ পৰা কিন্তু সন্তোষজনক উত্তৰ নাপালো। গতিকে মেনেজিং কমিটিৰ সভাপতিকো মই ক'লো আৰু প্ৰধান শিক্ষককো ক'লো যে মই ছাত্ৰ ছাত্ৰীৰ পৰা সন্তোষজনক উত্তৰ নাপালো। কিন্তু বৰপেটাৰ কস্তুৰবা গান্ধী বালিকা বিদ্যালয়ত যেতিয়া গ'লো - মই অপাৰ আনন্দ লাভ কৰিলো। এটা বিশেষ কথা হ'ল তাৰ বেছি ভাগেই মুছলমান ছোৱালী। মই ইমান আনন্দিত হৈছিলো যে মই ভাষাৰে বুজাব নোৱাৰো। ইমান সুন্দৰকৈ তেওঁলোকে উত্তৰ দিছিল, ইমান স্মাৰ্টলী কথা - বতৰা কৈছিল। উপাধ্যক্ষ ডাঙৰীয়া, এই ছাত্ৰীসকল, বিশেষকৈ মুছলিম ছাত্ৰীখিনি নাজানে কি ? মই অৰাক আৰু আচৰিত হৈছিলো। এগৰাকী ছাত্ৰীয়ে কৈছিল- আমি এতিয়া ভাত খাম ছাৰ, আপুনিও আমাৰ লগত এসাঁজ খাওঁক। কিন্তু মই কৈছিলো 'মই ভাত খাম জানো'? মইতো ভাত খাওঁয়েই- মই য'তে যাওঁ তাতেই ভাত খাবলৈ যাঁছিলো, মই তাতেই খাওঁ। কিন্তু ছাত্ৰীসকলে মোক ক'লে ছাৰ, আমাৰ লগতো ভাত খাওঁক ছাৰ, আমিও ক'ব পাৰিম যে আজি আমি মন্ত্ৰীৰ লগত ভাত খাইছো। গতিকে ইমান স্মাৰ্ট, ইমান ভাল আৰু ইমান সুন্দৰ কথা-বতৰা- সেইখন স্কুলৰ পৰা ওলাই আহি মোক ইমান আনন্দ লাগিছিল, মই লগে লগে আমাৰ শিক্ষামন্ত্ৰী ডাঙৰীয়াক

অৱগত কৰিছিলো এই কথাখিনি । গতিকে উপাধ্যক্ষ ডাঙৰীয়া — এই ধৰণৰ স্কুল আমাৰ চৰ চাপৰি অঞ্চলত - আউট অৱ ৮১ স্কুল, তাৰে ভিতৰত ৪৬ স্কুল অকল এই চৰ-চাপৰি অঞ্চলবিলাকত দিয়া হৈছে । মুছলমান ছাত্ৰী থকা ২৫ খন বালিকা আৱাস গৃহ- কস্তৰবা গান্ধী বিদ্যালয়ত ৬০ শতাংশ, প্ৰায় ৮৪৮ গৰাকী নবম শ্ৰেণীলৈকে ছাত্ৰীক বিনামূলীয়াকৈ থকা আৰু খোৱাৰ সুবিধা প্ৰদান কৰা হৈছে । মই বৰপেটাৰ কস্তৰবা বালিকা বিদ্যালয়লৈ যাওঁতে ছোঁৱালীবোৰক সুধিলো যে, তোমাৰ দেউতাই কি কাম কৰে ? মই নকওঁ যে কি কি কাম কৰে, কেৱল ইমানেই কৈছো - একেবাৰে সৰু সৰু কাম কৰে । মোক ক'লে ছাৰ সেই কাৰণে আমি কস্তৰবাত আহিছো কাৰণ আমাৰ দেউতাসকলে পঢ়াৰ খৰছ দিব নোৱাৰে । গতিকে আজি তাত প্ৰায় ৬০ শতাংশ বিনামূলীয়াকৈ দিয়া হৈছে । গতিকে তেওঁলোকে অত্যন্ত সুখী-আপুনি উপাধ্যক্ষ মহোদয়, বৰপেটাত গ'লে কস্তৰবা বালিকা বিদ্যালয়ত সোমাব, ছাত্ৰীখিনিৰ লগত ইনটাৰেক্ট কৰিব, বেছিভাগেই মুছলিম ধৰ্মাৱলম্বী ছাত্ৰী । নিশ্চয় আপোনাৰ মনটো ভাল লাগিব যে, আমাৰ নতুন প্ৰজন্ম কোনটো দিশে গৈ আছে । বিদ্যালয়খনত ছাত্ৰীক বিনামূলীয়া পাঠ্যপুথি যোগানৰ ব্যৱস্থা কৰা হৈছে । উচ্চ আৰু উচ্চতৰ মাধ্যমিক বিদ্যালয় ঐচ্ছিক বিষয় হিচাপে বৃত্তিমুখী শিক্ষাৰ লগতে তথ্য আৰু প্ৰযুক্তি শিক্ষাৰ ব্যৱস্থা কৰা হৈছে । আৰু উচ্চ আৰু উচ্চতৰ মাধ্যমিক বিদ্যালয়ত গণিত আৰু বিজ্ঞানৰ সঁজুলি সম্পূৰ্ণৰূপে যোগান ধৰা হৈছে । এই বিদ্যালয়সমূহত সৰুকৈ মিনি লেব'ৰটৰী বনোৱা হৈছে আৰু তেওঁলোকে তাত কিছু কিছু প্ৰজেক্টো বনাইছে ।

মাননীয় উপাধ্যক্ষ : মন্ত্ৰী ডাঙৰীয়া চমুৱাই কওঁক । আপুনি সম্পূৰ্ণ উত্তৰ দিবলৈ সময় নাপাব । ইতিমধ্যে বহু সময় হ'ল ।

শ্ৰীচন্দ্ৰমোহন পাটোৱাৰী, মন্ত্ৰী, সংসদীয় পৰিক্ৰমা ইত্যাদি : উপাধ্যক্ষ ডাঙৰীয়া, ক'বলৈ দিয়ক, তেখেতসকলে যিকেইটা প্ৰশ্ন কৰিছে তাৰ উত্তৰটো এই কাৰণে দিব লাগে যে সদনৰ পৰা যাতে এটা ভুল মেচেছ নাযায় যে বি জে পি চৰকাৰে মাইনোৰিটি অঞ্চলৰ উন্নয়নত গুৰুত্ব দিয়া নাই । এইটো মেছেছ যাব নালাগে- তাৰ বাবে মই কথা কেইটা ক্লিয়েৰ কৰিব বিচাৰিছো । উপাধ্যক্ষ ডাঙৰীয়া, গতিকে নবম আৰু দশম শ্ৰেণীৰ ছাত্ৰীৰ বাবে স্পৰ্শকাতৰতা, আত্মৰক্ষাৰ কৌশল হিচাপে - যেনে ক'ম বয়সত বিবাহ হোৱা, প্ৰতিকূল পৰিস্থিতিৰ সৈতে মোকাবিলা কৰা, স্বাস্থ্যৰ যতন লোৱা, মাহেকীয়া পৰিচ্ছন্নতা, বৃত্তিমুখী পৰামৰ্শ আদিৰ বাবে প্ৰশিক্ষণ দিয়া হৈছে । বিদ্যালয় আৰু ইয়াৰ আশে পাশে থকা বিশেষ প্ৰয়োজন থকা শিশুক সহায় সাৰথি আৰু সা সৰঞ্জাম যোগান ধৰা হৈছে । শৈক্ষিক ভাৱে অনগ্ৰসৰ খণ্ডত স্থাপন কৰা ২৪ খন আদৰ্শ বিদ্যালয়ত প্ৰায় ৬৫০০ গৰাকী - ৬৫ শতাংশ গৰাকী মুছলমান ছাত্ৰ- ছাত্ৰীক চিবিএচ ই পাঠ্যক্ৰমত অন্তৰ্ভুক্ত কৰা হৈছে । তাৰ ওপৰিও শিক্ষাৰ সহায় সমৰ্থনৰ বাবে মণ্ডল পৰ্য্যায়ৰ পৰা জিলা পৰ্য্যায়লৈকে বিদ্যালয়সমূহত গোট গঠন কৰাৰ লগতে ছাত্ৰ ছাত্ৰীৰ বাবে বিভিন্ন পুস্তিকা বা কিছুমান মূল্যবান সামগ্ৰী যোগান ধৰা হৈছে ।

শ্ৰীআমিনুল ইছলাম (জ্যেষ্ঠ) ষিং : ছাৰ, চৰৰ কথাটোহে আছিল কিন্তু গোট্টেই অসমৰ কথা জেনেৰেলাইজড কৰি কৈ থকা হৈছে, - অসমৰ মানুহে ভাবিব যে চৰ চাপৰি অঞ্চলত বহু কাম হৈছে ।

শ্ৰীচন্দ্ৰমোহন পাটোৱাৰী, মন্ত্ৰী, সংসদীয় পৰিক্ৰমা ইত্যাদি : ইছলাম ডাঙৰীয়া, এই বিষয়টোৰ ক্ষেত্ৰত মই কেৱল চৰৰ কথাকেই কৈ থকা নাই । চৰ আৰু মাইনোৰিটি এলেকাৰ কথা কৈছো । মাইনোৰিটি অধ্যুষিত অঞ্চলৰ কথাখিনিও কোৱা হৈছে - মই এটা উদাহৰণ দিওঁ যে- আমাৰ

ডেপুটি স্পীকাৰ ডাঙৰীয়াৰ সমষ্টিত ৩০ কোটি টকীয়া যিখন স্কুল হৈছে, তাত কোনো চৰ অঞ্চল নাই, সেইখন সম্পূৰ্ণ পাহাৰীয়া এলেক। গতিকে আমাৰ জনীয়াত চৰ অঞ্চল আছে- তাত যিখিনি কাম হৈছে সেইখিনি চৰত পৰিছে, সেইখিনিয়ে কথা।

শ্ৰীৰফিকুল ইছলাম, জনীয়া : ছাৰ, শিক্ষাৰ ক্ষেত্ৰত ভালেই হৈছে। গোটেই অসমৰ চৰ অঞ্চলৰ বাবে আৰু ১০০ খন কস্তৰবা বালিকা স্কুল দিয়ক। তেতিয়া চৰ অঞ্চলৰ বাবে ভাল হ'ব।

মাননীয় উপাধ্যক্ষ : ৰফিকুল ইছলাম ডাঙৰীয়া আপোনাক ক'বলৈ দিওঁতে এইখিনি কিয় নক'লে। এতিয়া ক'ব নালাগে- বেলেগ এদিন ডিচকাশ্যন হ'লে কথাখিনি আপুনি ক'ব।

শ্ৰীচন্দ্ৰমোহন পাটোৱাৰী, মন্ত্ৰী, সংসদীয় পৰিক্ৰমা ইত্যাদি : এই স্কুলৰ কথাখিনি শিক্ষামন্ত্ৰীয়ে চাব। শিক্ষামন্ত্ৰী সদনত উপস্থিত আছে, তেখেতে শুনিছে। গতিকে উপাধ্যক্ষ মহোদয়, চৰ - চাপৰি অঞ্চলৰ বিদ্যালয় বৰ্হিভূত শিশুক বিশেষ প্ৰশিক্ষণৰ জৰিয়তে শিক্ষা দিয়াৰ ব্যৱস্থা কৰা হৈছে। এই শিক্ষা ব্যৱস্থা বৰপেটা জিলাত ৭২ টা চেণ্টাৰ আছে, বঙাইগাওঁ জিলাত - ১২, চিৰাং জিলাত - ৭, দৰং জিলাত ৫৭, ধুবুৰী জিলাত ১২৭ টা, গোৱালপাৰা জিলাত ৫৭, হোজাইত - ৩৬, কামৰূপত - ৩৪, মৰিগাওঁত - ৩১, নগাওঁত - ৭৩, নলবাৰীত - ১২, দক্ষিণ শালমাৰাত ৩৬ - এনেধৰণৰ ব্যৱস্থা কৰা হৈছে। তাৰ উপৰিও উপাধ্যক্ষ ডাঙৰীয়া তেওঁলোকৰ এই উচ্চতৰ মাধ্যমিক শিক্ষা শেষ হোৱাৰ পিচত এই ছাত্ৰ-ছাত্ৰীসকলে যাতে ভালকৈ আগলৈ পঢ়িব পাৰে তাৰ বাবে ২২ কোটি টকা প্ৰতিখনত খৰছ কৰি ৯ খন নতুনকৈ আদৰ্শ বালিকা মহাবিদ্যালয় স্থাপন কৰা হৈছে। আদৰ্শ মহাবিদ্যালয় সোনাই, সোনাইৰ বিধায়ক আছে, তেখেতে জানিব। আদৰ্শ মহাবিদ্যালয় চেঙা, চেঙাৰ বিধায়ক আছে, তেখেতে জানিব। আদৰ্শ মহাবিদ্যালয় বটদৰা, বটদৰাৰ বিধায়ক আছে, তেখেতে জানিব। আদৰ্শ মহিলা বিদ্যালয় জ্বলেশ্বৰ, জ্বলেশ্বৰ বিধায়ক ডাঙৰীয়াই গম পাব। আদৰ্শ মহাবিদ্যালয় মঙ্গলদৈ, দুজন বিধায়ক, শ্ৰীবসন্ত দাস আৰু শ্ৰীমজিবুৰ বহমানে দুয়োজনে মিলি ভাল সিদ্ধান্ত এটা লৈছে যে তেওঁলোক দুজনে মিলি দুটা সমষ্টিৰ বৰনৈ কলেজখন হৈছে। গতিকে সেইটো এটা ভাল কথা হৈছে। ঠিক তেনেকৈ আদৰ্শ মহিলা বিদ্যালয় দৰঙৰ কথা যিটো ক'লো তাৰ উপৰিও আদৰ্শ মহাবিদ্যালয় কৰিমগঞ্জত হৈছে। কৰিমগঞ্জৰ বিধায়কে জানিব, আদৰ্শ মহাবিদ্যালয় হাইলাকান্দিত এখন হৈছিল। তাৰ বিধায়কে জানিব, আদৰ্শ মহাবিদ্যালয় গোলকগঞ্জত হৈছে, গোলকগঞ্জৰ বিধায়ক ডাঙৰীয়াই জানিব, আদৰ্শ মহাবিদ্যালয় বিলাসীপাৰাৰ হৈছে এইবিলাক কথা তেখেতসকলে নিশ্চয় জানিব। গতিকে আজি **Minority area** ত আঁচনি এই চৰকাৰে লৈছে। গতিকে এই চৰকাৰৰ ক্ষেত্ৰত যিহেতুকে মাননীয় প্ৰধান মন্ত্ৰী শ্ৰীমোদী ডাঙৰীয়াই কৈছে যে চৰ কা চাথ চৰ কা বিকাশ। এই মন্ত্ৰটো আমি লৈ লৈছো আৰু মাননীয় প্ৰধান মন্ত্ৰী ডাঙৰীয়াই কৈছে যে চৰ কা চাথ চৰ কা বিকাশ চৰ কা বিশ্বাস। আমি সম্পূৰ্ণ বিশ্বাস কৰো, এইবিলাক কাম কৰি আছে। কিন্তু আপোনালোকেও আমাক বিশ্বাস কৰি আগবাঢ়ি আহিব লাগে। গতিকে চৰ কা বিশ্বাস তাৰ পিছত মাননীয় প্ৰধান মন্ত্ৰী ডাঙৰীয়াই কৈছে বিশ্বাসটো **establish** হোৱা বুলি আমি ধৰি ললো। **Minority** সকলে আমাক বিশ্বাস কৰে, তেওঁলোকক আমিও বিশ্বাস কৰো। তাৰপাছত তেওঁ কৈছে যে চৰ কা প্ৰয়াস, কাৰণ আমি সকলোৱে একত্ৰিত হৈ কাম কৰো। এখন ভাল ভাৰত নিৰ্মাণ কৰাৰ কাৰণে, ভাল অসম গঢ়িবৰ কাৰণে। মাননীয় প্ৰধান মন্ত্ৰী ডাঙৰীয়াৰ এইটো যি মূল নীতি, এই নীতিৰ ওপৰত ভিত্তি কৰি আজি এই আঁচনিবিলাক **minority** অধ্যুষিত এলেকাত দিয়া আছে। বৰ্তমান বিলাসীপাৰা আদৰ্শ মহাবিদ্যালয় আৰু চেঙা মহাবিদ্যালয়ত চলিত শৈক্ষিক বৰ্ষৰ পৰা শিক্ষাদান আৰম্ভ হৈছে। ছাত্ৰ-ছাত্ৰীৰ শৈক্ষিক দিশৰ প্ৰতি লক্ষ্য ৰাখি নতুন বিদ্যালয়

কৰাৰ ক্ষেত্ৰত আমি আগবঢ়াই লৈ আনিম। অসম চৰকাৰৰ সংখ্যালঘু কল্যাণ আৰু উন্নয়ন বিভাগে অসমত বসবাস কৰা মুছলমান বিশেষকৈ ২ হাজাৰ ২৫১ খন চৰ চাপৰিত বসবাস কৰা মুছলমান সকলৰ বাবে শৈক্ষিক দিশত উন্নয়নৰ বাবে তলত দিয়া ব্যৱস্থা লোৱা হৈছে। ২০ খনকৈ সংখ্যালঘু অঞ্চলত ২১ খন আদৰ্শ বিদ্যালয় আৰু স্বাস্থ্য বিভাগৰ ক্ষেত্ৰত স্বাস্থ্য বিভাগে আজি minority অধ্যুষিত অঞ্চলত, চৰ-চাপৰি অঞ্চলত খুব ভাল কাম হৈছে। মোক যেতিয়া বৰপেটা জিলাত Guardian Minister দিছিল মাননীয় মুখ্যমন্ত্রী ডাঙৰীয়াই, তেতিয়া জনীয়া সমষ্টিৰ মাননীয় বিধায়ক ডাঙৰীয়াই মোক ক'লে যে, আমাৰ তাত দুটা ICU আছে, আমি দুজনে উদ্বোধন কৰিব লাগে। শ্ৰীমনোৰঞ্জন তালুকদাৰ তালৈ আহিছিল। আমাৰ স্বাস্থ্য বিভাগৰ পৰা ইমান ধুনীয়া ICU এটা গঠন কৰিছে আৰু সেই হস্পিতালখনত মানুহবিলাকৰ মনত ইমান ফুৰ্তি গতিকে আমি হস্পিতালখন মুকলি কৰিলো। ধৰ্মপুৰ সমষ্টিত এটাও ICU নাই। স্বাস্থ্যক্ষেত্ৰত এই ব্যৱস্থাখিনি লোৱা হৈছে। তাৰোপৰি জনীয়া সমষ্টিৰ বিধায়ক ডাঙৰীয়াই মোক কৈছে আৰু এটা কিবা উদ্বোধন কৰিবলগীয়া আছে আমি যাম উদ্বোধন কৰাৰ কাৰণে। সেইটো fire brigade, এই fire brigade safe guard টো তাত দিয়া হৈছে। এই fire brigade ৰ কাৰণে আমাৰ ইয়াত থকা BJP ৰ বিধায়কে প্ৰত্যেকবাৰে যোৱা ৫ বছৰে Home Department য়ে উত্তৰ দিছে, এইবাৰো মাননীয় মুখ্যমন্ত্রী মহোদয়ে মোক দিব দিছে। বেছিভাগ BJP ৰ বিধায়কে fire station বিচাৰি হাবাথুৰি খাইছে। কিন্তু কোনেও পোৱা নাই। গতিকে উন্নয়নটো আমি কি কৰিছো, উন্নয়নটো আমি পুনৰ specific কোনো জাতি, ধৰ্ম, ভাষাভিত্তিত আমি কৰা নাই।

মাননীয় উপাধ্যক্ষ : শ্ৰী পাটোৱাৰী ডাঙৰীয়া, আৰু তিনিটামান resolution আছে। তাৰো আলোচনা কৰি দিব লাগিব।

শ্ৰী চন্দ্ৰমোহন পাটোৱাৰী, সংসদীয় পৰিক্ৰমা বিভাগৰ মন্ত্রী : উপাধ্যক্ষ ডাঙৰীয়া, মই কোনো দীঘলকৈ কথা কোৱাৰ মানসিকতা নাই। মোৰ কথাটো যে Minority মানুহৰ মাজত এইটো ভাৱ যাব নালাগে যে BJP য়ে Minority ৰ ক্ষেত্ৰত কোনো কাম কৰা নাই। মই কাগজখন নোলোৱাকৈ ক'ব পাৰে, কিন্তু মই কিয় কৈছো যাতে আমাৰ সকলোৰে মনটো চব কা প্ৰয়াসলৈকে আমি যাওঁ। সকলোৱে মিলি আমি যাতে আমাৰ অসমখন গঢ়িব পাৰো। যাতায়াতৰ কথা যিটো কৈছে, যাতায়াতৰ কথাটোৰ ক্ষেত্ৰত আমাৰ ASTC বা অন্যান্য বিভাগৰ বাছ তাত চলিছে, বিভিন্ন ব্যৱস্থা তাত কৰিছে কোনোবা এজনে scholarship ৰ যিটো কথা কৈছে, scholarship টো আমি দিছো। কিন্তু আমাৰ মাননীয় বিধায়ক সকলে নিশ্চয় মোৰ লগত একমত হ'ব যে scholarship ৰ ক্ষেত্ৰত কিছুমান হাইস্কুলৰ হেড মাষ্ট্ৰে scholarship ৰ ক্ষেত্ৰত অলপ গুণগোল কৰিছে। গুণগোল কৰাৰ কাৰণে তেখেতক গ্ৰেপ্তাৰো কৰা হৈছে। সেই কাৰণে ভাৰত চৰকাৰে বৰ্তমান এইটো ভাৰত চৰকাৰে portal ত apply কৰিব লাগে scholarship টো। গতিকে এই scholarship টো apply কৰিব লাগিলে ভাৰত চৰকাৰে portal টো খুলিব এতিয়া। তেতিয়া apply কৰিব পাৰিব। মাননীয় উপাধ্যক্ষ ডাঙৰীয়া, মই আটাইতকৈ এটা ভাল কথা কওঁ, আমাৰ minority ছাত্ৰ-ছাত্ৰী সকলক বিশেষ scholarship দি আছে। আমি আমাৰ সমষ্টিৰ general ল'ৰা-ছোৱালী বিলাকে সেই scholarship merit ত পালে পালে, নাপালে নাই। তাৰোপৰি এটা আপোনাক ভাল খবৰ দি আছে, সদনকো দিওঁ যে যদি কোনোবা minority ল'ৰা-ছোৱালী MBBS ত চিট পাইছে, ইঞ্জিনিয়াৰিঙত চিট পাইছে, তেতিয়াহ'লে তেওঁ এই scholarship ত apply কৰিলে তেওঁ যদি marks মতে qualified হয়, তেতিয়াহ'লে

তেওঁ মেডিকেল পঢ়াৰ ৫ বছৰৰ খৰচ ৮ লাখ টকা minority বিভাগে দি দিয়ে। সেইটো কথা আগতে কাহানিও দিয়া নাই। আপুনি ডাক্তৰ, আপুনি ঘৰৰ পৰা পইচা আনি মেডিকেল পঢ়িছিলে। কিন্তু আজি minority ছাত্ৰ-ছাত্ৰী সকলে যদি qualified হয় তেওঁলোকক ৮ লাখ টকা minority বিভাগৰ পৰা দিয়া হয়। ইঞ্জিনীয়াৰে হওঁক বা ডাক্তৰে হওঁক তাৰোপৰিও BMLT, Minority আমাৰ বহুতে কৈছে যে, আমাৰ অৰ্থনীতি আগবাঢ়িব লাগিব, employment হ'ব লাগিব। আপোনালোকক inform কৰি দিম, কিন্তু কথা হ'ল এই ল'ৰা-ছোৱালীবিলাক বহুত smart. তেওঁলোকে কিন্তু apply কৰে আৰু তেওঁলোকে জানেও তেনেকুৱা record ও আছে। গতিকে তাৰোপৰি minority area ত আমাৰ ছোৱালীসকলে যাতে নাৰ্চ পঢ়িব পাৰে, GNM পঢ়িব পাৰে, BMLT পঢ়িব পাৰে, B.Sc Nursing পঢ়িব পাৰে তাৰ কাৰণেও তেওঁলোকৰ কাৰণে বিশেষ কোটা আমি ৰাখিছো যাৰ কাৰণে তেওঁলোকৰ skill development টো হৈছে। মোক ইয়াত যিখিনি কথা এই resolution টোত কৈছে মই আটাইখিনি কথাই ইয়াত সামৰি ক'লো। গতিকে ২ শ কোটি টকাৰ পেকেজত আপোনালোকে বহুত বেছি পালে। ২ শ কোটি টকাৰ পেকেজ এইটো একোৰেই নহয়। মই যিখিনি কথা ক'লো আপোনালোকক। গতিকে মই ভাবো তেখেতে প্ৰস্তাৱটো উঠাই ল'ব আৰু minority ৰ কাৰণে আমি কৰি যাব পাৰিম।

শ্ৰী আমিনুল ইছলাম (কনিষ্ঠ), (মানকাছাৰ) : মাননীয় অধ্যক্ষ মহোদয়, কেৱল এটা কথাই ক'ব বিচাৰিছো যে ২০০৭ চনৰ পৰা যোৱা ১৭ বছৰে UC বোৰ অহা নাই। চৰকাৰ ইমানেই দুৰ্বল যে উপায়ুক্তৰ পৰা UC বোৰ আনিব নোৱাৰে। অজস্ৰ পইচা দিল্লীত আছে, সেইখিনি পইচা চৰকাৰে আনিব পাৰে। PMGY ৰ অধীনত ২০২১ চনৰ পৰা আমি স্কীম দি আছে।

শ্ৰী চন্দ্ৰমোহন পাটোৱাৰী, মন্ত্ৰী, সংসদীয় পৰিক্ৰমা ইত্যাদি বিভাগ : মাননীয় উপাধ্যক্ষ মহোদয়, আমাৰ চৰকাৰ দুৰ্বল নহয়। এই চৰকাৰ খনক দুৰ্বল বুলি ক'লে বৰ বেয়া কথা হ'ব আৰু আমাৰ মাননীয় মুখ্যমন্ত্ৰী মহোদয় কিমান সবল আমি সকলোৱে জানো। মই অলপ আগতে কৈছো যে সৰকা প্ৰয়াস, সকলোৰে প্ৰয়াসত হ'ব লাগিব। সংখ্যালঘুসকলৰ ক্ষেত্ৰত আঁচনিসমূহ লওঁতে ব্লক লেভেলত কিছুমান পৰামৰ্শ আছে। প্ৰত্যেকজন বিধায়কেই জিলা সমিতিৰ সদস্য হয়। গতিকে

শ্ৰী নন্দিতা দাস, (বকো) : মাননীয় উপাধ্যক্ষ মহোদয়, আমাৰ কামৰূপ জিলাৰ স্কীমখিনি এতিয়ালৈকে হোৱা নাই। তেখেত আমাৰ গাৰ্জেন মিনিষ্টাৰ।

মাননীয় উপাধ্যক্ষ : মাননীয় মন্ত্ৰী ডাঙৰীয়াই সৰকা প্ৰয়াসৰ কথা কৈছে। আপুনি প্ৰয়াস কৰক কামটো হৈ যাব।

শ্ৰী চন্দ্ৰমোহন পাটোৱাৰী, মন্ত্ৰী, সংসদীয় পৰিক্ৰমা ইত্যাদি বিভাগ : মাননীয় উপাধ্যক্ষ মহোদয়, সকলো বিধায়ক জিলা পৰ্যায়ৰ কমিটিৰ সদস্য আৰু আপোনালোক যিহেতু সদস্য হয়, গতিকে আপোনালোকে স্কীমসমূহো তেনেকৈ পঠিয়াব লাগে। UC বোৰ কিয় অহা নাই আপোনালোকে উপায়ুক্ত ডাঙৰীয়াক সুধিব লাগে।.....Interruption.....

শ্ৰী জাকিৰ হুছেইন শিকদাৰ, (সৰুক্ষেত্ৰী) : মাননীয় উপাধ্যক্ষ মহোদয়, UC বোৰ কাৰ দোষত দিব পৰা নাই সেই কথাটো যেতিয়ালৈকে নোলায়, তেতিয়ালৈকে সমস্যাটো সমাধান নহয়।.....Interruption.....

মাননীয় উপাধ্যক্ষ : মাননীয় মন্ত্ৰী ডাঙৰীয়াই ৰিপ্লাই দি আছে, আপোনালোক সকলোৱে বহক। আপোনালোক বিধায়ক সকলোৰো এইবোৰ কামত দায়িত্ব আছে।

শ্ৰী চন্দ্ৰমোহন পাটোৱাৰী, মন্ত্ৰী, সংসদীয় পৰিক্ৰমা ইত্যাদি বিভাগ : মাননীয় উপাধ্যক্ষ মহোদয়, ২০০৮, ২০০৯ আৰু ২০১০ এই বছৰকেইটাত UC বোৰ কিয় অহা নাই তাৰ এটা মই সৰু উদাহৰণ দিছো। সেইসময়ত দুখীয়া মানুহৰ কাৰণে বহু ঘৰ বনোৱা হ'ল। সেই সময়ত IY ৰ ঘৰ আছিল। এতিয়া PMGSY হৈছে। মই যেতিয়া সংখ্যালঘু মন্ত্ৰী আছিলো, সেই সময়ৰ কথা কৈছো। UC বোৰ দিয়াৰ বাবে যেতিয়া আমাৰ বিষয়াসকলে সম্পূৰ্ণ হোৱা ঘৰবোৰত GeoTag কৰিবলৈ গ'ল তেতিয়া তেওঁলোকে দেখিলে যে তেনেকুৱা ঘৰৰ কোনো চিন-চাবেই নাই আৰু তেওঁলোকে ক'লে যে ঘৰবোৰ বানপানীত উটুৱাই লৈ গ'ল। তেনে ক্ষেত্ৰত UC ক'ব পৰা দিব? সেইকাৰণে আমি ভাৰত চৰকাৰক অনুৰোধ কৰিছো যে এইবোৰ আমাৰ বান পীড়িত চৰ-চাপৰিৰ অঞ্চল। সেয়েহে বানপানীত এইবোৰ কেতিয়াবা উটুৱাই লৈ যায়। ব্ৰহ্মপুত্ৰ, বেঁকী, মানাহ আদি নদীৰ কোনফালে কেতিয়া সোঁত বয়, কোনেও ক'ব নোৱাৰে। সেয়েহে আমি ভাৰত চৰকাৰক এইবিলাকৰ ক্ষেত্ৰত আমাক এটা special consideration কৰিবৰ বাবে অনুৰোধ জনাইছো। ঠিক তেনেদৰে আমাৰ এই কামবোৰ ঠিকাদাৰে নকৰে, Construction Committee এ কৰে। Construction Committee এ এটা বিদ্যালয় ভৱনৰ rooftop লৈ বনালে। তাৰ পিছত কামটো বাদ দিলে। তেনেক্ষেত্ৰত আমি নতুনকৈ Construction Committee কৰিব লগা হয়। আমাৰ চৰকাৰৰ ওচৰত পইচা পৰি আছে। কিন্তু আমি পইচা দিব পৰা নাই। সেয়েহে মই মাননীয় বিধায়ক সকলক এইবোৰ ক্ষেত্ৰত অলপ গুৰুত্ব দিবলৈ অনুৰোধ জনাইছো। কাৰণ আপোনালোক সকলো বিধায়ক জিলা পৰ্যায়ৰ কমিটিৰ সদস্য হয়। মই ও উপায়ুক্ত সকলক জিলা পৰ্যায়ৰ মিটিং সমূহ সোনকালে পাতিবলৈ আৰু সময়ে সময়ে পৰ্য্যবেক্ষণ কৰিবলৈ ক'ম। এই ক্ষেত্ৰত আপোনালোকৰ সহযোগ বিচাৰিছো। ধন্যবাদ।

মাননীয় উপাধ্যক্ষ : এতিয়া মাননীয় সদস্য আব্দুল বাতিন খণ্ডকাৰ ডাঙৰীয়াই ক'ব। মাননীয় মন্ত্ৰী গৰাকীয়ে ইয়াত সুন্দৰ বক্তব্য প্ৰদান কৰিলে। আপুনি আপোনাৰ সংকল্প প্ৰস্তাৱটো প্ৰত্যাহাৰ কৰিব নে?

শ্ৰী আব্দুল বাতিন খণ্ডকাৰ, (অভয়াপুৰী উত্তৰ) : মাননীয় উপাধ্যক্ষ মহোদয়, মাননীয় মন্ত্ৰী মহোদয়ে যেতিয়া উত্তৰ দিয়ে এনেকুৱা লাগে যে আমাৰ সকলো ফালে জয়জয় ময়ময় হৈছে। মোৰ সংকল্প প্ৰস্তাৱটো আছিল চৰ অঞ্চল সম্পৰ্কে। কিন্তু মাননীয় মন্ত্ৰী মহোদয়ে উত্তৰ দিওঁতে সংখ্যালঘু বিভাগৰ হিচাপে দিলে। আমাৰ Sachar Committee ৰিপোৰ্ট মতে প্ৰয়াত প্ৰধানমন্ত্ৰী মনমোহন সিং ডাঙৰীয়াই MSDP আঁচনি দিছিল আৰু পৰৱৰ্তী কালত যিটো PMJVK হৈ গ'ল, সেই আঁচনিখন ৰূপায়ণ কৰাৰ ক্ষেত্ৰত জিলা পৰ্যায়ত এগৰাকী ন'ডেল অফিচাৰ যদি নিযুক্তি কৰা নহয়, আমি যিমানেই আলোচনা নকৰো কিয় আমি আগবাঢ়ি যাব নোৱাৰিম। এনেকুৱা আঁচনি এক পইচাও মোৰ লগতে অন্যান্য বহু বিভাগে নিজৰ সমষ্টিত পোৱা নাই। MSDP আৰু PMJVK ৰ পৰা আমি যাতে সুফল লাভ কৰিব পাৰো তাৰ বাবে নিশ্চয় মাননীয় মন্ত্ৰী মহোদয়ে পদক্ষেপ গ্ৰহণ কৰিব। তেখেতে আৰু এটা উত্তৰত কৈছিল যে প্ৰাথমিক বিদ্যালয়ত নাম ভৰ্তিৰ সংখ্যা ২ লাখ মান আছিল। কিন্তু উচ্চ বা উচ্চতৰ মাধ্যমিকত এই সংখ্যাটো হাজাৰত আছিল। ইয়াৰ অৰ্থ হ'ল যে ড্ৰপ আউটৰ সংখ্যাটো অতি বেছি। ইয়াৰ ওপৰত পৰ্য্যবেক্ষণ কৰি যাৱতীয় ব্যৱস্থা গ্ৰহণ কৰিব লাগিব আৰু চৰ অঞ্চলত জন্মৰ হাৰ অতি বেছি। এই হাৰ প্ৰতিৰোধ কৰাৰ কাৰণে স্বাস্থ্য আৰু পৰিয়াল কল্যাণ বিভাগে যাতে সজাগতা সৃষ্টি কৰে। পৰিকল্পনা আৰু সজাগতা যাতে প্ৰত্যেক মানুহৰ দুৱাৰে দুৱাৰে উপলব্ধ হয় তাৰ বাবে ব্যৱস্থা ল'ব বুলি আশা কৰিলো। Permanent and

semi permanent চৰ অঞ্চল আছে। তাত বানপানী প্ৰতিৰোধৰ ব্যৱস্থা কৰিব বুলি আশা কৰিলো। ইয়াৰোপৰিও এই অঞ্চলসমূহত পকী বাস্তাৰ ব্যৱস্থা কৰিব বুলি আশা ৰাখিলো। মই কৃষক সকলৰ কাৰণে মাননীয় কৃষি মন্ত্ৰী ইয়াত উপস্থিত থাকোতে মই এটা কথা কৈছিলো যে Cold Room Hybrid Power Supply ৰ ব্যৱস্থা কৰিব লাগে। ছত্তিশগড় আদি ৰাজ্যত এইটোৱে বৈপ্লৱিক ৰূপ লৈছে। Cold Storage Power Supply ৰ কাৰণে বিফল হৈ গৈছে। আমি যদি কেৱল চৰ অঞ্চলতেই নহয় গোটেই ৰাজ্যখনত Cold Room স্থাপন কৰিব পাৰো তাত সৌৰশক্তি আৰু বিদ্যুৎ শক্তি দুটাৰেই Power Supply থাকে। মই ভাবো যে কৃষকসকল বহুত লাভৱান হ'ব। মই এইখিনি কাম আমাৰ চৰ অঞ্চলৰ বাবে বিশেষভাৱে কৰিব বুলি আশা ৰাখি মই মোৰ সংকল্প প্ৰস্তাৱ উইদ কৰিছো।

মাননীয় উপাধ্যক্ষ : মাননীয় সদস্য আব্দুল বাতিন খণ্ডাকাৰ ডাঙৰীয়াই সংকল্প প্ৰস্তাৱ প্ৰত্যাহাৰ কৰিছে। গতিকে উক্ত প্ৰস্তাৱ প্ৰত্যাহাৰ কৰাত সদনৰ সন্মতি আছে নে-

যিসকল সপক্ষে আছে কওঁক হয়,
যিসকল বিপক্ষে আছে কওঁক নহয়,
(সদনে প্ৰস্তাৱটো প্ৰত্যাহাৰ কৰাত সন্মতি দিয়ে।)

মই ভাবো হয়'ৰ সপক্ষে, হয়'ৰ সপক্ষে, হয়'ৰ সপক্ষে
সংকল্প প্ৰস্তাৱটো উঠাই লোৱা হ'ল।

এতিয়া কাৰ্য্যসূচী নং-৭। সংকল্প প্ৰস্তাৱ, ১১৫ ৰোলৰ অধীনত মাননীয় সদস্য হাফিজ বছিৰ আহমেদ ডাঙৰীয়াৰ হৈ আমিনুল ইছলাম (জ্যেষ্ঠ) ডাঙৰীয়াই ইয়াৰ ওপৰত প্ৰস্তাৱ উত্থাপন কৰি বক্তব্য আগবঢ়োক।

শ্ৰী আমিনুল ইছলাম (জ্যেষ্ঠ), (ধিং) : মাননীয় উপাধ্যক্ষ মহোদয়, অসম বিধান সভাৰ কাৰ্য্য পৰিচালনা সমিতিৰ ১১৫ নং নিয়মৰ অধীনত আমি সংকল্প প্ৰস্তাৱ উত্থাপন কৰিব বিচাৰিছো। সংকল্প প্ৰস্তাৱটো হ'ল “বৰ্ধিত নিৰনুৱা সমস্যাৰ পটভূমিত আৰু আত্ম-সংস্থাপনক উৎসাহিত কৰাৰ উদ্দেশ্যে উদ্যোগীকৰণৰ বাবে স্নাতক-স্নাতকোত্তৰ ডিগ্ৰীধাৰী প্ৰতিজন নিবনুৱা যুৱক-যুৱতীক ৫ লাখ টকাৰ এককালীন সাহায্য প্ৰদানৰ নীতি ৰূপায়ণ কৰি কাৰ্য্যকৰী কৰিবলৈ এই সদনে চৰকাৰক আহ্বান জনাইছে।” আমি এই প্ৰস্তাৱটো দাঙি ধৰাৰ কাৰণ হৈছে যে আমি দেখিছো যে বিগত দিনত অসমত আমাৰ যিসকল শিক্ষিত নিবনুৱা আছে তেওঁলোকৰ অৱস্থা সেইটো সাংঘাতিকভাৱে চিন্তাজনক অৱস্থালৈ পৰিগণিত হৈছে। ২০২২ চনৰ তথ্যমতে ৩৩,৫৯,১৭৬ জন ৰেজিষ্টাৰড্ নিবনুৱা ভিতৰত স্নাতকোত্তৰ ডিগ্ৰীধাৰী নিবনুৱাৰ সংখ্যা ১,০৪,৫৬৫ জন আৰু স্নাতক ডিগ্ৰীধাৰী হৈছে ১১ লাখৰ ওপৰত। গতিকে এই ৩৩,৫৯,১৭৬ জন নিবনুৱাৰ অধিকাংশই উচ্চতৰ মাধ্যমিক চূড়ান্ত পৰীক্ষা উত্তীৰ্ণ। আমাৰ সংকল্প প্ৰস্তাৱটোত আমি বিশেষকৈ স্নাতক আৰু স্নাতকোত্তৰ ডিগ্ৰীধাৰী নিবনুৱাসকলৰ কথাটো focus কৰিব বিচাৰিছো। এইখিনিতে আৰু এটা কথা ক'ব লাগিব যে ২০২২ চনৰ যিটো তথ্য মই দিলো, সেইটো Employment Exchange ত নাম পঞ্জীয়ন কৰা নিবনুৱাসকলৰ তথ্য। গতিকে ৩৩,৫৯,১৭৬ জনে Employment Exchange ত নাম পঞ্জীয়ন কৰিছে। বিভিন্ন stream, technical or non-technical or general course ৰ পৰা অহা বহু স্নাতকধাৰী, যিয়ে Employment Exchange ত নাম পঞ্জীয়ন কৰা নাই তেওঁলোকৰ তথ্যটো ইয়াত নাছিল। ইয়াত কেৱল নাম পঞ্জীয়ন কৰা কেইজনৰহে তথ্যটো আছিল। Employment Exchange ত নাম পঞ্জীয়ন থকা স্নাতক আৰু স্নাতকোত্তৰ ডিগ্ৰীধাৰী সকলৰ

ভিতৰত যিসকলৰ চাকৰিৰ age limit পাৰ হৈ গৈছে বা পাৰ হ'বলৈ গৈ আছে, আমাৰ সংকল্প প্ৰস্তাৱটোৱে তেওঁলোকৰো ওপৰতো focus কৰিছে। পিতৃ-মাতৃয়ে ইমান কষ্ট কৰি, বহুতে আনকি নিজৰ মাটি বন্ধকত থৈ, বিক্ৰী কৰি বহু আশাৰে নিজৰ সন্তানক technical or non-technical বিষয়ত Master Degree পঢ়োৱাৰ পিছত এই শিক্ষিত নিবনুৱাজনৰ চাকৰিৰ বয়স পাৰ হোৱাৰ পিছত আন কোনো সংস্থাপনৰ আশা নাই। এই বিষয়টো আমি যদি এনেদৰে উপেক্ষা কৰোঁ, কেনেকৈ হ'ব? ডাৰউইনৰ যিটো Survival of the fittest theory যে who is fit, who can win the race, will survive. এই প্ৰতিযোগিতাৰ যুগত কোনোবাই যুদ্ধ কৰি কেনেকৈ যদি চাকৰি সংগ্ৰহ কৰিব পাৰিছে, তেন্তে পাইছে, যদি পৰা নাই পোৱা নাই। এনে ক্ষেত্ৰত আমাৰ উদীয়মান প্ৰজন্মক শিক্ষিত কৰা ক্ষেত্ৰত তেওঁলোকৰ দৰিদ্ৰ অভিভাৱকে চিন্তা কৰিব যে অমুকৰ ল'ৰা -ছোৱালীয়ে technical বা non-technical বিষয়ত স্নাতক বা স্নাতকোত্তৰ ডিগ্ৰী লৈ বহি আছে, বয়স পাৰ হৈ গ'ল চাকৰি পোৱা নাই। লাখ লাখ টকা খৰচ কৰি নিজৰ সন্তানক পঢ়োৱাৰ পিছতো সেই দুখীয়া পিতৃ-মাতৃয়ে ভাবিব যে মই হাজিৰা কৰি, বিস্ক্ৰা-ঠেলা চলাই ইমান টকা খৰচ দি সন্তানটোক উচ্চ শিক্ষিত কৰাৰ পিছত কোনো চাকৰি বা সংস্থাপনো নাপালে, তাৰ ভৱিষ্যতো সুৰক্ষিত নহ'ল। এনেকুৱা হ'লে অভিভাৱক সকল discourage হয়। যিহেতু সকলোৰে অসচেতন মনত এটা উদ্দেশ্যই থাকে যে শিক্ষিত হৈ চাকৰি কৰিব, সংস্থাপিত হ'ব, আৰ্থিক উপাৰ্জন কৰিব আৰু পৰিয়ালটো চলাব। কিন্তু যেতিয়া এইটো failure হয়, তেতিয়া discourage হ'ব। এই কথাটো মই এই কাৰণে কৈছো যে যিসকল শিক্ষিত নিবনুৱা, বিশেষকৈ উচ্চ শিক্ষিত নিবনুৱা সকল আৰু বিপদত পৰে। যিসকলে হাইস্কুলৰ পৰা স্কুল এৰিছে বা আগতে মেট্ৰিক পাছ কৰিছে তেওঁলোকে সৰু-সুৰা হাজিৰা কাম কৰিবলৈ লাজ নকৰে। তেনেকৈ তেওঁলোকে চলি যাব পাৰে। কিন্তু যিসকল graduate বা post-graduate তেওঁলোকে এই হাজিৰা কাম বা সৰু সুৰা পাচলি ব্যৱসায় আদি কাম কৰিব নোৱাৰে। তেওঁলোকৰ আত্ম-সন্মানত লাগে যে মই M.Sc pass, মই তামোলৰ বেপাৰ কৰিম নে? কাৰোবাৰ হাজিৰা, ঠিকাৰ কাম কৰিম নে? তেতিয়া তেওঁ নিজেই ভাবে যে শিক্ষিত নহ'লেও ভাল আছিল। তেওঁৰ বয়স পাৰ হৈ যোৱাৰ ফলত চাকৰিও নাপালে। ইফালে শিক্ষিত হৈ বিপদতো পৰিলে যে সৰু-সুৰা কিবা কৰি খোৱাৰ যি ৰাস্তা আছিল এতিয়া সেইটো কৰিলেও মানুহে কয় যে ইমান উচ্চ শিক্ষিত হৈ পাচলিৰ দোকানহে দিছা বা হাজিৰাৰ কাম কৰিছা। এনেকৈ মানুহৰ কথা শুনিলে আত্ম-সন্মানত লাগে। যাৰ ফলত তেওঁলোকে এই সৰু কামটোও কৰিব নোৱাৰে ইফালে ডাঙৰ কামটোও নাপালে। এনেকৈ তেওঁলোক অশিক্ষিত মানুহতকৈ বেছি বিপদত পৰে। মই এই কথাটো এই কাৰণে focus কৰিছো যে অন্ততঃ যিসকল graduate আৰু post-graduateৰ বয়স পাৰ হৈ গৈছে, তেওঁলোকৰ সংস্থাপন হোৱাৰ বাবে যদি এককালীনভাৱে চৰকাৰে কিবা ব্যৱস্থা কৰি দিয়ে তেন্তে আমি ভাবো যে তেওঁলোকে জীৱনত কিবা এটা কৰাৰ সুবিধা পাব আৰু ইয়াৰ দ্বাৰা ভৱিষ্যতৰ প্ৰজন্ম উৎসাহিত হ'ব। ইয়াৰ লগতে আৰু এটা উদ্বেগজনক তথ্য আছে। অসমত যি crime হৈ আছে, এই ক্ষেত্ৰত আমি আগতে ভৱিছিলো যে শিক্ষিত হ'লে crime নকৰিব, অশিক্ষিত মানুহে crime কৰে, এই কথাটো আচলতে নহয়। আমি এতিয়া বিপৰীত প্ৰতিচ্ছবি এটাহে দেখিছো। যোৱা ২-৩ বছৰৰ NCRP Data ত মই দেখিলো যে বৰ্তমান প্ৰায় অধিকাংশ শিক্ষিত নিবনুৱা যুৱক-যুৱতীয়ে crime কৰি আছে। যোৱা ২০২২ চনৰ তথ্যমতে অসমত kidnapping and abduction ৰ লগত ৪১.৯% ই graduate বা post-graduate জড়িত। It is negligible

number. বেংকৰ পৰা আদি কৰি বিভিন্ন ধৰণৰ যিবোৰ cyber crime হৈ আছে তাৰ লগত ৮৮.৯% শিক্ষিত নিবনুৱা জড়িত। Insult to modesty ত ২৯%, domestic violence ত ৫৮.০৮%, য'ত উচ্চ শিক্ষিত পৰিয়াল জড়িত আছে। তাৰ পিছত, crime against women ত ৫৩% post-matric আৰু ৪৮.৪% graduate জড়িত আছে। এই কেইটা উদ্বেগজনক তথ্য। মই ভাৱো, এনে criminal activities ত উচ্চ শিক্ষিত যুৱক-যুৱতীসকল জড়িত হোৱাৰ এটা প্ৰধান কাৰণ হ'ল তেওঁলোকৰ সংস্থাপন নথকাটো। তেওঁলোকৰ বয়স পাৰ হৈ চাকৰি নাপাই মানসিকভাৱে হতাশ হৈ পৰাৰ ফলত এনেধৰণৰ অপৰাধজনিত কামত লিপ্ত হয়। আনকি, ড্ৰাগছ ব্যৱসায়তো বহুত শিক্ষিত নিবনুৱা জড়িত হৈ পৰিছে। তেওঁলোক success ও হয়। কথাষাৰ সদনত ক'ব লাগে নে নালাগে মই নাজানো কিন্তু এনেকুৱা হোৱাৰ কাৰণ তেওঁলোক যিহেতু শিক্ষিত, তেওঁলোকে তেওঁলোকৰ মেধা ব্যৱহাৰ কৰি এনেবোৰ কামত success হয়। এজন অশিক্ষিত মানুহে সেই crime টো কৰিব নোৱাৰিলেহেঁতেন। গতিকে, এই কথাবোৰ মই আপোনাৰ জৰিয়তে ৰাজ্য চৰকাৰৰ দৃষ্টিগোচৰ এইকাৰণে কৰিছো যাতে আমি যিটো প্ৰস্তাৱ আনিছো সেইটোৰ ক্ষেত্ৰত চৰকাৰে বিবেচনা কৰে। আমাৰ তিনিটা উদ্দেশ্য হ'ল- শিক্ষিত সকলৰ আত্ম-সন্মান জীয়াই ৰখাত তেওঁলোকক সুবিধা দিয়া, ভৱিষ্যত প্ৰজন্মক শিক্ষাৰ প্ৰতি আগ্ৰহী কৰাৰ লগতে অভিভাৱকসকলক উৎসাহিত কৰা আৰু শিক্ষিত প্ৰজন্মই যাতে এনেধৰণৰ criminal activities বা anti-social activities ত জড়িত নহয় তাৰ পৰা তেওঁলোকক ৰক্ষা কৰা। এই শিক্ষিত চামক আমাৰ দেশ গঠনৰ কামত জড়িত কৰিব পৰাকৈ, যিসকলক চাকৰি বা অন্য একো সুবিধা দিব নোৱাৰে তেওঁলোকক এককালীন কিবা এটা দি কিবা ব্যৱসায় বা অন্য কিবা এটা কৰাৰ সুবিধা চৰকাৰে দিব বুলি আশা ৰাখি মোৰ বক্তব্য এইখিনিতে সামৰিলো। ধন্যবাদ।

মাননীয় উপাধ্যক্ষঃ মাননীয় সদস্য আব্দুৰ ৰহিম আহমেদ। আপোনাৰ সময় ২ মিনিট।

শ্ৰী আব্দুৰ ৰহিম আহমেদ, (বৰপেটা)ঃ উপাধ্যক্ষ মহোদয়, আজি শিক্ষিত নিবনুৱাৰ যি ভয়াৱহ সমস্যা, মই ভাৱো ই ৰাজ্যখনৰ আটাইতকৈ ডাঙৰ সমস্যা। এইখন চৰকাৰ ক্ষমতাত অহাৰ সময়ত ঘোষণা পত্ৰত ঘোষণা কৰিছিল, বাৰম্বাৰ প্ৰতিশ্ৰুতি দিছিল যে বছৰি ৫ লাখকৈ নিবনুৱাক কৰ্ম সংস্থাপন কৰা হ'ব। মাননীয় মুখ্যমন্ত্ৰী ডাঙৰীয়াই মাজতে ১ লাখ চাকৰিৰ কথা কওঁতে কৈছিল যে গণি গণি চাকৰি দিব। কিন্তু ৫ বছৰত ১ লাখ চাকৰি দিয়াৰ কথা নাছিল। ৫ বছৰত তাৰ ৫ গুণ, ২৫ লাখ শিক্ষিত নিবনুৱাক কৰ্ম সংস্থাপন দিয়াৰ কথাহে আছিল। সেইকাৰণে কৈছো যে আজি চাওঁক আটাইতকৈ ডাঙৰ কথাটো মই ক'লো যে ৩৫ লাখৰ ওপৰত register কৰা নিৱনুৱা আছে। গতিকে এই নিৱনুৱা সকলক যে কেৱল চৰকাৰী চাকৰি যে দিব নোৱাৰে সেইটো আমিও জানো। কিন্তু চৰকাৰে যে এনে কিছুমান ফলপ্ৰসু আঁচনি ল'ব পাৰে যাৰ দ্বাৰা, এতিয়া কৈছে যে এককালীন ৫ লাখকৈ টকা প্ৰত্যেকজন শিক্ষিত নিবনুৱাক দি কৰ্মসংস্থাপন দিয়াৰ কথাটো এইটোও অত্যন্ত এটা ডাঙৰ প্ৰত্যাহ্বান। গতিকে তেনেকুৱা ধৰণে মই ক'ব খোজা নাই, মই এইটোৰ সমৰ্থনত ক'ব খুজিছো যে যিসকল শিক্ষিত নিবনুৱা আছে আজি agriculture sector ত প্ৰচুৰ সন্তাৰণা আছে। আজি ইউৰোপ, আমেৰিকাৰ ২-৩ শতাংশ মানুহ agriculture sector ৰ লগত জড়িত, অথচ গোটেই দেশৰ খাদ্য-সামগ্ৰী তেওঁলোকে প্ৰস্তুত কৰাৰ পিছতো তেওঁলোকে ৰপ্তানি কৰিবলৈ সক্ষম হয় আৰু আমাৰ ৭০ শতাংশৰো অধিক লোক কৃষিৰ লগত জড়িত, ইয়াতে আমাৰ কোনো আগ্ৰহ নাই কাৰণ আজি অত্যাধুনিক বৈজ্ঞানিক পদ্ধতিত আমি কৃষি কাৰ্য্য কৰিব নোৱাৰো, কাৰণ ইয়াৰ কাৰণে যিখিনি সজুলি লাগে, যাৰ কাৰণে আমাক অৰ্থনৈতিক সহায়ৰ দৰকাৰ, পইচা-পাতিৰ

দৰকাৰ, বেকাৰ ল'ৰা এজনে নোৱাৰে। আজি চৰকাৰে যদি অতি সহজলভ্যভাৱে ট্ৰেক্টৰ এটা দি দিয়ে পাৱাৰ পাৰ্প এটা দিয়ে, যিখিনিয়ৈ কৃষি-কাৰ্য্য কৰে তেওঁলোকক যদি electricity অলপ ৰেহাই মূল্যত দি দিয়ে বিলৰ ক্ষেত্ৰত। মই ভাবো এনেকুৱা প্ৰচুৰ সম্ভাৱণা আছে food processing ৰ ক্ষেত্ৰত, আমাৰ ঘৰুৱাভাৱে যথেষ্ট খিনি নেমুটেঙাৰ পৰা, কমলা, আনাৰস এইবিলাক খাদ্য-শস্য ফল-মূল আমি উৎপাদন কৰো, আমি food processing উদ্যোগত শিক্ষিত নিবনুৱা সকলক এটা এককালীন সাহায্য দি আগবঢ়াই আনিব পাৰো। গতিকে সৰু সৰু cottage industry ত আমাৰ শিক্ষিত নিবনুৱা সকলক আমি উৎসাহিত কৰাৰ কাৰণে চৰকাৰে এটা এককালীন সাহায্যৰ ব্যৱস্থা কৰিব পাৰে। মই ভাবো এই ধৰণে যদি প্ৰত্যেকটো sector ত কিছু কিছু ধৰণে, আৰু যদি skill development ৰ কথা কয়, বিভিন্ন training ৰ কথা কয়, মোৰ সমষ্টিত বাঁহ-বেতৰ উদ্যোগ আছে, ধাৰি-পাতৰ উদ্যোগ আছে, তেওঁলোকক যদি অকণ আৰ্থিকভাৱে যদি help কৰা যায়, এটা package দিয়া যায়, আৰ্থিকভাৱে সকাহ দিয়া যায়, তেওঁলোকে বিভিন্ন বেপাৰ কৰা ছোৱালীক এইবিলাক কামত নিয়োজিত কৰি নিজে স্বাৱলম্বী হৈ দেশৰ পৰা এই নিবনুৱা সমস্যাটো বহু পৰিমাণে নিজে নিজে সমাধান কৰাৰ এটা পথ উলিয়াব পাৰিব। গতিকে এইখিনি কথা কৈ মই সামৰিছো। ধন্যবাদ।

মাননীয় উপাধ্যক্ষঃ সন্মানীয় সদস্য শ্ৰী কমলাক্ষ দে পুৰকায়ষ্ঠ।

শ্ৰী কমলাক্ষ দে পুৰকায়স্থ, (কৰিমগঞ্জ), উত্তৰ) : মাননীয় উপাধ্যক্ষ মহোদয়, ইয়াত উদ্যোগীকৰণৰ বাবে প্ৰত্যেক নিবনুৱা যুৱক-যুৱতীৰ কথা কোৱা হৈছে। অহা কালি women's day. সেয়েহে প্ৰত্যেকগৰাকী মহিলা, প্ৰত্যেকগৰাকী মাতৃৰ প্ৰতি মোৰ শ্ৰদ্ধা, মোৰ শুভেচ্ছা আৰু মোৰ প্ৰণাম নিবেদন কৰিলো। উপাধ্যক্ষ মহোদয়, মা কে লিয়ে দো চন্দ-

গিনটী নেহী আতি মেৰে মাকো য়াৰো, গিনটী নেহী আতি মেৰে মা কো য়াৰো,

ম্যে এক ৰোটি মাংগো, তো ৰে দো হী লে আটি হ্যে।

চৰকা হৰ লম্হে কা দীদাৰ কিয়া, জব মা নে পহলী বাৰ গোদ মে লিয়া,

চব কহুতে হ্যে আজ মা কা দিন হ্যে, কোনচা দিন হ্যে যো মা কা দিন হ্যে

মা কো দেখকৰ মুস্কুৰা লিয়া কৰো, কিউকি জিন্দেগী মে ফিৰ মিলে না মিলে,

মৌত কে কহী ৰাস্তা হ্যে, লেকিন জনম দেনে কে লিয়ে চিৰ্ফ মা হ্যে।

মা কে লিয়ে ক্যা লিখো, যিনহোনে মুজে খুদ লিখা হ্যে

মা কে লিয়ে ক্যা লিখো, যিনহোনে মুজে খুদ লিখা হ্যে,

দৰা অচৰ না কৰে, তো মা লোগ নজৰ উতৰতি হ্যে

মা হ্যে জনাব মা, কহা ঔৰ মিলতী হ্যে।

মাৰ প্ৰতি শ্ৰদ্ধা নিবেদন কৰিছো, উপাধ্যক্ষ মহোদয় আমাৰ সভ্যতা সংস্কৃতিত-

ইয়া দেৱী সৰ্বভূতেশু, মাতৃৰূপেণ সংস্থিতা।

নমস্তসৈ নমস্তসৈ নমস্তসৈ নমো নমঃ

ইয়া দেৱী সৰ্বভূতেশু, শক্তিবৰূপেণ সংস্থিতা।

নমস্তসৈ নমস্তসৈ নমস্তসৈ নমো নমঃ

ইয়া দেৱী সৰ্বভূতেশু, মাতৃৰূপেণ সংস্থিতা, শক্তিবৰূপেণ সংস্থিতা, নমস্তসৈ নমস্তসৈ নমস্তসৈ নমো নমঃ এতিয়া মই সভ্যতা সংস্কৃতিৰ প্ৰতি মাতৃ শক্তি, মাতৃ পূজা এইটো আমাৰ সংস্কৃতি। উপাধ্যক্ষ মহোদয়, ৰাতিপুৱা মই দেখিলো যে আমাৰ crime against women যে বেছি আছে তাৰ

কাৰণটো কি? তাৰ পিছতে দেখিলো ২০১১ census ত ৫০ হাজাৰ, ২০১১, ২০১২, ২০১৩ যেতিয়া বি জে পি আহিল ২০১৬ চনত তেতিয়া দেখিলো ৩০ হাজাৰ ২৯ হাজাৰ, আৰু যেতিয়া ড০ হিমন্ত বিশ্ব শৰ্মা ডাঙৰীয়াই যেতিয়া মুখ্যমন্ত্ৰী হ'ল তেতিয়া এটা **drastically change** এটা আমি দেখা পালো অধ্যক্ষ মহোদয়। ২০২১ চনত ২৯ হাজাৰ ৪৪জন **crime against women** আৰু ২০২২ চনত **drastically change** অধ্যক্ষ মহোদয় আৰু ২০২৩ চনত ৭৪৫৬ জন **crime against women**. তাৰ মানে অধ্যক্ষ মহোদয় ২০২১ চনত আমি আছিলো 7th position ত **crime against women**, এতিয়া আমি আছে 14th position ত। এনেকৈ যদি কমি কমি যায়, মই বিশ্বাস কৰো এদিন এনেকুৱা হ'ব যে ভাৰতবৰ্ষত **crime against women** একেবাৰে কমি যাব। অধ্যক্ষ মহোদয়, মই দুটা কথা ক'ব বিচাৰিছো যে নিৰনুৱা যুৱক-যুৱতীৰ কথা কোৱা হৈছে, এনেকুৱা এটা পৰিবেশ হৈছে যে আগতে হৈছিল এতিয়া হোৱা নাই। অধ্যক্ষ মহোদয়, বৰ্তমান দিনত যুৱক-যুৱতীৰ মাজত এটা আশাৰ সঞ্চাৰ হৈছে। এটা **positive mentallity** সঞ্চাৰ হৈছে। **Advantage Assam** ৰ যোগেদি ৪ লাখ ২১ হাজাৰ ৪০০ কোটি টকা **investment** হৈছে আৰু ইয়াৰ **proposal** হৈছে। এই যে চাকৰিৰ বাতাবৰণৰ সৃষ্টি হৈ গৈছে, নিৰনুৱা যুৱক-যুৱতীৰ কাৰণে **Chief Minister's Atmanirbhar Asom Abhijan** ৰ যোগেদি ২ লাখ টকাকৈ দিয়া হ'ব আৰু মুদ্ৰা ন্যায্যৰ লগত লগ-লগাই তাক ২৫ লাখ এজনকৈ পাব। এই যিটো বাতাবৰণৰ সৃষ্টি হৈছে, এই যিটো পৰিবেশৰ সৃষ্টি হৈছে আমি অস্বীকাৰ কৰিব নোৱাৰো অধ্যক্ষ মহোদয়। আজি মুখ্যমন্ত্ৰী ডাঙৰীয়াৰ নেতৃত্বত যিটো বাতাবৰণৰ সৃষ্টি হৈছে মই বিচাৰো, আমি সকলোৱে লগ হৈ সেইটো অক্ষুণ্ণ ৰাখিব লাগে। আমি সকলোৱে মিলি এই যিটো কৰ্মযুগত সহায় কৰি আমি আমাৰ যুৱক-যুৱতী সকলে যি সপোন দেখিছে, সেইটো যাতে বাস্তৱত ৰূপ লয় সেইখিনি কৈ মোৰ বক্তব্য সামৰিছো। ধন্যবাদ।

মাননীয় উপাধ্যক্ষঃ Next শ্ৰী আব্দুল বাতিন খন্দকাৰ।

শ্ৰী আব্দুল বাতিন খন্দকাৰ (অভয়াপুৰী, উত্তৰ) : মাননীয় উপাধ্যক্ষ মহোদয়, হাফিজ বচিৰ আহমেদ ডাঙৰীয়াৰ নিবনুৱা যুৱক-যুৱতীৰ সন্দৰ্ভত অনা প্ৰস্তাৱত সমৰ্থন জনাই মই দুআষাৰ ক'ব বিচাৰিছো। আমাৰ শিক্ষিত নিবনুৱা যুৱক-যুৱতী সকলৰ স্নাতক বা স্নাতকোত্তৰ বিশেষভাৱে যি চিন্তা কৰা হৈছে সেইটো খুবেই গুৰুত্বপূৰ্ণ। তেওঁলোকে বহুত মানসিকভাৱে ভাগি পৰে যে সময়মতে তেওঁলোকে চৰকাৰী চাকৰি বা ব্যক্তিগত খণ্ডৰ চাকৰি নাপালে। গতিকে নিজকে আত্মসংস্থাপন কৰাৰ বাবে চৰকাৰে যাতে এটা ব্যৱস্থা লয়, তেতিয়া ভাল হ'ব। এই ব্যৱস্থা লোৱাৰ আগত বিশেষকৈ এই স্নাতক বা স্নাতকোত্তৰ ডিগ্ৰীধাৰী সকলক জিলা ভিত্তিক **training** দি উদ্যোগ স্থাপন কৰিবৰ কাৰণে যেতিয়া আৰ্থিকভাৱে উৎসাহিত কৰা যায়, তেনেহ'লে আমাৰ ৰাজ্যখনৰ কাৰণে এটা ভাল **message** যায় বুলি আশা কৰিব পাৰি।

মাননীয় উপাধ্যক্ষ : ধন্যবাদ। এতিয়া ড০ আচিফ মহম্মদ নাজাৰ।

ড° আচিফ মহম্মদ নাজাৰ, লাহৰীঘাট : মাননীয় উপাধ্যক্ষ মহোদয়, আজি সন্মানীয় সদস্য হাফিজ বচিৰ ডাঙৰীয়াই বৰ্দ্ধিত নিবনুৱা সমস্যাৰ ওপৰত যি প্ৰস্তাৱ আনিছে তাৰ ওপৰত দুআষাৰমান ক'ব বিচাৰিছো।

আমি সকলোৱে জানো যে নিৰনুৱা সমস্যা কি ধৰণে ভয়াৱহ ৰূপ লৈ আছে। ৰাজ্যত দ্ৰুত গতিত পঞ্জীয়ণভুক্ত শিক্ষিত নিবনুৱা সমস্যা দিনে দিনে বাঢ়ি আছে। পঞ্জীয়ণভুক্ত যিসকল শিক্ষিত নিবনুৱা আছে, তাৰ সংখ্যা যিধৰণে বাঢ়ি আছে, যোৱা ১৫ দিনৰ ভিতৰত যদি

আমি data চাওঁ ১৮,০৮২ জন নিবনুৱা বাঢ়ি গৈছে। এই ১৮,০৮২ জন নিবনুৱা বঢ়াৰ পিছত যোৱাকালিলৈকে মুঠ পঞ্জীয়ণ কৰা নিবনুৱাৰ সংখ্যা হৈছে ৩৫,৮৮,০০০ হাজাৰ। নিয়োগ আৰু উদ্যোগ বিভাগৰ তথ্য অনুসৰি ২০২৩ ৰ ৩ ডিচেম্বৰ যি পঞ্জীয়ণভুক্ত নিবনুৱা আছিলে তাৰ সংখ্যা আছিলে ২১,০৩,০২৫ জন। বিগত ১৫ দিনত যিধৰণে শিক্ষিত নিবনুৱাৰ হাৰ বাঢ়ি গৈছে, আমি দেখিবলৈ পাওঁ যে পঞ্জীয়ণভুক্ত নিবনুৱাৰ ভিতৰত ৩,০৩,৩৬০ জনে স্ব-ইচ্ছাৰে নিজৰ কাম কৰি আছে আৰু ৩১,০৮৫ জন সম্পূৰ্ণৰূপে নিবনুৱা। তেওঁলোকৰ কোনো কাম-কাজত নিযুক্তি হোৱা নাই। এই নিবনুৱা সকলৰ ভিতৰত ১,০৬,৩৪০ জনৰ বিভিন্ন ডিগ্রীও আছে। ১৮০৪ জনৰ ডক্টৰেট ডিগ্রী, ২,৪৮৩ জন PG degree ধাৰী, ১৪,০০০ জনৰ IT degree আছে, ৭,৩৫,৩৮০ জনৰ স্নাতক ডিগ্রী আছে, ২৩০৮৬ জনে উচ্চতৰ মাধ্যমিক উত্তীৰ্ণ হৈ diploma লৈ বহি আছে। ৫৭৭৩ জন নিবনুৱাই মেট্ৰিক পৰীক্ষাত উত্তীৰ্ণ হৈ এতিয়া বহি আছে। ১৩,০০০০০ নিবনুৱা উচ্চতৰ মাধ্যমিকত উত্তীৰ্ণ হৈছিলে আৰু ৮,৮৮,০০০ নিবনুৱা দশম শ্ৰেণী উত্তীৰ্ণ হোৱা। কিন্তু তেখেতসকলে একো কাম পাই থকা নাই।

মাননীয় উপাধ্যক্ষ মহোদয়, আমি নিজে দেখিছো যে অসমত কাম-কাজ নথকাৰ কাৰণে আমাৰ শিক্ষিত যুৱক-যুৱতীসকলে বিভিন্ন ডিগ্রী লৈ বহিৰাগত ৰাজ্যত গৈ কাম-কাজ কৰিবলগীয়া হৈছে। কেৰেলা, মুম্বাই আদি ঠাইত গৈ বিভিন্ন সমস্যাৰ সন্মুখীন হ'বলগীয়া হৈছে। আমি বহু সময়ত news বা পেপাৰ পত্ৰ আদিত পাওঁ যে মুম্বাই বা বিভিন্ন ঠাই লৈ গৈ বহুতে আত্মহত্যা কৰে বা বহু ঠাইত তেওঁলোকৰ মাৰ্ডাৰ হোৱা খবৰ আমি পাইছো। গতিকে মই আপোনাৰ জৰিয়তে ক'ব বিচাৰো যে মাননীয় মুখ্যমন্ত্ৰী ডাঙৰীয়াই কিধৰণে নিবনুৱাক ২ লাখকৈ দিব, মই নাজানো কি ধৰণে তেখেতে দিব। কিন্তু মই খবৰ পাইছো যে বহুত সমুদায়ৰ ৩ শতাংশ, ৪ শতাংশ লোকেও পোৱা নাই। গতিকে যাতে নিবনুৱা সমস্যাৰ ওপৰত গুৰুত্ব দিয়ে এই কথাটো কে মই মোৰ বক্তব্য সামৰণি মাৰিছো। ধন্যবাদ।

মাননীয় উপাধ্যক্ষ : এতিয়া মাননীয় সদস্য শ্ৰী জাকিৰ হুছেইন সিকদাৰ, আপুনি দুই মিনিটত শেষ কৰিব।

শ্ৰী জাকিৰ হুছেইন সিকদাৰ, সৰুক্ষেত্ৰী : মাননীয় উপাধ্যক্ষ ডাঙৰীয়া, নিবনুৱা সকলৰ সংস্থাপনৰ সম্পৰ্কে ইয়াতে যি আলোচনা চলি আছে তাৰ সমৰ্থণত মোক দুআঘাৰ ক'বলৈ দিয়াৰ বাবে মই আপোনাৰ ধন্যবাদ জনাইছো। প্ৰত্যেকজন মা-দেউতাই নিজৰ সন্তানক লৈ সপোন দেখে। নিজৰ সন্তানৰ যাতে ভৱিষ্যত সুৰক্ষিত হয়, তাৰ সপোন দেখি বিদ্যালয়লৈ পঠিয়ায়। বিদ্যালয়লৈ পঠোৱাৰ পাছত মাক-দেউতাক সকলে গাঁঠিৰ ধন ভাঙি, দিনে ৰাতিয়ে কষ্ট কৰি, ব'দ-বৰষুণত থাকি উপাৰ্জন কৰি ল'ৰা-ছোৱালীৰ বিদ্যাৰ বাবে খৰছ কৰে। সেই সন্তানসকলে যেতিয়া বিভিন্ন ডিগ্রী লয় আৰু তাৰ পিছত যেতিয়া তেওঁলোকে কোনো কৰ্ম সংস্থাপন নাপায়, তেতিয়া সেই মা-দেউতা সকলৰ কি অৱস্থা হ'ব পাৰে তাক আমি সকলোৱে উপলব্ধি কৰো। প্ৰতিজন সন্তানেও লিখা পঢ়া কৰি নিজৰ ঘৰখনৰ লগতে মাক-দেউতাকহঁতৰ দায়িত্ব লোৱাৰ সপোন দেখে। লিখা পঢ়া সমাপ্ত কৰি যেতিয়া নিজে নিজৰ ভৱিষ্যত ওপৰত থিয় হ'ব নোৱাৰে, তেতিয়া সন্তান সকলে ঘৰখনৰ বা মাক-দেউতাকহঁতৰ দায়িত্ব ল'ব নোৱাৰে আৰু এই শিক্ষিত সন্তান সকলৰ কি অৱস্থা হয়, সেই কথা আমি সকলোৱে উপলব্ধি কৰিব পাৰো। সমগ্ৰ ভাৰতবৰ্ষৰ লগতে অসমতো আজিৰ তাৰিখত যদি

২০২৪ চনৰ ৮ অক্টোবৰত দেখো, অসমত ৩৩,৫৯,১৭৬ জন নিবনুৱা যুৱক-যুৱতী আছে। এই নিবনুৱা যুৱক-যুৱতী সকলক চৰকাৰে বিভিন্ন সময়ত চাকৰি দিছে কিন্তু যিমান সংখ্যকক চাকৰি দিব লাগে সিমান দিব পৰা নাই। আমাৰ দেশৰ প্ৰধান মন্ত্ৰী নৰেন্দ্ৰ মোদী ডাঙৰীয়াই ঘোষণা কৰিছিল যে বছৰি ২ কোটিকৈ চাকৰি দিব। কিন্তু সেয়াও আজিৰ তাৰিখত সম্ভৱপৰ হৈ উঠা নাই আৰু চাকৰি বাকৰিও দিব পৰা নাই। বৰ্তমান অসমৰ ৰাজ্য চৰকাৰখনে নিৰ্বাচনৰ সময়ত কৈছিল সেই সময়ত ২৩ লাখ নিবনুৱা যুৱক-যুৱতী আছিল আৰু কৈছিল তেওঁলোকক কৰ্ম সংস্থাপন দিম। কিন্তু আজিৰ তাৰিখত ১ লাখ শিক্ষিত ল'ৰা-ছোৱালীকো কৰ্ম সংস্থাপন দিব পৰা নাই। গতিকে ৰাজ্যখনত নিবনুৱাৰ সংখ্যা দিনে দিনে বৃদ্ধি পাব ধৰিছে আৰু যিমানে নিবনুৱাৰ সংখ্যা বৃদ্ধি পায়, যিমানে শিক্ষিত যুৱক-যুৱতী সকলক কৰ্মসংস্থাপন চৰকাৰে দিব নোৱাৰে, তেনেকুৱা বিভিন্ন সমস্যা বৰ্তমান সমাজত গা কৰি উঠিছে। গতিকে আহি থকা সময়খিনিত প্ৰতিজন নিবনুৱা যুৱক-যুৱতীসকলে , প্ৰতিজন মা-দেউতাৰ শিক্ষিত সন্তান সকলে যাতে কৰ্ম সংস্থাপন পায় তাৰ কাৰণে এই ৰাজ্য চৰকাৰখনে যিধৰণে ব্যৱস্থা ল'ব লাগে, যিধৰণে পলিচি ল'ব লাগে, আমি কিন্তু ৰাজ্য চৰকাৰখনক তেনেকুৱা ধৰণৰ পলিচি লোৱা দেখা পোৱা নাই বা ৰাজ্য চৰকাৰে বিভিন্ন বিভাগৰ জৰিয়তে যিখিনি কাম কৰিব লাগে তেনেকুৱা আমি দেখা নাই। সময়ে সময়ে ৰাজ্যচৰকাৰখনে কৰ্মসংস্থাপনৰ কথা যুৱক-যুৱতীসকলক উৎসাহি কৰাৰ কাৰণে ঘোষণা কৰিলেও বেছিভাগ কথা ঘোষণাতে সীমাবদ্ধ হৈ আছে। বাস্তৱত কিন্তু একো হোৱা নাই। যাৰকাৰণে চৰকাৰী চাকৰিৰ সংখ্যা আৰু বৃদ্ধি কৰক। যেতিয়ালৈকে নিবনুৱা যুৱক-যুৱতী সকলক চৰকাৰী চাকৰি দিব নোৱাৰে তেতিয়ালৈকে যাতে এই নিবনুৱা যুৱক-যুৱতী সকলে নিজে কিবা কৰি খাব পাৰে তাৰকাৰণে তেওঁলোকক এটা এককালীন সাহায্য দিয়াৰ কথা এই প্ৰস্তাৱত উল্লেখ কৰিছে। ইয়াত ৫ লাখ টকাৰ উল্লেখ আছে। মই ভাবো তাতকৈও বেছি টকা দিব লাগে, যাতে তেওঁলোকে নিজে কিবা এটা কৰি সুকলমে নিজৰ ঘৰখন চলাব পাৰে আৰু অসমখন আগুৱাই যাব পাৰে, অসমত যাতে এটা শান্তিৰ পৰিৱেশ হয়।

মাননীয় উপাধ্যক্ষ মহোদয়, মই আপোনাৰ জৰিয়তে চৰকাৰৰ প্ৰতি আহ্বান জনাওঁ যে এই নিবনুৱা যুৱক-যুৱতী সকলৰ দায়িত্ব চৰকাৰে ল'ব লাগিব, এই নিবনুৱা যুৱক-যুৱতী সকলৰ ভৱিষ্যত ৰাজ্য চৰকাৰৰ হাতত। গতিকে তেওঁলোকৰ সিদ্ধান্ত আহি থকা সময়ত অসমখন আগবাঢ়ি যাবলৈ হ'লে আমাৰ শিক্ষিত নিবনুৱা যুৱক-যুৱতী সকলে কাম পাব লাগিব, কাম কৰিব লাগিব, অসমৰ হকে নিবনুৱা যুৱক-যুৱতী সকলৰ স্বাৰ্থত ৰাজ্য চৰকাৰে পদক্ষেপ লওক তাৰ দাবীৰে মই মোৰ বক্তব্য সামৰিছো।

মাননীয় উপাধ্যক্ষ : মাননীয় মন্ত্ৰী ডাঙৰীয়া।

শ্ৰী ৰূপজ্যোতি কুৰ্মী, মৰিয়নী : মাননীয় উপাধ্যক্ষ মহোদয়, অসম বিধান সভাৰ এজন অন্যতম জ্যেষ্ঠ বিধায়ক শ্ৰী হাফিচ চাহাবে যি প্ৰসঙ্গ ইয়াত উত্থাপন কৰিছে, এই সংকল্প প্ৰস্তাৱৰ যোগেদি এই সন্দৰ্ভত মোৰ বক্তব্য ৰাখিব বিচাৰিছো। বিশেষভাৱে যি সংকল্প প্ৰস্তাৱ ইয়াত উত্থাপন কৰিছে, সেই সংকল্প প্ৰস্তাৱৰ আজিৰ তাৰিখত প্ৰয়োজনীয়তা নাই বুলি মই অনুভৱ কৰিছো। কিয়নো তেখেতৰ হৈ সন্মানীয় আমিনুল ইছলাম (জ্যেষ্ঠ) ডাঙৰীয়াই যি প্ৰসঙ্গত তেখেতৰ মনৰ ভাৱ প্ৰকাশ কৰিলে যে ডিগ্ৰীধাৰীলোকসকলক এটা ভাট্টা দিব লাগে, এইটোৰ সন্দৰ্ভত তেওঁ কৈছে যে

crime rate বাঢ়িছে। কিন্তু National Crime Records Bureau ৰ data অনুসৰি অসমত crime rate বৰ্তমান ভাৰতীয় জনতা পাৰ্টীৰ নেতৃত্বত চৰকাৰ হোৱাৰ পাছত এতিয়া কমিছে।

দ্বিতীয়তে, আমি যদি চাব যাওঁ মই ইয়াত ২০০৬ চনৰ পৰা বিধায়ক হৈ আছো। বৰ্তমান এনেধৰণে চৰকাৰী নিযুক্তি দিয়া আৰু নিযুক্তিৰ ক্ষেত্ৰত বা পৰীক্ষাত উত্তীৰ্ণ হ'বলৈ অসমত বিভিন্ন প্ৰান্তৰ পৰা ট্ৰেইনেৰে হওক বা প্লেনেৰে হওক বা বাছেৰে হওক বা গাড়ী ভাড়া কৰি আহি পৰীক্ষা দি য়ৰক-য়ুৱতী সকলে চাকৰি লৈছে। এই যিটো এটা বাতাবৰণৰ সৃষ্টি হৈছে এনেধৰণৰ ভাট্টাৰ কথা নিৰনুৱাৰ কাৰণে কোনো প্ৰয়োজনীয়তা নাই এইটো মই বিশেষভাৱে অনুভৱ কৰিছো। শেষত এতিয়া আমি দেখিবলৈ পাইছো যে মাননীয় মুখ্যমন্ত্ৰী ড° হিমন্ত বিশ্ব শৰ্মা ডাঙৰীয়াৰ নেতৃত্বত এতিয়া প্ৰায় ডেৰ লাখ চাকৰি ইতিমধ্যে হৈছে আৰু লাহে লাহে ইয়াৰ সংখ্যা বৃদ্ধি হ'বলৈ গৈ আছে। আজি এ.আই.ইউ.ডি.এফ দলৰ বিধায়কে যি প্ৰসঙ্গ উত্থাপন কৰিছে এই প্ৰসঙ্গ যদি পূৰ্বৰ কংগ্ৰেছ চৰকাৰৰ সময়ত উত্থাপন কৰিলে হেঁতেন তেতিয়া শুৱায়। কিন্তু বৰ্তমান BJP দলৰ চৰকাৰৰ সময়ত এই বিষয়টো কোনোপধ্যেই নুশুৱায়। আজি ২৫ হাজাৰ নিৰনুৱাক CMAAA আঁচনিৰ যোগেদি এটা উপাৰ্জনৰ পথ মুকলি কৰি দিছে। ইতিমধ্যে ২৫ হাজাৰক ২ আৰু ৫ লাখ টকাকৈ প্ৰদান কৰিলে আকৌ এতিয়া কম দিনৰ ভিতৰত ৭৫ হাজাৰক CMAAA আঁচনিৰ যোগেদি আমাৰ নিৰনুৱা য়ৰক-য়ুৱতী সকলক আমাৰ চৰকাৰে উপাৰ্জনৰ পথ মুকলি কৰি দিবলৈ লৈছে। মই দেখা পালো অসমত আজি বিশেষকৈ প্ৰয়োজন আছিল শান্তি চুক্তি সমূহ। বড়ো শান্তি চুক্তি, আদিবাসী শান্তি চুক্তি, ডিমাচা শান্তি চুক্তি, কাৰ্বি শান্তি চুক্তি আৰু ইয়াৰ লগতে আলফা শান্তি চুক্তি। মোৰ মা ১৯৯১ চনৰ পৰা বিধায়িকা হৈ আছিল। মই গোটেই অসমৰ বিভিন্ন প্ৰান্তত ঘূৰিছো। এনেধৰণে Shopping Mall কেতিয়াও হোৱা নাছিল। আজি এই Shopping Mall ৰ যোগেদি আমাৰ অসমীয়া বহুত য়ৰক-য়ুৱতী সংস্থাপিত হৈছে। এতিয়া মোৰ সমষ্টিত যেতিয়া কোট-টাই পিন্ধা ল'ৰাক Shopping Mall ত লগ পাওঁ আৰু সোধো তুমি ইয়াত, মোক কয় যে মই ইয়াত মেনেজাৰ। ডিগ্ৰী লৈ মই হতাশাত ভুগিম বুলি ভাবিছিলো, কিন্তু আজি ইয়াত চাকৰি পাম বুলি ভবা নাছিলো। এতিয়া চাকৰি পাই মই বিয়াও পাতিলো, মোৰ ল'ৰা-ছোৱালীও দুটা হৈছে। পৰিয়াল চলি আছে। এই যিটো বাতাবৰণ এইটো ভাৰতীয় জনতা পাৰ্টীৰ মিত্ৰজোঁটৰ চৰকাৰে কৰিছে। আজি প্ৰাইভেট হওঁক, চৰকাৰী হওঁক বিভিন্ন ধৰণৰ কৰ্ম সংস্থাপনৰ সুবিধা দিছে। শেষত এতিয়া আমাৰ মাননীয় মুখ্যমন্ত্ৰী ড° হিমন্ত বিশ্ব শৰ্মা ডাঙৰীয়াৰ নেতৃত্বত এই চৰকাৰখনে যেতিয়া ক্ষুদ্ৰ চাহ খেতিয়ক সকলক মাটিৰ পট্টা প্ৰদানৰ ব্যৱস্থা গ্ৰহণ কৰিলে। চাহ খেতিয়ক সকলৰ আগতে হয়তো উগ্ৰপন্থীয়ে ভয় খুওৱা সমস্যা অসমত আছিল। আজি এটা শান্তিৰ পৰিবেশ অহাৰ লগে লগে বহুতো নিৰনুৱা য়ৰক-য়ুৱতী সকল সংস্থাপিত হৈছে। চৰকাৰে তেওঁলোকক ৰাজসাহায্য দিছে বা তেওঁলোকৰ টেক্স সমূহ কমাই দিছে। তেওঁলোকে আজি ক্ষুদ্ৰ চাহ খেতি কৰি সংস্থাপিত হৈছে। মই মোৰ পৰিয়ালক লৈ প্ৰত্যেক বছৰে অসমৰ বিভিন্ন ধৰণৰ পৰ্যটন স্থলীলৈ যাব বিচাৰো। মই মানস অভয়াৰণ্যলৈ গৈছিলো। মানসত গৈ যেতিয়া আমি তাত দুদিন আছিলো আৰু যিসকলে তাত জীপটী চলায় তেওঁলোকক তাত এতিয়া কেনেকুৱা পৰিবেশ সুধিছিলো তেওঁলোকে কৈছিল যে আগতকৈ বহুত ভাল পৰিবেশ। কাৰণ আগত তাত উগ্ৰপন্থীৰ সমস্যা আছিল, যাৰ কাৰণে ইয়ালৈ টুৰিষ্ট অহা নাছিল। কিন্তু আজি দেশী বা বিদেশী পৰ্যটকসকল অহাৰ লগে লগে আমাৰ জীপটিৰ সংখ্যাও বাঢ়িল আৰু জীপটিৰ সংখ্যা বঢ়াৰ বাবে আমাৰ উপাৰ্জনে বৃদ্ধি হৈছে। আমাৰ বহুত নিৰনুৱা

যুৱক-যুৱতী tourism ক্ষেত্ৰখনত জড়িত হ'বলৈ সুবিধা লাভ কৰিছে। আজি মই চাহ খাবলৈ যেতিয়া জাগীৰোডত বৈছিলো তাত এটা আনন্দৰ পৰিবেশ দেখিছিলো। বহুত যুৱক-যুৱতীয়ে এতিয়া skill ৰ প্ৰশিক্ষণ লৈছে। যেতিয়া ২৭ হাজাৰৰ অধিক বা ৩০ হাজাৰৰ ওচৰা-ওচৰি নিৰনুৱাই জাগীৰোডৰ চেমি কণ্ডাক্টৰ উদ্যোগত নিযুক্তি পোৱাৰ এটা পৰিবেশ সূচনা হৈছে। এতিয়া Advantage Assam ৰ যোগেদি মাননীয় মুখ্যমন্ত্ৰী মহোদয়ৰ নেতৃত্বত এটা নতুন পৰিবেশৰ সূচনা হৈছে। আজি মোৰ তাত বেদান্ত কোম্পানীয়ে তেলৰ বিলিং কৰি আছে। তাত আমাৰ স্থানীয় প্ৰায় ১০০ তকৈ অধিক হাইয়াৰ চেকেণ্ডাৰী বা ডিগ্ৰীধাৰী যুৱক-যুৱতী সংস্থাপিত হৈছে। আমি যদি চাওঁ পৰ্যটন ক্ষেত্ৰখনতে হওঁক বা ক্ষুদ্ৰ চাহ খেতিৰ ক্ষেত্ৰতেই হওঁক বা ইয়াৰ লগতে বিভিন্ন উদ্যোগ, Shopping Mall, CMAAA, চৰকাৰী চাকৰিৰ যোগেদিয়ে হওঁক বিভিন্ন ধৰণে সংস্থাপিত হৈছে। মোৰ দৃঢ় বিশ্বাস মাননীয় মুখ্যমন্ত্ৰী ড° হিমন্ত বিশ্ব শৰ্মা ডাঙৰীয়া আৰু বি.জে.পি চৰকাৰ মোৰ ধাৰণা ২০ বছৰ থাকিবই আৰু এনেধৰণে আমাৰ চৰকাৰে অসমৰ নিৰনুৱা সমস্যা হয়তো কম দিনৰ ভিতৰত শূন্য শতাংশলৈ লৈ আহিব। এই যিটো সংকল্প প্ৰস্তাৱ এইটোৰ প্ৰয়োজনীয়তা নাই বুলি মই অনুভৱ কৰো। ধন্যবাদ।

মাননীয় উপাধ্যক্ষ : মাননীয় মন্ত্ৰী মহোদয়।

শ্ৰী চন্দ্ৰ মোহন পাটোৱাৰী, মন্ত্ৰী : মাননীয় উপাধ্যক্ষ মহোদয়, আজি মাননীয় সদস্য হাফিজ বছিৰ আহমেদ ডাঙৰীয়াই যিটো প্ৰস্তাৱ ইয়াত আনিছে যে আমাৰ নিৰনুৱা সকলক ৫ লাখ টকাকৈ দিয়া হ'ব। সেই প্ৰস্তাৱটোত মই ভাবো যে ইয়াৰ জৰিয়তে আমাৰ কিমান মানুহ লাভান্বিত হ'ব বা নহ'ব ইয়াৰ ওপৰত আমি বিশ্লেষণ কৰি চাব লাগিব। আজিৰ দিনটোত আমি জানো যে ইয়াত ১৯৮৫ চনৰ পৰা আমাৰ মাননীয় সদস্য শ্ৰী দুৰ্গা দাস বড়ো, শ্ৰী ৰমেন্দ্ৰ নাৰায়ণ কলিতা, শ্ৰী প্ৰদীপ হাজৰিকা ডাঙৰীয়া আদি সদস্য সকল নিৰ্বাচনত নিৰ্বাচিত হৈ আহি আছে। গতিকে DIC ৰ ফালৰ পৰা আমি ল'ৰা-ছোৱালীবোৰক ১ লাখ টকাকৈ যি লোন দিলো, এইক্ষেত্ৰত শ্ৰী দুৰ্গা দাস বড়ো ডাঙৰীয়া মোৰ লগত একমত হ'ব কিয়নো এই ১ লাখ টকা ল'ৰা-ছোৱালীবোৰে মটৰ চাইকেল किনি খৰচ কৰি পেলালে। ফলত গেলামালৰ এখন দোকান হ'ল নে এটা উদ্যোগ হ'ল নে কি হ'ল নাজানো। ১ লাখ টকা সেই সময়ত কিন্তু বহুত টকা। কাৰণ সেই সময়ত আমি কেবিনেট মন্ত্ৰী হৈ থাকোতে দৰমহা হিচাপে মাত্ৰ ২৫০০ টকাহে পাইছিলো আৰু বিধায়কসকলে ১ হাজাৰ বা ডেৰ হাজাৰ টকাহে পাইছিল। গতিকে এই এক লাখ টকাৰ লোনটো তেতিয়াৰ পৰাই যদি invest কৰি থাকিলে হেঁতেন, তেতিয়াহঁলে তেওঁলোকৰ বহুত লাভ হ'ল হেঁতেন। তথাপিও আমাৰ মাননীয় মুখ্যমন্ত্ৰী মহোদয়ে বিচাৰিছে যে আমাৰ যিখিনি শিক্ষিত যুৱক-যুৱতী আছে তেওঁলোকক আমি কিছু সহায় আগবঢ়াম। সেইমতে আমাৰ CMAAA ৰ যোগেদি নিৰনুৱা যুৱক-যুৱতীক সহায়ৰ বাবে এই আঁচনিখন লৈছে। CMAAA ৰ প্ৰথম পৰ্যায়ৰ বাচনি হৈ গ'ল আৰু এই বাচনিত তেওঁলোকক প্ৰথমে ২ লাখ টকাকৈ দিয়া হৈছে আৰু তাৰ ভিতৰত যিসকল ডাক্তৰ, ভেটেৰেনাৰী ডাক্তৰ আৰু ডেন্টিষ্ট আছে তেওঁলোকক ৫ লাখ টকাকৈ দিয়া হৈছে। প্ৰথম পৰ্যায়ত ১ লাখ টকাৰ ভিতৰত ৭৫ হাজাৰ টকা মুকলি কৰি দিয়া হৈছে। তাৰপিছত তেওঁলোকে যিটো আঁচনিৰ বাবে আবেদন কৰিছিল সেই আঁচনিৰ উপযোগীকৈ প্ৰশিক্ষণ দিয়া হৈছে আৰু প্ৰশিক্ষণ সম্পূৰ্ণ হোৱাৰ পিছত বাকী থকা ২৫ হাজাৰ টকা মুকলি কৰি দিয়া হৈছে। তেওঁলোকে কামখিনি আৰম্ভ কৰাৰ লগে লগে বাকী থকা ১ লাখ টকাও মুকলি কৰি দিব। গতিকে এনেকুৱা ধৰণৰ আঁচনি সমূহ মাননীয় মুখ্যমন্ত্ৰী ডাঙৰীয়াই লৈছে। নিৰ্বাচনৰ সময়ত মাননীয় মুখ্যমন্ত্ৰী মহোদয়ে ১ লাখ

চৰকাৰী চাকৰি দিব বুলি **commitment** কৰিছিল। মই এই বিধান সভাত ক'ব বিচাৰিছো যে মাননীয় মুখ্যমন্ত্ৰী ডাঙৰীয়াই যিটো **commitment** দিছিল সেই **commitment** টো এই বিজাল্টবোৰ দিলেই দুই-এদিনতে সম্পূৰ্ণ হ'ব। তেওঁ আৰু এটা কথা কৈছিল, যিটো কথা ক'ব বহুতে সমালোচনাও কৰিছিল যে ১ লাখ চৰকাৰী চাকৰি গণি গণি দি আছে। কিন্তু এতিয়া এই ১ লাখ চাকৰি আমি দিলো। এই কথাটো সকলো সদস্যই বুজি পাব যে চৰকাৰী চাকৰি দি আমি গোটেই সমস্যাটো সমাধান কৰিব নোৱাৰো। আমাৰ নিৰনুৱা যুৱক-যুৱতীসকল স্ব-নিৰ্ভৰশীল হ'ব লাগিব আৰু এই স্ব-নিৰ্ভৰশীল হোৱাৰ কাৰণে **CMAAA** ৰ কথাটো মই ইতিমধ্যে কলোৱেই লগতে এই **CMAAA** ৰ উপৰিও এতিয়া **CMAAA-2** ৰ আঁচনিৰ অধীনত ১ লাখ ৬২ হাজাৰ নিৰনুৱাই আবেদন কৰিছে। তেওঁলোক তাত চিলেকশ্যন হ'লে তেতিয়াও তেওঁলোকে নিজকে সংস্থাপন কৰিবলৈ সুবিধা পাব। মাননীয় উপাধ্যক্ষ মহোদয়, আমি ৰাজ্যখনৰ নিৰনুৱা সমস্যা সমাধান কৰিবলৈ হ'লে তাৰ কেইটামান দিশ চাব লাগিব। তাৰ ভিতৰত আমি ঔদ্যোগিক ক্ষেত্ৰখনক ভালকৈ গঢ়ি তুলিব লাগিব। দ্বিতীয়তে আমাৰ কৃষি খণ্ডখনকো আধুনিকতাৰ যোগেদি আমদানি আৰু ৰপ্তানিৰ লগতে অন্যান্য ব্যৱস্থা সমূহ গ্ৰহণ কৰি উন্নত কৰি তুলিব লাগিব। আটাইতকৈ গুৰুত্বপূৰ্ণ কথাটো হ'ল আমাৰ যিটো **Skill Development Sector** আছে সেইটোক উন্নত কৰি উলিয়াবই লাগিব। আমাৰ মাননীয় সদস্য শ্ৰী আমিনুল ইছলাম ডাঙৰীয়াই বক্তব্য ৰাখিলে, বক্তৃতা ৰখালৈকে ঠিকে আছে। কিন্তু সেই বক্তৃতাটো বিধান সভাত শুনাত তেওঁৰ ধৈৰ্য্য নাই। কাৰণ ইয়াত কথাখিনি কৈ তেওঁ ইয়াত নাই।

শ্ৰী আব্দুল বাতিন খণ্ডকাৰ, (অভয়াপুৰী, উত্তৰ) : আজি শুক্ৰবাৰৰ প্ৰাৰ্থনা বাবে গৈছে।

শ্ৰী চন্দ্ৰমোহন পাটোৱাৰী, মন্ত্ৰী : যিসকল আহে তেওঁলোকে ক'ব। তেখেতে কৈছে যে “ **Survival of the fittest** ” and “ **Struggle for existance** ” অৰ্থাৎ ডাৰউইনৰ থিয়'ৰিৰ কথা উল্লেখ কৰিছে। আজিৰ দিনটোত ঠিক কথা এটা কৈছে যাৰ বাবে মই তেওঁক সমৰ্থন কৰিছো। কিয়নো আজিৰ দিনত পৃথিৱীত যিজন **fit** তেঁৱেই **survive** কৰিব। অৰ্থাৎ জীয়াই থাকিবলৈ হ'লে **Struggle** কৰিবই লাগিব। সেইকাৰণে **skill development sector** টোত আমি যথেষ্ট পৰিমাণে গুৰুত্ব দিব লাগিব। যদি আমি উদ্যোগ ক্ষেত্ৰলৈ চাওঁ আগতকৈ বহু খিনি উন্নত হৈছে। আজি জাগীৰোডত **semi-conductor** ৰ নিচিনা উদ্যোগ স্থাপন হৈছে। ২০১৬ চনত আমাৰ চৰকাৰ অহাৰ পিছত ৰাজ্যখনৰ উদ্যোগ ক্ষেত্ৰই এটা নতুন মাত্ৰা লৈছে। ২০১৮ চনত **Advantage Assam 1** ৰ পিছত ইতিমধ্যে **Advantage Assam 2** ৰ হৈ গৈছে। এই **Advantage Assam 2** ত পৃথিৱীৰ বিভিন্ন ঠাইৰ পৰা **investor** সকল আহিছে আৰু বহুতে **MoU sign** কৰিছে। ভাৰতবৰ্ষৰ আটাইতকৈ ডাঙৰ **business hub** ৰ মালিক সকল যেনে- আম্বানি, আদানী, টাটা গ্ৰুপ, অনিল আগৰৱাল (লগুন), জিন্দাল গ্ৰুপ আদি বিভিন্ন ঠাইৰ পৰা আহিছে আৰু উদ্যোগ গঢ়াৰ দৰে পৰিৱেশ এটাৰ সৃষ্টি কৰিছে আৰু উদ্যোগ যিমনেই গঢ়িব **employment** সিমনেই বাঢ়িব। ধৰা হ'ল আমাৰ ইয়াত **Star Cement Company** হ'ল। হোৱাৰ লগে লগে আপোনালোকে দেখিব যে **direct employment** তাত ৮০০০-১০,০০ হৈছে। অকল ৮০০০/১০,০০০ **employee** হ'লেই নহ'ব এটা উদ্যোগে বিভিন্ন দিশত কেনেদৰে **employment** দিয়ে সেইটো বিবেচনা কৰি ক'ব লাগিব। যেনে **CLF** ত **employment** হ'ব, প্ৰত্যেক জিলাত তেওঁলোকৰ **wholesale** থাকিব আৰু তাত **employment** হ'ব। **Dealer** ত **employment** হ'ব, **lowest level** ত প্ৰত্যেকখন দোকানতেই দুজনৰ পৰা

তিনিজনৰ appointment হ'ব। গতিকে সামগ্ৰিক ভাৱে চালে indirect appointment এটা উদ্যোগে প্ৰায় ডেৰ লাখ মানুহক দিয়ে। আজি টাটা Semi-conductor ত ancillary industry বহুত হ'ব আৰু তাতো বহুত appointment হ'ব। তাত directly প্ৰায় ৩০,০০০ মান appointment হ'ব আৰু indirect appointment বহুত হ'ব। গতিকে এই indirect appointment ৰ জৰিয়তে আমাৰ অসমৰ নিবনুৱা সমস্যা সমাধানৰ বাবে আমাৰ মাননীয় মুখ্যমন্ত্ৰী ডাঙৰীয়াই এটা বলিষ্ঠ পদক্ষেপ হাতত লৈছে। এই ক্ষেত্ৰত সকলোৰে সহায়-সহযোগ লাগিব। এটা সময়ত অসমত উদ্যোগ গঢ়াৰ পৰিৱেশ নাছিল। সম্ভাৱে জৰ্জৰিত পৰিৱেশ এটা অসমত বিৰাজমান আছিল বাবে উদ্যোগ গঢ়িবলৈ কোনো আগ বাঢ়ি অহা নাছিল। **NEIT Policy** আজি অসমত থকা হ'লে উদ্যোগ গঢ়াৰ বাবে মাটি দিব নোৱাৰিলে হেঁতেন। কিন্তু আজি বহু industry অসমত আহি গ'ল। সেয়ে **NEIT** অসমত থকাৰ সময়ত অসমত কোনো ধৰণৰ industry নাছিল কিয়নো চাৰিওফালে আন্দোলন, গুলি-বাৰুদ ইত্যাদি আছিল। এবাৰ দুৰ্গাদাস বড়ো ডাঙৰীয়া আৰু মই মৈৰাবাৰীৰ এখন মিটিঙলৈ যাওঁতে দেখিছিলো যে তাত মিটিং অনুষ্ঠিত কৰাৰ কোনো পৰিস্থিতিয়েই নাই। দুৰ্গাদাস বড়ো ডাঙৰীয়াই বক্তৃতাত অকল কৈছে, “গণতন্ত্ৰ জিন্দাবাদ”, বাকী বোৰেও কৈছে জিন্দাবাদ। গতিকে তেনেকুৱা ধৰণৰ পৰিৱেশ এটা অসমত এসময়ত আছিল আৰু তাতকৈ আজিৰ অসমৰ পৰিৱেশ বহুত উন্নত হৈছে। পৰিৱেশ উন্নত হোৱাৰ বাবে আজি উদ্যোগ বিলাক আহিছে। অকল উন্নত হ'লেই নহ'ব, আমি ৰাজ্যখনে এটা কথা ভাবিব লাগিব যে স্বাধীনতাৰ আগতে যিখন ৰাজ্যৰ per capita income national level তকৈ ওপৰত আছিল, আজি হঠাৎ আমাৰ per capita income কমি গ'ল। অৰ্থাৎ আমাৰ income নাইকীয়া হ'ল। স্বাধীনতাৰ আগতে আমি সাগৰৰ লগত connect থকাৰ কাৰণে আমাৰ চাহপাত, কয়লা, তেল আদিৰে গোটেই বিশ্বৰ লগত বেপাৰ বাণিজ্য কৰিছিলো আৰু বেপাৰ বাণিজ্য কৰাৰ বাবে আমি ধনী আছিলো। National per capita average income তকৈ আমাৰ বেছি আছিল। মই কাকো সমালোচনা নকৰো কিন্তু হঠাতে যিকোনো কাৰণতেই নহওঁক কিয় আমি ১৯৬৭ চনত সাগৰৰ পৰা disconnect হৈ গ'লো। মোদী ডাঙৰীয়া অহাৰ লগে লগে বাংলাদেশৰ লগত protocol sign হোৱাৰ পিছত আমি আকৌ বাংলা চিটাগং পৰ্টৰ লগত connect হ'লো আৰু অসম সাগৰৰ লগত আকৌ connect হ'ল। গতিকে অসম যেতিয়া সাগৰৰ লগত connect হ'ল গোটেই বিশ্বখন আমাৰ বজাৰ হৈ গ'ল। মাননীয় মুখ্যমন্ত্ৰী ডাঙৰীয়াই যিটো কথা কয় যে ৫ খন ধুনীয়া ৰাজ্যৰ ভিতৰত আমিহেই হ'ম, এইবিলাকেই হৈছে মূল কথা আৰু উদ্যোগিক বাতাবৰণ গঢ়ি তোলাৰ ক্ষেত্ৰত আমি সকলোৰে সহযোগ কৰিব লাগিব। তাৰ কাৰণে infrastructure লাগিব। বৰ্তমান আমাৰ river road হৈ গ'ল। য'ত connectivity নাথাকে তাত উদ্যোগ আৰু উন্নয়ন হ'ব নোৱাৰে। আমেৰিকাত এটা popular slogan আছে যে America is a rich country, because its roads are goods. তাৰ পিছত কৈছে যে American roads are good not because America is a rich country. কাৰণ connectivity য়েহে আমেৰিকাক ধনী কৰিছে। আজি আমাৰ connectivity হৈ গ'ল। National Highway, Railway, Airport হোৱাৰ বাবে আমাৰ আজি connectivity বাঢ়ি গ'ল। বৰাকৰ সম্পূৰ্ণ ড্ৰেজিং হৈ গ'ল আৰু ব্ৰহ্মপুত্ৰটো ড্ৰেজিং হৈছে। ব্ৰহ্মপুত্ৰত ড্ৰেজিং হৈ ব্ৰহ্মপুত্ৰৰ **দৈখোৱা** ৰ পৰা বাংলাদেশৰ পাৰ্ট টো গৈ বাংলাদেশত পৰাৰ কাৰণে আৰু বৰাকৰ যিটো পাৰ্ট জাকিৰগঞ্জ, জাকিৰগঞ্জৰ পৰা এই পাৰ্টটো বাংলাদেশত পৰাৰ কাৰণে

২৫০ কোটি টকা ভাৰত চৰকাৰে বাংলাদেশক দিছে। সেই টকাৰে বাংলাদেশ চৰকাৰে ড্ৰেজিং কৰি আছে।

মাননীয় উপাধ্যক্ষ মহোদয়, এই বিলাক infrastructure গঢ়ি তুলিলেহে ইয়াত উদ্যোগ আহিব। এতিয়া আমাৰ ৫ টা ways i.e.- National Highways, Railways, Airways, Water ways আৰু Inland waterways। আমাৰ ইয়াত net slow. Net slow এই কাৰণে যে ভাৰতবৰ্ষত দুটা IT gate আছে, এটা চেন্নাই আৰু এটা মুম্বাই আৰু এই গেট কেইখনৰ পৰা connection টো whole South -East Asia হৈ ঘূৰি অসমলৈ আহে। গতিকে আমাৰ আগৰ চৰকাৰৰ লগত বাংলাদেশৰ সম্পৰ্ক ভাল আছিল। Indo-Bangladesh Summit যেতিয়া পতা হৈছিল আমি কৈছিলো যে Cox's Bazar ত যিটো IT gate আছে তাৰ পৰা আমাক দিব লাগে। Cox's Bazar ৰ IT gate টোৰ পৰা আমেৰিকা হৈ অসমলৈ ঘূৰি আহিব আৰু তেতিয়া net টো fast হৈ যাব। আমি তেতিয়া বাংলাদেশ চৰকাৰৰ লগত agree কৰিলো আৰু agree কৰাৰ পিছত অস্থিৰী বৈশ্য ডাঙৰীয়াক অনুৰোধ জনালো। অস্থিৰী বৈশ্য ডাঙৰীয়াইও agree কৰাৰ পিছত optical fibre ৰ জৰিয়তে Cox's Bazar ৰ পৰা সেই connection টো অসমলৈ আহি আছে আৰু ultimately অসমত net ও হৈ যাব। গতিকে এই ৫ টা ways i.e.- Highways, Railways, Airways, Water ways আৰু Inland waterways হ'লেই অসমত উদ্যোগীকৰণটো হ'ব। গতিকে এই উদ্যোগীকৰণৰ যিটো ব্যৱস্থা এই ব্যৱস্থাটো ইতিমধ্যে কৰা হৈছে। তাৰোপৰি ইয়াত কিছুমান লাগিব উপাধ্যক্ষ ডাঙৰীয়া, কিছুমান পলিচি লাগিব, যিবিলাক পলিচি ন'হলে উদ্যোগ ইয়ালৈ নাহে। incentive লাগিব। তাৰ কাৰণে আমাৰ অসমত আজিৰ দিনটোত মাননীয় মুখ্যমন্ত্ৰী ড॰ হিমন্ত বিশ্ব শৰ্মা ডাঙৰীয়াৰ নেতৃত্বত আমাৰ ইয়াত Industrial Investment Policy Assam (Amendment) 2023, Assam Logistic and Warehouse Policy, 2022, Assam Ethanol Production Promotion Policy, 2022, Assam Promotion Policy, 2021 (Amendment), Assam Electric Vehicle Policy 2021, Assam Electronics (Semi Conductor etc). Policy 2023, Assam Bamboo and Cane Policy, 2019, Assam Handicraft Policy, 2022, Assam Startup Policy, 2025 ইত্যাদি এই ধৰণৰ বহুখিনি আমাৰ পলিচি আমাৰ ইয়াতে আহিছে।
মাননীয় উপাধ্যক্ষ : আপুনি উত্তৰটো অলপ চমুৱাই দিয়ক। আপোনাক সময় দিয়া হৈছে ১৫ মিনিট। আপোনাৰ আৰু দুটা উত্তৰ আছে।

শ্ৰীচন্দ্ৰমোহন পাটোৱাৰী, মন্ত্ৰী : মাননীয় উপাধ্যক্ষ ডাঙৰীয়া, আমাৰ চৰকাৰৰ যিটো নীতি আমি সদনত ৰাখি থোৱা ভাল। ইয়াত ৰেকৰ্ড হৈ থাকক যে ড॰ হিমন্ত বিশ্ব শৰ্মা ডাঙৰীয়াৰ নেতৃত্বত ৰাজ্যখন কিমান আগবাঢ়ি গৈছে সেইখিনি ৰেকৰ্ড হৈ থাকক ইয়াত। গতিকে ইয়াত যিসকলে কৈছে তেওঁলোকৰ শূনাৰ ধৈৰ্য্য নাই সেই কাৰণে উঠি গৈছে, যাওঁক। কিন্তু আমি এইখিনি কথা ক'ব নোৱাৰিম নেকি? ৰেকৰ্ড হৈ থাকক ইয়াত। তাৰ উপৰিও মই উদ্যোগৰ কথা ক'লো, কৃষি খণ্ডত আজি বহুত উন্নয়ন হৈছে, আজি অসমৰ পৰা ফল-ফুল, শাক-পাচলি গুৱাহাটী বিমান বন্দৰৰ পৰা আজি ডুবাই আবুধাবি, লণ্ডন, চিংগাপুৰ আৰু হংকং লৈ ইয়াৰ পৰা বেঙলাৰ ফল,ফুল ইত্যাদি লৈ যাবলৈ সক্ষম হৈছে। সেইখিনি এই চৰকাৰৰ দিনতে হৈছে, customs ইয়াতে clear হয়, আগতে দিল্লীত clear কৰিব লাগিছিল export ৰ কাৰণে, আজি ইয়াতে clear হয়, তাত

warehouse কৰা হৈছে, আজি international warehouse কৰা হৈছে বিমান বন্দৰত। গতিকে এনেকুৱা ধৰণৰ আজি এই ব্যৱস্থাই আমাৰ চৰকাৰে বিভিন্ন দিশত agriculture sector ত কৰিছে। ধানৰ দাম দিছে, কোনোবা এজনে মোক কৈছে যে ধানৰ দাম দিলে কি হ'ব মিডোলমেন সোমাই গৈছে, মিডোলমেন সোমোৱাৰ কাৰণে কি হৈছে খেতিয়কৰ লাভ হৈছে, আমি যি খেতিয়কক দাম দিছো ১০০০ টকা কিন্তু মিডোলমেনে কৈছে, আমি ১১০০ টকা দিম আমাক দিয়ক ধানটো। গতিকে খেতিয়কেহে পাইছে পইচাটো। তেতিয়া লোকচান কি হ'ল তাতে। গতিকে আজি খেতিয়ক সকলে মিডোলমেনক কিয় ধান দিব? আমি ১০০০ টকা প্ৰতি মৌনত দি থকাৰ পিছত। গতিকে দ্বিতীয় কথাটো হ'ল স্কীল, স্কীলৰ ক্ষেত্ৰত যদি আমি গুৰুত্ব দিওঁ তেতিয়া আমাৰ এজন মাননীয় সদস্যই কৈছে, যে এনেয়ে MSP পাছ কৰি লাভ নাই। আমিনুল ইছলাম ডাঙৰীয়াই কথা এটা কৈছে, তেখেত জনা মানুহ, তেখেতে জনা বুলি মই সন্মানো কৰো। কিন্তু কথাটো হৈছে, তেখেতে এটা বেয়া কথা কৈছে, যে MA, MSc. পাছ কৰি চাকৰি নাপালে তেওঁলোকে কি হয়, ক্ৰাইম কৰিবলৈ যায়। MA, MSc. পাছ কৰি চাকৰি নাপালে ক্ৰাইম কৰাৰ কিবা কথা থাকিল নেকি? এখন পাণ দোকান দিওঁ চলিব পাৰে। মানসিক ভাবে ইমান দুৰ্বল হৈ যাব নালাগে। গতিকে MA, MSc. পাছ কৰিলে তেওঁক যে চৰকাৰী চাকৰি দিব লাগিব, চৰকাৰী চাকৰি পাব লাগিব, সিমান চাকৰি থাকিবও লাগিব। গতিকে বিভিন্ন ধৰণৰ sector আছে, উদ্যোগ ক্ষেত্ৰ আছে, কৃষি ক্ষেত্ৰ আছে, লগতে start up আছে। উপাধ্যক্ষ ডাঙৰীয়া মই আপোনাক অনুৰোধ কৰো, আপুনি যিহেতুকে ডাক্তৰ, পঢ়া-শুনা কৰে, আপুনি আমাৰ এই চৰকাৰৰ দিনত আমি এটা start up কৰিছো, আমবাৰীত এ জি পি অফিচৰ কাষত পাঁচমহলীয়া ঘৰ, start up আপুনি এবাৰ যাব এই start up টোত। That was my dream project, Industry Minister হিচাপে আৰু ভাৰতবৰ্ষৰ বিভিন্ন ল'ৰা-ছোৱালী ভাৰতবৰ্ষৰ বাহিৰত যিবিলাকে start up কৰিছিল, they are coming back to Ambari now. গতিকে start up সম্পৰ্কত ইমান ভাল হৈছে, উপাধ্যক্ষ ডাঙৰীয়া, অসমৰ start up টো ten emerging start-up of the Country. আপুনি কেতিয়াবা যাব গ'লে মই ভাল পাম। আমাৰ মাননীয় সদস্যসকলেও নিজৰ নিজৰ অঞ্চলত চোকা ল'ৰাবিলাকক start up কৰিবলৈ দিব লাগে। গতিকে start up যদি তেওঁলোকে কৰে, আজি মই ডেভিড গগে বুলি ল'ৰা এটা অসম ইঞ্জিনিয়াৰিং কলেজৰ পৰা পাছ কৰিছে, এই টো চাকৰি কৰা নাই, start up কৰিছে। সি এটা ইটা বনাইছে, সি এতিয়া কিমান টকাৰ মালিক হৈছে, তাৰ হিচাপ নাই। এজনে কিবা ভোট জলকীয়াৰ চাহ বনাইছে, চাহপাত তেওঁৰ তাতে গ'লে আপুনি নাপাবই, সকলো export হয়। এই start up ৰ পৰা হৈছে। গতিকে start up টো বৰ্তমান পৃথিৱীৰ আটাইতকৈ important subject হ'ল start up। গতিকে এই start up বিলাকত আমাৰ যিখিনি মেধাৰী ছাত্ৰ-ছাত্ৰী জড়িত হৈছে। আজি uber, OLA, ই এটা এটা start up। uber ৰ মালিকে এখনো গাড়ী কিনা নাই আৰু uber ৰ মালিকে এটা ড্ৰাইভাৰো নিযুক্তি দিয়া নাই। কিন্তু New York ত বহি গোটেই পৃথিৱীত লণ্ডনৰ বাহিৰে, লণ্ডনত কেৱল uber চলিব নিদিয়, লণ্ডনত নিজা গাড়ী আছে Black Cab, গতিকে লণ্ডনত Black Cab চলে। লণ্ডনৰ বাহিৰে গুৱাহাটীৰ পৰা আৰম্ভ কৰি গোটেই পৃথিৱীতে uber চলে। সেইটো এটা start up। না এখন গাড়ী কিনিছে, না এটা ড্ৰাইভাৰ appointment দিছে, বিলিয়ন বিলিয়ন টকা তেওঁলোকে New York ত বহি লৈ আছে।

মাননীয় উপাধ্যক্ষ : আপোনাৰ start up ত যাব লাগিব আমি। কোনটো floor ত আছে?

শ্ৰীচন্দ্ৰ মোহন পাটোৱাৰী, মন্ত্ৰী : 5 floor লৈকে গোটেই building টোৰে startup হয়, আপুনি কেতিয়াবা যাব আৰু গৈ বহুত ভাল পাব।

শ্ৰী দুৰ্গা দাস বড়ো, (কলাইগাওঁ) : information টো দিয়াৰ কাৰণে বহুত ধন্যবাদ দিছো।
 শ্ৰীচন্দ্ৰ মোহন পাটোৱাৰী, মন্ত্ৰী : মই আমাৰ সকলো মাননীয় বিধায়কক কৈছো যে start-up ত যাব। আপোনালোকে বহুত ভাল পাব, আৰু তাত চোকা চোকা ল'ৰা-ছোৱালী বিলাকে নিজৰ নিজৰ মগজ খটুৱাই তেওঁলোকে তাতে startup কৰিছে। এটা startup কৰিলে ১০ হাজাৰ নিযুক্তি দিব পাৰে। uber ৰ মালিকে এটা startup দি আজি মিলিয়ন মানুহক নিযুক্তি দিছে। গোটেই পৃথিৱীখনক uber ৰ মালিকে, এটা startup। আমাৰ ইয়াৰ startup টো বহু নিযুক্তি পাইছে উপাধ্যক্ষ ডাঙৰীয়া, ৫০ লাখ টকালৈকে কোনোবা startup এটাত venture capital দিয়াৰ ব্যৱস্থা আছে, চৰকাৰে কৰিছে, ৫০ লাখ টকা দি যেতিয়া তেওঁৰ startup টো success হ'ল, সেইটো তেওঁ বিক্ৰী কৰি দিব। বিক্ৰী কৰি দিয়াৰ পাছত তেওঁ সেই ৫০ লাখ টকাটো ঘূৰাই দিব লাগিব। কাৰণ startup টোত বহুত পইচা গ'ল নহয়, গতিকে এতিয়া কথাটো হৈছে উপাধ্যক্ষ ডাঙৰীয়া যে startup এটা থাকিল, নিবনুৱা সকলৰ বাবে। দ্বিতীয় কথা হৈছে উপাধ্যক্ষ ডাঙৰীয়া, Scheme.সেইটো হ'ল most-important. আজি এজন plumber, গুৱাহাটীত আজি এজন plumber ক ফোন কৰি মাতি আনকচোন ঘৰত। পাৰে যদি, সি ক'ব, মই এতিয়া, নোৱাৰিম নহয় চাৰ, একদম নোৱাৰিম। plumber এজনে নোৱাৰে, ইমান তাৰ ব্যস্ততা। আমাৰটো গুৰুত্ব নিদিয়া, গুৰুত্ব কিয় নিদিয়া, কাৰণ আমি এই যাৰ যি গুণ আছে, এই গুণবোৰ আমি সন্মান নকৰো, সেইটোৰ কাৰণে গুৰুত্ব নিদিয়া। এতিয়া উপাধ্যক্ষ ডাঙৰীয়া আপোনাৰ ইয়াত আমি আছো, আমাক যিসকলে দেখে, আপোনাক যিসকলে দেখে সকলোৱে নমস্কাৰ দিয়ে। এতিয়া electrician যি জন আছে, তেখেতকটো কোনোৱে নমস্কাৰ নিদিয়া, তেওঁৰ লগত ধাক্কা লাগি পাৰ হৈ যায়। কিন্তু এই মাত্ৰ যদি কাৰেণ্ট যায়, generator নাই বুলি ধৰি লওঁক। সেই electrician জনক লাগিব, তেতিয়া তেওঁ ক'ব মই এতিয়া যাব নোৱাৰিম। যেতিয়া electrician জন নাহে, তেতিয়া আমি তেওঁৰ প্ৰয়োজনীয়তা টো বুজি পাওঁ। মই যে এই মাইকটোত কথা কৈ আছো যিয়ে কন্ট্ৰোল কৰি আছে, তাৰ গাত ঢাক্কা লাগিলেও নামাতো আমি। অলপ পিছত যদি মাইকটো বন্ধ হৈ যায়, আমি তেওঁক মাতিলে, তেওঁ যদি কয়, মই এতিয়া যাব নোৱাৰো, তাকটো আমি কোনেও সন্মান নকৰো। এই সন্মানটো যেতিয়া আমি কৰিম তেতিয়া আমি এই কৰ্ম সংস্থাপনৰ ক্ষেত্ৰত আমি নিজে নিজৰ ভৰিত ঠিয় দিব পাৰিম, উপাধ্যক্ষ মহোদয়। সেই কাৰণে মই এটা কথা কম যে মানুহক এনেয়ে এনেয়ে MA, MSc পাছ কৰিব নালাগে। “Apple” ৰ মালিক Steve Jobs, তেওঁ graduate নহয়, তেওঁ drop-out, যেতিয়া তেওঁ drop-out হৈ গ'ল, বহুদিন চিন্তা কৰিলে কি কৰো, তেওঁ দেউতাকৰ adopted son তেওঁ। তেওঁৰ দেউতাকৰ গেৰেজ এটাত “Apple” ৰ ব্যৱসায় আৰম্ভ কৰে। তেওঁ এইটো কৰি বহুত ধনী হৈ গ'ল, তেতিয়া তেওঁ আৰু এজন ধনী মানুহ ল'লে। ধনী মানুহ লৈ বুখিয়ক মানুহ লৈ আৰু ভাল কৰো। এবছৰ ভালে চলিল, এবছৰ ভালকৈ চলাৰ পিছত তেওঁ “Apple” কোম্পানীৰ পৰা যি মালিক আছিল Steve Jobs, তেওঁ উলিয়াই দিলে। আৰু উলিয়াই দিয়াৰ পাছত তেওঁ এক মাহ থাকিল যে কিবা এটা কৰিব লাগিব। Animated Cinema The Lax বুলি এটা কোম্পানীয়ে আৰু Prix নামৰ এটা Company য়ে আৰম্ভ কৰিছিল আৰু তেওঁলোক এতিয়া animated Cinema ৰ ক্ষেত্ৰত পৃথিৱীৰ ভিতৰত ১ নম্বৰ।

মাননীয় উপাধ্যক্ষ :-Please, conclude.

শ্রী দুৰ্গাদাস বড়ো, কলাইগাঁও : : মাননীয় মন্ত্রী মহোদয়ে Skill University খনৰ কাম কিমান আগবাঢ়িছে অলপ ক'লে ভাল হয়।

মাননীয় উপাধ্যক্ষ : এতিয়া আলোচনা কৰাৰ সময় নহয়, আমাৰ সংশোধনী প্ৰস্তাৱ আছে।

শ্রী চন্দ্ৰমোহন পাটোৱাৰী, মন্ত্রী : Prix আৰু Next & Prix।

মাননীয় উপাধ্যক্ষ : মন্ত্রী মহোদয়ে সদনৰ সময়ৰ প্ৰতি লক্ষ্য কৰাটো উচিত।

শ্রী চন্দ্ৰমোহন পাটোৱাৰী, মাননীয় মন্ত্রী : মাননীয় উপাধ্যক্ষ মহোদয়, মাত্ৰ ১ মিনিট সময় দিয়ক। তাৰ পিছত সেই মানুহজনে Apple company টোৰ মালিক হ'ল। তেওঁ Stanford University ত ভাষণ দিছিল যে মই Graduate নহয়, কিন্তু মোক আজি ইয়াত ভাষণ দিবলৈ মাতিছে। তেওঁ কৈছিল যে সদায় নিজে কিবা এটা কৰাৰ চিন্তা থাকিব লাগিব। তেওঁ এটা ডাঙৰ কথা কৈছিল যে, 'Stay Hungry & Stay Foolish'। তেওঁ কৈছিল যে তুমি ভোকাতুৰ হৈ থকা অৰ্থাৎ তেতিয়াহে তুমি কিবা কৰাৰ চিন্তা কৰিবা আৰু মূৰ্খ হৈ থাকিবা তুমি। যেতিয়া লৈকে আমি মূৰ্খ হৈ থকা বুলি ভাবিম তেতিয়ালৈকে আমি কিবা শিকিব পাৰিম। আমি Skill ৰ ওপৰত গুৰুত্ব দিব লাগিব। আৰু আমাৰ ভাৰতীয় সভ্যতাত এই Skill টো ৫ হেজাৰ বছৰ আগৰ পৰা চলি আছে সেই কথাষাৰ কৈ মই বক্তব্য সামৰণি মাৰিম। (সংস্কৃতৰ শ্লোক এটা উল্লেখ কৰে)ইয়াৰ অসমীয়া ভাঙনি হৈছে যে হাতত যদি কোনোবাই হীৰা মুকুটৰ খাৰু পিন্ধি থাকে তাৰ দ্বাৰাই মানুহক ধুনীয়া নেদেখি। আৰু আকাশত জ্বলি থকা বহুকেইটা চন্দ্ৰৰ যদি আমি মালা পিন্ধো তথাপিও ধুনীয়া নেদেখি। ইয়াৰোপৰি ভালকৈ গা পা ধুই ভাল চেণ্ট লগালেও ধুনীয়া নেদেখি। আৰু পৃথিৱীত থকা ধুনীয়া ফুলবোৰ আনি আমি যদি মালা কৰি পিন্ধি লও তথাপি আমাক ধুনীয়া নেদেখি। আৰু পৃথিৱীত যিমান ধুনীয়া ধুনীয়া অলংকাৰ আছে সেইবোৰ পিন্ধি ল'লেও আমাক ধুনীয়া নেদেখি। তোমাৰ যিটো গুন আছে সেই গুনটোহে তোমাক ধুনীয়া কৰিব। হাতত পিন্ধা খাৰুপাত ক্ষয় গৈ নোহোৱা হৈ যাব। কিন্তু তোমাৰ যিটো গুন বা skill আছে সেইটো কেতিয়াও নোহোৱা নহয়। ধন্যবাদ।

মাননীয় উপাধ্যক্ষ : যিহেতু প্ৰস্তাৱক উপস্থিত আছে, গতিকে সংকল্প প্ৰস্তাৱটো প্ৰত্যাহাৰ কৰা বুলি ধৰা হৈছে। গতিকে উক্ত প্ৰস্তাৱটো প্ৰত্যাহাৰৰ বাবে সদনৰ সন্মতি আছে নে। যি সকলে সপক্ষে আছে কওঁক হয় আৰু যি সকল বিপক্ষে আছে কওঁক নহয়। মই ভাবো 'হয়' সাপেক্ষে 'হয়' সাপেক্ষে 'হয়' সাপেক্ষে, সংকল্প প্ৰস্তাৱটো প্ৰত্যাহাৰ কৰা হ'ল। Now, Item No. 8 Resolution Under Rule -115 Shri Abdur Rashid Mandal.

শ্রী আব্দুৰ ৰশিদ মন্দল, গোৱালপাৰা পশ্চিম : মাননীয় উপাধ্যক্ষ মহোদয় মই ইয়াত যিটো Resolution move কৰিছিলো নিয়ম ১১৫ অধীনত তাত অকনমান Correction আছে যে ইয়াত যিটো Notification No. আছে সেইটো মই Delete কৰিবৰ বাবে অনুৰোধ কৰিছো। এতিয়া Resolution টো এনেকৈ হৈ হ'ব যে, "This House urges upon the Government to modify/withdraw the Government Notifications dated 23rd October, 1959, so as to denotify the

Proposed Reserve Forest (PRF) land in Goalpara District and take steps to convert the earlier notified PRF land in Goalpara District into revenue land and allot such land to genuine permanent residents of Assam living in such PRF land and to Government and public institutions having offices on such PRF land.”উপাধ্যক্ষ মহোদয়, এই সদনতে আমাৰ বিধায়ক শ্ৰী শ্বেৰমান আলী ডাঙৰীয়াই ২০১১ চনৰ বিধান সভাত এটা প্ৰশ্ন কৰিছিল আৰু সেই সময়ত ৰাজহ মন্ত্ৰী আছিল ডাঃ ভূমিধৰ বৰ্মন। তেতিয়া ব্ৰহ্মপুত্ৰ বা অন্যান্য নদী সমূহে কিমান গাওঁ গৰাখহনীয়াত জাহ গৈছিল তাৰ বিতং উত্তৰো দিছিল। তাৰ পৰা আমি দেখা পাইছো যে গোৱালপাৰা জিলাত ৭৪ খন গাওঁ আৰু আমাৰ ওচৰৰে জিলা বৰপেটাত আছে ৮৪ খন গাওঁ আৰু ধুবুৰী জিলাত আছে ২১৯ খন গাওঁ, সৰ্বমূঠ ৩৭৭ খন গাওঁ নিচ্ছিন্ন হৈছিল আৰু কিছুমান আংশিক ভাৱে ক্ষতিগ্ৰস্ত হৈছিল। আৰু অন্য কিছুমান প্ৰতিবেদনটো দেখা পোৱা যায় যে অকল গোৱালপাৰা জিলাতে ৪০০ ত কৈ বেছি গাওঁ নোহোৱা হৈ গৈছিল। এই ধ্বংস হোৱা গাওঁবোৰত লাখ লাখ মানুহে বসবাস কৰিছিল তাৰ পিছত তেওঁলোকে অন্য ঠাইত নিজে সংস্থাপিত হৈছিল। এই ক্ষেত্ৰত মই ১৯৫৯ ৰ ৩ October ত চৰকাৰৰ পৰা PRF Notify কৰিছিল য’ত গোৱালপাৰা জিলাত ১১ খন মান PRF Notify কৰা হয় আৰু সেই কেইখন আছিল।

Proposed reserve forest at Kurhiamari, Approx. area 180.0 acres,
Proposed reserve forest, at Damra Approximate are 1472.0 acres,
Proposed reserve forest at Dairong, Proposed reserve forest at Paikan Approximate area 1828.0 acres, Proposed reserve forest at Doshikota Approximate are 4385,0 acres, Proposed reserve forest at Salpara Approximate area 610.0 acres, Proposed reserve forest at Deosila, Approximate area 1010.0 acres, Proposed reserve forest at Burabure, Approximate area 768.0 acres, Proposed reserve forest at Raikhushini, Approximate area 6810.0 acres, Proposed reserve forest at Bagulamari, Approximate area 3110.0 acres and proposed reserve forest at Tukreswari, Approximate area 849.9 acres. It is noteworthy to mention here that as per aforementioned notification dated 23rd October, 1959, the Governor of Assam appointed Deputy Commissioner of then undivided Goalpara District to be the Forest Settlement Officer to enquire into and determine the existence, nature and extent of any rights/claimed by or alleged to exist in favour of any person in or over any land comprised within such limits as described in the Schedule of the Proposed Reserve forest and any claim relating to the practice within such limits of ‘Jhum’ cultivation and to deal with the same as provided in Chapter II of Assam Forest Regulation, 1891. Further, under provisions of Section 5 (2) of

Assam Forest Regulation, the Governor of Assam appointed Divisional Forest Officer Garo Hills Division to assist Forest Settlement Officer in enquiries prescribed by Chapter II of Regulation in connection with the proposed Reservation. Furthermore, under the provisions of Section 15 of Assam Forest Regulation, the Governor of Assam appointed the Director of land records, Assam to hear the appeals from the orders of the Forest Settlement Officer. That Sir, in respect of the aforementioned 11, numbers of Proposed Reserved Forests (PRF) the mandatory provisions of Assam Forest Regulation, 1891 as embodied in the notification dated 23rd October, 1959, have not been complied with till date. As a result, of which the lawful right and claim of many people over the land of PRF remain unsettled till date and because of which the PRF also could not have been declared as the Reserved Forests.

In view of the above, during the course of survey and eviction from encroached forest land the above referred legal complicacies may kindly be taken into consideration.

Here, we would like to bring before your notice another kind of encroachment of PRF land in the district of Goalpara which can be termed as an "Administration Encroachment". Be it mentioned that when Goalpara Sub-division was elevated to a District in the year 1983, the District Civil Administration, ignoring the opposition of Forest Department, had allotted 100 of Bighas of PRF land to Government, Semi- Government and other Private institutions for instance, the Goalpara District Court Complex, Goalpara Sadar Thana Complex, Kendriya Vidhyalaya Complex, District Head Post Office Complex, Additional Circuit House Complex, Pratima Pandey Children Park Complex, Agia Village Indoor Stadium Complex, etc. etc.

Allotment of PRF land to some institution by District Civil Administration. Be it mentioned here that after the big earthquake of 1950 Goalpara District (then Sub-Division) was badly effected, almost one-half of land area of the Head Quarter Town Goalpara was eroded by the river Brahmaputra and as there was no Sarkari Khas Land nor there was sufficient patta land for acquisition in and around Goalpara town, so the Goalpara District Civil Administration

had no other option but to move to the PRF land.

Similarly, during the last 40 years 472 number of villages of Goalpara District were washed out by erosion of river Brahmaputra, as a result of which hundreds and thousands of people had become homeless and landless. Many of these people having found no alternative for their survival took shelter in the PRF land erecting shed over their head.

In a welfare state like India and under provisions of our Constitution every person has right to live his life. So prior to the eviction of the inhabitants from the forest land the issue of thier rehabilitation in alternative places is required necessary to be discussed and finalized with the Deputy Commissioner and proper Revenue Authorities, otherwise there would be human catastrophie and lakhs of people, we apprehend would be pushed to become environmental refugees and it would also adversely effect the Sustainable Development of the area.

মাননীয় সভাপিত মহোদয়, এই ক্ষেত্ৰত অসম চৰকাৰে কিছুদিন আগতে এটা কেবিনেট সিদ্ধান্ত লৈ তিনিচুকীয়া জিলাত ৩ টা PRF D-notify কৰি তাত revenue লৈ convert কৰি প্ৰায় ২০ হাজাৰ পৰিয়ালক পুনৰ সংস্থাপিত কৰাৰ কাৰণে সিদ্ধান্ত লৈছে। যিটো তাৰ পৰিস্থিতি আৰু ঠাই হিচাপে প্ৰয়োজন আছিল আৰু কেবিনেট সিদ্ধান্ত লৈছে তাৰ কাৰণে মই স্বাগতম জনাইছো আৰু আগতেও কৈছো, আজিও পুনৰবাৰ দোহাৰিছো যে হয় প্ৰয়োজনত এনেকুৱা সিদ্ধান্ত ল'ব লগা হৈছে।

গোৱালপাৰা জিলাতো ১৯৫৯ চনত যিটো PRF notify হ'ল, ১৯৫৯ চনৰ পিছত হাজাৰ হাজাৰ মানুহৰ ঘৰ-দূৰাৰ বানপানী উটুৱাই লৈ গ'ল, তাৰ ওচৰতে থকা বৰপেটা জিলা, বঙাইগাঁও জিলা, ধুবুৰী জিলা, মানকাছাৰ জিলা, এই জিলাসমূহৰো হাজাৰ হাজাৰ পৰিয়াল গৃহহীন হৈছে আৰু সেই মানুহবিলাক উপায়হীন হৈ নিজে নিজে তেওঁলোকে PRF মাটিত সংস্থাপিত হৈছে। যিহেতু ১৯৫৯ চনত PRF notify হ'ল, উপায়ুক্তক Settlement Officer হিচাপে দায়িত্ব দিয়া হৈছিল। উপায়ুক্তই DFO ক লগত লৈ ইয়াৰ ওপৰত তদন্ত কৰি land right কাৰ কি আছে, গোটেই সীমা ঠিক কৰিবলৈ কোৱা হৈছিল। যিহেতু সীমাও ঠিক কৰা নাছিল, গতিকে মানুহ বিলাকৰ হাতত কোনো option নো নাছিল, তেওঁলোকে উপায়বিহীন হৈ তাত বসবাস কৰিছিল। গতিকে মই মাননীয় ৰাজহ বিভাগৰ মন্ত্ৰী ডাঙৰীয়া, বন বিভাগৰ মন্ত্ৰী ডাঙৰীয়া, মাননীয় মুখ্যমন্ত্ৰী ডাঙৰীয়াক এই প্ৰস্তাৱৰ জৰিয়তে দাবী উত্থাপন কৰিছো, যে ঠিক তিনিচুকীয়াৰ নিচিনাকৈ, যেনেকৈ তাত ground reality যিটো আছিল, গোৱালপাৰা জিলাৰো যিটো ground reality, প্ৰকৃতৰ্থত যিখিনি বন বিভাগৰ মাটি আছে, হয়তো তাত কাৰো আপত্তি নাই। যিবিলাক genuine Indian citizen, realy errosion effected, realy landless, বহুদিনৰ পৰা তাত বসবাস কৰি আছে, সেইসকল মানুহক চৰকাৰৰ যিটো land policy আছে ২০১৯ চনৰ, এটা পৰিয়ালক বাসস্থানৰ বাবে আধা বিঘা মাটি, ৩ বিঘা মাটি খেতি বাতি কৰাৰ কাৰণে। যিহেতু land

policy ত এই provision টো আছে, গতিকে land policy আৰু বাস্তৱতাৰ প্ৰতি লক্ষ্য ৰাখি মানুহখিনি PRF মাটিখিনি D-notify কৰি তাক revenue লৈ convert কৰি, তাত বসবাস কৰা মানুহখিনিক settlement দিয়াৰ দাবীৰে মই মোৰ প্ৰস্তাৱৰ দাবী উত্থাপন কৰিলো।
মাননীয় সভাপতি : ধন্যবাদ। মাননীয় মন্ত্ৰী।

শ্ৰীচন্দ্ৰমোহন পাটোৱাৰী, (সংসদীয় পৰিক্ৰমা বিভাগৰ মন্ত্ৰী) : মাননীয় সভাপতি মহোদয়, আজি সদনত মাননীয় সদস্য শ্ৰী আব্দুৰ ৰশিদ মণ্ডল ডাঙৰীয়াই যিটো প্ৰস্তাৱ আনিছে, এই প্ৰস্তাৱ মৰ্মে তেখেতে কৈছে যে আমাৰ এখন প্ৰস্তাৱিত Reserve Forest, সেইখন D-reserve কৰিব লাগে।

মাননীয় সভাপতি মহোদয়, অসমত এতিয়ালৈকে ১৩০ খন PRF আছে আৰু সদস্যগৰাকীয়ে যিখন PRF ৰ কথা কৈছে, সেই PRF খন ১৯৫৯ চনত RF লৈ convert কৰাৰ বাবে propose কৰা হৈছিল। সেই হিচাপত RF কৰাৰ কাৰণে যিখিনি ব্যৱস্থা ল'ব লাগিছিল, ইমান দিনে লোৱা হোৱা নাছিল। আমাৰ মাননীয় মুখ্যমন্ত্ৰী ড॰ হিমন্ত বিশ্ব শৰ্মা ডাঙৰীয়াই শাসনত অহাৰ পিছত, তেখেতে বিচাৰিছে যে অসমৰ green coverage টো বাঢ়িব লাগে আৰু green coverage টো বাঢ়িব লাগিলে, আমাৰ যিবিলাক PRF আছে, সেইখিনি RF কৰিব লাগে। গতিকে মুঠ ১৩০ খন PRF ৰ ভিতৰত আপুনি যিখন PRF ৰ কথা উল্লেখ কৰিছে, সেইখনো আছে।

শ্ৰী আব্দুৰ ৰশিদ মণ্ডল, (পশ্চিম গোৱালপাৰা) : মাননীয় মন্ত্ৰী মহোদয়, যদিও notice ত এখন আছিল, মই উত্থাপনৰ সময়ত এইটো শুধৰণী কৰি কৈছিলো যে ২৩ অক্টোবৰ, ১৯৫৯ চনত যি ১১ টা PRF ৰ কথা অনা হৈছে, মই এই ১১ টা PRF ৰেই কথা উত্থাপন কৰিব খুজিছো।

শ্ৰীচন্দ্ৰমোহন পাটোৱাৰী, (সংসদীয় পৰিক্ৰমা বিভাগৰ মন্ত্ৰী) : যিমান কেইখন থাকিলেও মুঠ PRF অসমত আছে ১৩০ খন, আপোনাৰ ১১খনো ইয়াৰ ভিতৰতে আছে। গতিকে ১৩০ খন PRF ৰ ভিতৰত ১০৩ খন RF কৰা কাৰণে আমি প্ৰস্তাৱ লৈছো আৰু প্ৰস্তাৱটো লৈ ২২-১১-২০২৪ তাৰিখে Forest Settlement Officer নিযুক্ত কৰা হৈছে। মানুহৰ যিবোৰ বিভিন্ন ধৰণৰ ওজৰ আপত্তি আছে, যিখিনি মানুহক notice দিয়া হৈছিল, সেই notice মতে reserve forest কৰাৰ কাৰণে মানুহবিলাকৰ লগত কথাখিনি পতা হৈছে আৰু কথাখিনি পাতি আমি জানিবলৈ পাৰিছো যে ৰংজুলি আঞ্চলিক বন বিষয়া কাৰ্যালয়ৰ অধিনস্থ, গাঠিয়াপাৰা forest, তাত ৪০৪ হেক্টৰ মাটি আছে, তাত ৬ শতাংশ মান বে-দখলত আছে।

গতিকে আমি সিদ্ধান্ত লৈছো যে ১৩০ খন PRF ৰ ভিতৰত ১০৩ খন RF নিশ্চয়কৈ কৰিম আৰু সেই সম্পৰ্কত মই মাজতে সমগ্ৰ অসমৰ জিলা আয়ুক্তৰ কাৰ্যালয়লৈ গৈ জিলা আয়ুক্ত, DFO আৰু বন বিভাগৰ যিজন Settlement Officer (ADC) এজন থাকে, তেওঁলোকৰ লগত এটা দীঘলিয়া আলোচনা কৰিছিলো। তাত মই মাননীয় বিধায়ক সকলকো উপস্থিত থাকিবলৈ অনুৰোধ জনাইছিলো কিন্তু বহুত ঠাইৰ বিধায়ক তাত উপস্থিত নাথাকিল। যি কি নহওঁক আমাৰ ১৩০ খন TRF ৰ ভিতৰত আমি ১০৩ খন ৰিজাৰ্ভ ফৰেষ্ট কৰিলো, এইটো আমাৰ সিদ্ধান্ত। গতিকে আপুনি যিটো প্ৰস্তাৱ আজি ইয়াত আনিছে যে এই প্ৰস্তাৱটো এইখনত ৪০৪ এক্টত থকা গাঠিয়াপাৰা যিখন ফৰেষ্ট যিখন TRF আছে সেইখনো আমি ৰিজাৰ্ভ ফৰেষ্ট কৰিম। Reserve Forest যিহেতুকে আমি কৰিম গতিকে এইটোত আপুনি যিটো প্ৰস্তাৱ আনিছে মই প্ৰস্তাৱটো আপোনাক উঠাই লবলৈ অনুৰোধ জনাম। আৰু মই এটা কথা সকলোকে কম আজি পৃথিৱীত

ডাঙৰ সমস্যা দুটা আছে। এটা হ'ল **Climate change** আৰু এটা **Global Warming**. এই দুটা পৃথিৱীৰ আটাইতকৈ ডাঙৰ সমস্যা। কৰ'ণা মহামাৰি আহিল গ'ল, সেইটো ডাঙৰ কথা নহয়। আহিল গ'ল ডাক্তৰে চিকিৎসা কৰিলে। কিন্তু যিটো আমাৰ **Climate change** আৰু **Global Warming** সেইটোৱে আজিৰ দিনটোত পৃথিৱী খনত বহুত ডাঙৰ সমস্যা সৃষ্টি কৰিছে। সৃষ্টি কৰাৰ কাৰণে এতিয়া যিটো **Ozone Hole** হৈছে, **Ozone** ৰ লেয়াৰত আমাৰ এ চি ৰ পৰা যিটো কাৰ্বণ নিৰ্গত হয় তাৰ ফলত তাৰ কাৰণে এই **Ozone** লেয়াৰত এফেক্ট পৰিছে। আৰু **Ozone** লেয়াৰত আপোনালোকে শুনি আচৰিত হ'ব যে এই হোলটো কিমান ডাঙৰ হৈছে জানে, সেই হোলটো হৈছে প্ৰায় ২২ মিলিয়ন স্কুৱাৰ কি.মিটাৰ। ভাৰত খনৰ গোটেই মাটিৰ কালি ৩১ মিলিয়ন স্কুৱাৰ কি.মিটাৰ। গতিকে ভাৰতবৰ্ষ খন যিমান ডাঙৰ সিমান ডাঙৰ **Ozone** ত এটা হোল হৈছে ২২ মিলিয়ন স্কুৱাৰ কি.মিটাৰ সেই হোলটো। গতিকে ২০২৪ চনৰ ভিতৰত এই নিৰ্গত হোৱা কাৰ্বণ সম্পূৰ্ণ বন্ধ কৰিব লাগিব। এ চি বা যি বিলাকৰ পৰা হয় এই গেছ এই বিলাক গেছ সম্পূৰ্ণ ২০৪০ চনৰ ভিতৰত ভাৰত চৰকাৰে সিদ্ধান্ত লৈছে বন্ধ কৰিব। পৃথিৱীয়ে সিদ্ধান্ত লৈছে। গতিকে আজিৰ দিনটোত আমি সকলোৱে মাননীয় বিধায়ক সকল যে আমাৰ কিছুমান মানুহ আপোনাৰ সমষ্টিত আছে এই তেখেত সকলে আপোনাক কব আপুনিও তেখেত সকলৰ হৈ ইয়াত কব কিন্তু আমি মনেৰে অন্তৰৰে এইটো কথা ভাবিব লাগে যে আমাৰ ভৱিষ্যৎ, আমিটো বেছিদিন নাথাকো জীয়াই, কিন্তু আমাৰ যিসকল ভৱিষ্যৎ প্ৰজন্ম আছে সেই তেওঁলোকে যাতে এই **Global Warming** ৰ ভিত্তিম নহয়। তেওঁলোকে যাতে ক্লাইমেট চেঞ্জৰ ভিত্তিম নহয়। তেওঁলোকৰ যাতে ভৱিষ্যৎ তেনেকুৱা নহয় যে স্কুলত যাওঁতে স্কুলবেগটোৰ ঠাইত এটা অক্সিজেন চিলিণ্ডাৰ লৈ আগবাঢ়ি যাব লাগে, সেইটো ভৱিষ্যৎ যাতে নহয় গতিকে তাৰ কাৰণে আমি সকলোৰে এটা কৰ্তব্য আছে যে **Make our Climate green**. আমি অক্সিজেন ইয়াতে তৈয়াৰ কৰিব লাগিব। আৰু অক্সিজেন তৈয়াৰ কৰাৰ কাৰণে পৃথিৱীৰ যিবিলাক ডাঙৰ ডাঙৰ দেশ আছে জাৰ্মানী হুণ্ডক, ফ্ৰান্স হুণ্ডক তেওঁলোকৰ গছ ৰোপনৰ অসুবিধা আছে, আমাৰ অসম চৰকাৰকে কৈছে যে আমাৰ হৈ গছ তোমালোকে ৰুই দিয়া। আমাৰ এই ক্ষেত্ৰত এটা প্ৰজেক্ট আছে। গতিকে তেখেত সকলে কৈছে যে আমাৰ হৈ তোমালোকে গছ ৰুই দিয়া আমি পইচা দিম। তেওঁলোকে পৃথিৱীৰ অন্যান্য দেশ সমূহত য'ত গছ ৰোপনৰ ব্যৱস্থা আছে, তেওঁলোক ধনী দেশ বোৰকো পইচা দিছে যে গছ ৰোৱা। যিহেতুকে গছে কাৰ্বনডাই অক্সাইডটো গ্ৰহণ কৰিব আমি কাৰ্বনডাই অক্সাইডটো এৰি দিও, গছে অক্সিজেন এৰি দিব সেইটো আমি গ্ৰহণ কৰো। ভাত নোখোৱাকৈ ২০ দিন এটা মানুহে জীয়াই থাকিব পাৰে। কিন্তু অক্সিজেন নোহোৱাকৈ ২ মিনিটো এটা মানুহে জীয়াই থাকিব নোৱাৰে। গতিকে গছে অক্সিজেন এৰি দিয়ে আমি গ্ৰহণ কৰো আৰু আমি জীয়াই থাকো। আমি কাৰ্বনডাই অক্সাইড এৰি দিও গছে খাই গছ জীয়াই থাকে। গতিকে কাৰ্বনডাই অক্সাইড যিটো আজি **surplus** হৈ গৈছে যাৰ ফলত আজি **Ozone** লেয়াৰত এফেক্ট কৰিছে, এই কথা খিনি আমি সকলোৱে ভালকৈ গুৰুত্ব সহকাৰে মাননীয় সদস্য সকলক মই অনুৰোধ কৰিছো বিবেচনা কৰিব লাগে। গতিকে আপুনি যিটো প্ৰশ্ন আনিছে আপোনাৰ সমষ্টিৰ কথা আছে। আপোনাৰ জিলাৰ কথা আছে, আপোনাক মানুহে কৈছে, ক'বই আপোনালোকক মানুহে। আপুনি ইয়াত কথাখিনি উত্তৰণ কৰিছে সেইটোও ঠিক কৰিছে, কিন্তু আমি মনেৰে ভাবিব লাগিব যে **we must make the planet green**. সেইটো আমি সকলোৱে ভাবিব লাগিব। আজি **ozone layer**ত যিটো **Hole** হৈছে এই হোলটো বন্ধ কৰিব লাগিব। নহ'লে তাৰ পৰা **ultra-violet rays** আহি

আমাৰ human community ধ্বংস কৰি দিব। অকল human community যেনহয় প্ৰকৃতিৰ ওপৰতো প্ৰভাৱ পৰিব। বিভিন্ন ঠাইত প্ৰভাৱ পৰিব। গতিকে এই কাৰণে আমি সকলোৰে য়ে Reserve Forest কৰিব লৈছে TRF ৰ পৰা, এইটো আমি সকলোৰে সহযোগ বিচাৰিছো। মই খুবজোৰকৈ কথাতো কোৱা নাই যে আপুনি কলেও আমি নামানো আমি কৰিমেই, মই সেইটো কথা কোৱা নাই। কিন্তু এইটো কৰা হ'ব। এইখন বিৰ্জাভ ফৰেষ্ট হ'ব। আৰু ১১ খন যি বাকী আছে সেইকেইখনো কৰা হ'ব। গতিকে বিৰ্জাভ ফৰেষ্ট কৰা হ'ব সেইটোত কোনো compromise নহ'ব। গতিকে এইটোত আপোনাৰ পৰা সহায় বিচাৰিছো। আপুনি বুলিয়ে নহয় সদনৰ সকলো সদস্যৰ পৰা বিচাৰিছো 'To make Assam green. To make the planet green. To control this Global Warming কাৰণ Global Warming ৰ ফলত আজি 1 degree বাঢ়িছে, যদি 1 degree বঢ়াৰ ফলত আজি Global Warming ত এনেকুৱা এটা অৱস্থা হৈছে যে Ozone layer ত Hole হৈ গৈছে। কিন্তু এইটো যদি 1.5 degree লৈ বাঢ়ে তেতিয়া হলে সকলো glacier বোৰ গলি যাব। আৰু glacierৰ পানী বোৰ তললৈ নামি আহিব। সাগৰৰ কাষত যি বোৰ দেশ আছে সেইবোৰ পানীৰ তলত গুচি যাব। আজি এক ডিগ্ৰীতে এই অৱস্থা হৈছে। সেইটো কৰিব হলে আমি গছ বোৰ লাগিব। পৃথিৱী খন বচাব হলে আমি পৃথিৱীখন গ্ৰীণ কৰিব লাগিব। গতিকে এইটোত আমি সহযোগীতা বিচাৰিছো আৰু আপোনাক প্ৰস্তাৱটো উঠাই লবলৈ অনুৰোধ কৰিছো। কাৰণ আপোনাৰ কথাতো সমষ্টিৰ মানুহেও কৈছে, জিলাৰ মানুহেও কৈছে, গতিকে আপুনিটো এইটো হাউচত আনিবই লাগিব আপুনি আনিলেও মানুহে কব পাৰিব যে মই আনিছিলো কিন্তু মন্ত্ৰী গৰাকী ভাল নহয় নামানিলে কথাতো, কৈ দিব মানুহক তেনেকৈ। কিন্তু আপুনি প্ৰস্তাৱটো উঠাই লওঁক।

মাননীয় উপাধ্যক্ষ : ধন্যবাদ।

শ্ৰীশ্বেৰমান আলী আহমেদ (বাঘবৰ) : মাননীয় উপাধ্যক্ষ মহোদয়, মই এষাৰ কথা এড কৰিব খুজিছো, মাননীয় মন্ত্ৰী মহোদয়ে ফৰেষ্ট ধ্বংস হোৱাৰ ফলত যিখিনি বিষয়ে কৈছে সেইটো ঠিকেই আছে। কিন্তু মই কব খোজো মাননীয় মন্ত্ৰী গৰাকী বন বিভাগৰো মন্ত্ৰী হয়। বৰ্তমান existing forest খিনিক properly maintain কৰা হৈছেনে নাই? There has been indiscriminate felling across the State. আৰু মন্ত্ৰী মহোদয়ে জানিব ১৯৮৬ চনৰ পৰা অসমত felling হোৱা নাই ৪০ বছৰ। Still the widely growing stock is poor. The growing stock is poor because বাহিৰৰ ফালে ফৰেষ্টত গছ আছে কিন্তু ভিতৰত গছ নাই। গতিকে আমাৰ existing forest খিনিত indiscriminate felling বন্ধ কৰি ৰখাৰ ওপৰত বেছি গুৰুত্ব দিব লাগে। নতুনকৈ বনালেও তাত গছ পুলি ৰাখিবও নোৱাৰিলে। What is the use? Please give importance on maintaining the existing forest.

মাননীয় উপাধ্যক্ষ : এক পৈৰ মা কি নাম, এটা প্ৰশ্ন আছিল মাকৰ নামত এটা গছ পুলি ৰোৱা আপুনি তেতিয়া গছপুলি ৰুইছিল নে?

শ্ৰীশ্বেৰমান আলী আহমেদ (বাঘবৰ) : এনে চো বাজী কৰি বহুত কাম কৰিব পাৰি। কিন্তু আন্তৰিকতাৰে কৰিব লাগিব।

মাননীয় উপাধ্যক্ষ : আপুনিতো বন বিভাগত কাম কৰিছিল। আপোনাৰো দায়িত্ব আছে।

শ্ৰীশ্বেৰমান আলী আহমেদ (বাঘবৰ) : অনুগ্ৰহ কৰি মই এটা কব বিচাৰিছো, যিহেতু আপুনি

কথাটো উঠালে আপোনাৰ forestৰ plantationৰ ceiling টো আজিলৈ উঠাই দিয়া নাই, ceiling থাকিব নালাগে। জংঘলত পুলি বোৱা এটা নিৰ্দিষ্ট সময় আছে, weeding কৰাৰ এটা সময় আছে। তাত যদি ceilingৰ ওপৰত বহি থাকিব লাগে যে চিলিং কেতিয়া হ'ব plantation will not be successful.

মাননীয় উপাধ্যক্ষ : ইয়াত আৰু কি চিলিংৰ কথা আহিল।

শ্ৰীশ্বেৰমান আলী আহমেদ (বাঘবৰ) : এইখিনি এপ্ৰিলত লগাব লাগে আপোনালোকে ডিচেম্বৰত লগাই।

মাননীয় উপাধ্যক্ষ : মাননীয় সদস্য।

শ্ৰীচন্দ্ৰমোহন পাটোৱাৰী, মন্ত্রী : উপাধ্যক্ষ মহোদয়, তেখেতে ফৰেষ্টৰ বিষয়ে জানে, যিহেতুকে আগতে ফৰেষ্টত কাম কৰিছিল। কিন্তু এই যে চিলিংৰ কথা যিটো আছে এই বছৰৰ পৰা চিলিং ফ্ৰি হৈ যাব। দ্বিতীয়তে ফৰেষ্টৰ ভিতৰত আপোনালোকে জানে যে অসমত খুব ষ্ট্ৰিকলি আমি মেইনটেইন কৰিছো যে ফৰেষ্টৰ ভিতৰৰ কাঠ যাতে কোনেও কাটিব নোৱাৰে বা নিব নোৱাৰে মই নিজে মন্ত্রী হিচাপে কৈছো। মাননীয় উপাধ্যক্ষ মহোদয়, অমৃত বৃক্ষ মিশ্যনত আমি যোৱা দুটা বছৰত ৫ কোটি গছ ৰুইছো। ফৰেষ্ট ডিপাৰ্টমেণ্টৰ ইতিহাসত নাই ছয় কোটি গছ ফৰেষ্ট ডিপাৰ্টমেণ্টে ৰোপন কৰাটো, অধ্যক্ষ ডাঙৰীয়া এইটো হৈ গৈছে।

শ্ৰীশ্বেৰমান আলী আহমেদ, বাঘবৰ : উপাধ্যক্ষ ডাঙৰীয়া, যিমান গছ ৰোপন নকৰক, মৰ্টেলিটি কিমান সেইটোহে ইম্পৰ্টেণ্ট।

(.....সদনত হুলস্থূল.....)

মাননীয় উপাধ্যক্ষ : প্লিজ..... শুনক। চাইলেন্স প্লিজ। শ্বেৰমান আলী ডাঙৰীয়া বহক। নেক্সট আপোনাৰ আছে ... বহক।

শ্ৰী আব্দুৰ ৰশিদ মণ্ডল, (গোৱালপাৰা, পশ্চিম) উপাধ্যক্ষ ডাঙৰীয়া, মই মাননীয় মন্ত্রী মহোদয়ৰ প্ৰশ্নোত্তৰত একমত হ'ব পৰা নাই। কাৰণ গোৱালপাৰা জিলাত প্ৰথমতে কৈ লৈছো যে, যদিও নটিচত এটা নটিফিকেশ্যন নাম্বাৰ কৈছিলো - পিচত সেইটো মই শুদ্ধ কৰি - ইয়াৰ ওপৰত এই কেইটা কথা কৈছো। ৫৯ ত হোৱা নটিফিকেশ্যন-জইন্ট চাৰ্ভে এতিয়াও হৈ আছে। ১৯৫৯ ৰ পৰা ধৰক যদি ২০১৬ তে ধৰা যায়, ২০১৬ চনলৈ কোনো নোটিফিকেশ্যন হোৱা নাই। মোৰ তাতো কাগজ আছে - ২০১৬ চনত তেতিয়াৰ ডি এফ অ' -ডিষ্ট্ৰিক্টৰ সীমা বিচাৰি ডি.চি লৈ চিঠি লিখে তেতিয়াহে ডি.চি.য়ে ইনিচিয়েট কৰে। ৫৯ চনৰ পৰা ২০১৬ চনলৈকে-ইমান বছৰ গোৱালপাৰাৰ যিটো ভৌগোলিক পৰিচয়, ভৌগোলিক অৱস্থান, গৰাখহনীয়া ৪০-৪৫ বছৰ ধৰি, গৰাখহনীয়াই জিলাখনৰ কিমান ক্ষতি কৰিছে। ক্ষতিগ্ৰস্ত মানুহখিনি নিশ্চয় ওচৰৰ কোনোবা মাটি থকা খালি ঠাইত যাব। গোৱালপাৰাৰ এডিশ্যনেল চাৰ্কিট হাউচত নিশ্চয় আপোনালোকে গৈছে, এইটো - সদৰ থানা, কেন্দ্ৰীয় বিদ্যালয় পি আৰ এফ এৰিয়াত আছে। ডিষ্ট্ৰিক্ট কোৰ্ট কমপ্লেক্স পি আৰ এফ এৰিয়াত আছে। এনেকুৱা য'ত প্ৰশাসনৰ হাততে মাটি নাছিল। প্ৰশাসনিক কাৰ্য্যালয় নিৰ্মাণ কৰাৰ কাৰণে প্ৰশাসনৰ হাততো তেনে মাটি নাই। সব পি আৰ এফ প্ৰপোজড কৰা আছে। গতিকে সাধাৰণ নাগৰিকৰ তাতো মাটি নাই। য'ত খালী ঠাই পাইছে তেওঁলোকে বসবাস কৰিছে আৰু এনেকুৱাও নহয় যে বন ধ্বংস কৰিছে। বনাঞ্চলখিনি ৰিজাৰ্ভ ফৰেষ্ট হৈ যাওঁক, কনভাৰ্ট হৈ যাওঁক কাৰো আপত্তি নাই। য'ত খালী ঠাই আছে মানুহে বসবাস নকৰা সেইখিনিও লৈ লওঁক। কিন্তু যিখিনি ঠাইত মানুহখিনি অলৰেডি বসবাস কৰিছে, বা প্ৰশাসনে য'ত প্ৰশাসনিক কাৰ্য্যালয়

স্থাপন কৰিছে - মই অকল নাগৰিক বুলি কোৱা নাই । এতিয়া আমি এডিশ্যনেল চাৰ্কিট হাউচ বা কোৰ্ট বিল্ডিঙটো ভাঙি দিম নেকি ? গতিকে এই গোটেইখিনি কথাৰ যিহেতু আমি প্ৰিছিডেণ্ট আমি এটা পাইছো । দেখা গৈছে যে - তিনিচুকীয়া জিলাত এনেকুৱা এটা পৰিস্থিতিত কেবিনেটে সিদ্ধান্ত লৈছে । তাত ২০ হাজাৰ, ইয়াত ২০ হাজাৰ নহয় ছাৰ, যে গোৱালপাৰা জিলাত ৫০ হাজাৰতকৈ বেছি হ'ব.....

(.....সদনত হুলস্থূল.....)

শ্ৰীচন্দ্ৰমোহন পাটোৱাৰী, মন্ত্ৰী, সংসদীয় পৰিক্ৰমা ইত্যাদি : মাননীয় উপাধ্যক্ষ মহোদয়, মই এটা কথা কওঁ - তিনিচুকীয়া জিলাৰ কথাটো গোৱালপাৰা জিলাৰ লগত আনিব নালাগে । কাৰণ তিনিচুকীয়া জিলাত আমি যিমান জেনেৰেল মাটি কৰি দিলো সেইখিনি কিয় কৰিলো ? সেইখনো আৰ এফ হৈ গ'লহেঁতেন । সেইকিনি জেনেৰেল কৰাৰ কাৰণ আহোম স্বৰ্গদেউ চুকাফা আহি, সেই পাহাৰখন যিখন ৰিজাৰ্ড ফৰেষ্ট কৰাৰ কথা আছিল, প্ৰথমে আহি তাত জিৰণি লৈছিল - মই নিজেও গৈছো তালৈ - তাত তেওঁৰ কৃতি - চিহ্নখিনিও মজুত আছে । য'ত অসমৰ ঐতিহ্য জড়িত আছে গতিকে আপুনি যদি ভাবে এই কাৰণে গোৱালপাৰাতো ৰিজাৰ্ড কৰিব লাগে । যদি কিবা ঐতিহাসিক কথা থাকিল হেঁতেন তেতিয়াহ'লে কথাটো বেলেগ আছিল, কথাটো বিবেচনাত আহিলহেঁতেন, তাততো তেনেকুৱা কোনো ঐতিহাসিক কথা নাই । আপোনাৰ যুক্তি হ'ল যে - গৰাখহনীয়া হৈছে - মানুহ ক'ত যাব গতিকে ফৰেষ্টতে বহক । সেইটোতো এটা কথা হ'ব নোৱাৰে । গতিকে কথাটো হৈছে কি, মাত্ৰ ৬ পাৰ্চেণ্ট তাতে বেদখল আছে, যিখন ফৰেষ্টৰ কথা আপুনি কৈছে । মই বিনম্ৰতাৰে কৈছো যে, আমি আমাৰ ফৰেষ্ট ৰক্ষা কৰিব লাগিব । তিনিচুকীয়াৰ কথাটোৰ প্ৰসঙ্গ ইয়াত নানিব । গতিকে এই কাৰণে আপোনাক মই অনুৰোধ কৰিম যে, আপোনাক মই আগতো কৈছো যে, আপুনি বিষয়টো আনিছে, আপোনাৰ মানুহখিনিৰ কথাটো আনিছে আৰু এটা কথা আমি ইমান অমানৱীয়তা নহয়, যাৰ মাটি নাই আমি তেওঁলোকক কৰবাত ব্যৱস্থা কৰি দিম নিশ্চয় । যদি কাৰোবাৰ মাটি আছে আৰু তেও তাতে গৈ বহি আছে সেইটো হ'ব নোৱাৰে নহয় । যাৰ মাটি নাই তেওঁলোকে সংস্থাপন পাবই ক'বাত হলেও, কিন্তু যাৰ মাটি বেলেগত আছে, সুবিধা পাই ইয়াত আহি দখল কৰি ল'ব সেইটো কিন্তু নহ'ব । সেই কাৰণে অধ্যক্ষ মহোদয়, আমাৰ গৰুখুঁটিত যিটো কথা হ'ল দৰং জিলাত, মাটি বেলেগতো আছে আৰু তাতেও দখল আছে । ঠিক তেনেধৰণে বিভিন্ন ঠাইতো তেনেকুৱাই অৱস্থা হৈছে । যেতিয়া আমি কাজিৰঙাত এডিকশ্যন আৰম্ভ কৰিলো সেইটোতো বহু ডাঙৰ এডিকশ্যন হৈছে । লাওখোৱা অভয়াৰণ্যত এডিকশ্যন হোৱাৰ পিচত ক'লে মানুহখিনি ক'লে যাব, কিন্তু তেওঁলোকৰ বহুতৰে মাটি- নিজৰ ঘৰ দুৱাৰ আছে গতিকে তেওঁলোকে তালৈ গুছি যাব । গতিকে প্ৰশ্নটো এনেকুৱা হ'ব নালাগে যে কাৰোবাৰ ঘৰ আছে কিন্তু ফৰেষ্টৰ মাটি খালি আছে গতিকে তাত দখল কৰি থাকিম - এইটো মানসিকতা হ'ব নালাগে ।

মাননীয় উপাধ্যক্ষ : আপুনি উইড্ৰ' কৰিবনে ?

শ্ৰী আব্দুৰ ৰশিদ মণ্ডল, (গোৱালপাৰা, পশ্চিম) চাৰ, এইটো উইড্ৰ' কৰিব নোৱাৰিম ।

মাননীয় উপাধ্যক্ষ : মাননীয় সদস্য শ্ৰীআব্দুৰ ৰছিদ মণ্ডল ডাঙৰীয়াই উত্থাপন কৰা সংকল্প প্ৰস্তাৱটো গৃহীত কৰাৰ বাবে সদনৰ সন্মতি আছেনে ? যি সকল সদস্য সদস্যই সপক্ষে আছে কওক 'হয়', যিসকলে বিপক্ষে আছে কওক 'নহয়' । মই ভাবো 'নহয়'ৰ সপক্ষে, 'নহয়'ৰ সপক্ষে, 'নহয়'ৰ সপক্ষে । প্ৰস্তাৱটো নাকচ কৰা হ'ল । এতিয়া কাৰ্য্যসূচী নং-৯ আণ্ডাৰ ৰুল ১১৫ শ্ৰীআব্দুল

বাতিন খণ্ডকাৰ ।

শ্ৰীআব্দুল বাতিন খণ্ডকাৰ, অভয়াপুৰী উত্তৰ ঃ ৰুল ১১৫ ৰ অধীনত এটা সংকল্প প্ৰস্তাৱ উত্থাপন কৰাৰ সুযোগ দিয়াৰ বাবে মই মাননীয় উপাধ্যক্ষ মহোদয়ক ধন্যবাদ জনাইছোঁ । প্ৰস্তাৱটো এনেধৰণৰ আছিল । “এই সদনে অসমত নদী খহনীয়াত ক্ষতিগ্ৰস্ত পৰিয়ালসমূহক পুনৰ্বাসন আৰু পুনঃসংস্থাপনৰ বাবে এখন বিধেয়ক আনিবলৈ চৰকাৰক আহ্বান জনাইছোঁ । মাননীয় উপাধ্যক্ষ মহোদয়, এই প্ৰস্তাৱৰ সপক্ষে দুআষাৰ কথা উপস্থাপন কৰিব বিচাৰিছোঁ । আমাৰ ৰাজ্যখন বানপানী আৰু গৰাখহনীয়াত আক্ৰান্ত । এই কথা আমি সকলোৱে জানো । বানৰ ক্ষেত্ৰত ৰাষ্ট্ৰীয় বান আয়োগৰ ৰিপোৰ্টমতে আমাৰ ৰাজ্যখনত প্ৰায় ৪০ শতাংশ ভূমি বানপানীৰ দ্বাৰা আক্ৰান্ত হয় । এই ৪০ শতাংশতো গোটেই ভাৰতবৰ্ষৰ এভাৰজে হিচাপে চাবলৈ গ'লে মাত্ৰ ১০ শতাংশহে হয় । অৰ্থাৎ তাৰ তুলনাত চাৰিগুন বানপানী বেছি হয় । বানপানীৰ লগত গৰাখহনীয়াৰ সম্পৰ্ক আছে । অসমৰ নদীতহে গৰাখহনীয়াৰ বেছি হয় । বেলেগ ৰাজ্যত সাগৰৰ উপকূলতহে কিছু গৰাখহনীয়াৰ হয় গতিকে এই গৰাখহনীয়াৰ সমস্যাটো অসমত ইমানেই ভয়াৱহ যে ৪.২৭ লাখ হেক্টৰ ভূমি ইতিমধ্যে নদীৰ বুকুত জাহ গৈছে । তাৰ মানে গৰাখহনীয়াই ভূমি সম্পদত ৭.৫৩ শতাংশ ক্ষতিগ্ৰস্ত কৰে । প্ৰতিবছৰে বান আয়োগৰ অধ্যয়নৰ মতে ৮ হেক্টৰকৈ ভূমি নৈৰ বুকুত জাহ গৈছে । এই মাটি জাহ যোৱাৰ ফলত কিছু সংখ্যক মানুহ ভূমিহীন হৈছে , কিমান মানুহ ভূমিহীন হৈছে এই কথাখিনি ৰেকৰ্ড আছে । ব্ৰহ্মপুত্ৰ বোৰ্ডৰ ফালৰ পৰা report দিয়া হৈছে । ব্ৰহ্মপুত্ৰ বোৰ্ডৰ report মতে ১৯৫০ চনৰ পৰা বৰ্তমানলৈকে ৰাজ্যখনত ৪ হাজাৰখন গাওঁ হয় আংশিক ভাৱে নহ'লে সম্পূৰ্ণভাৱে নদীৰ বুকুত জাহ গৈছে । ইয়াৰ এক হাজাৰখন গাওঁ একেবাৰে মানচিত্ৰৰ পৰা বিলুপ্ত হৈছে আৰু আমি ইয়াৰ পৰা অনুমান কৰিব পাৰো যে অতি কমেও ৩০ ৰ পৰা ৪০ লাখমান মানুহ ইতিমধ্যে গৰাখহনীয়াত displace হৈছে । এইখিনি তথ্যৰ ভিত্তিত আমি ক'ব খুজিছোঁ । তথ্য তেনেকৈ কওঁ । ঠিক তেনেকৈ আমি বিধায়ক হিচাপে নিৰ্বাচিত হোৱাৰ পিছত মোৰ সমষ্টিত দেখা পাও আইনদী, মানাহ নদী, চম্পাৱতী, ব্ৰহ্মপুত্ৰ নদী আমাৰ প্ৰায়বোৰ অঞ্চলত গড়াখহনীয়াত displacement হয়, ক্ষতিগ্ৰস্ত হয় । ইয়াত কেৱল এটা জনগোষ্ঠীৰ মানুহৰ এনেকুৱা হৈ আছে । ৰাজবংশী, বড়ো মানুহ অনুসূচীত জাতিৰ মানুহ আমাৰ মুছলমান সম্প্ৰদায়ৰ মানুহ সকলো জাতি-জনগোষ্ঠীৰ মানুহ এই গৰাখহনীয়াৰ ফলত ক্ষতিগ্ৰস্ত হৈ আশ্ৰয়হীন হৈ পৰে । মোৰ সমষ্টিৰ ভিত্তিত যদি অলপ ক'ব খোজো, তেনেহ'লে আইনদীৰ গৰাখহনীয়াত হাপাচৰা, চক্ৰভূন, ভান্দাৰা, ভালাৰপেৰ, বাজবাৰী, তেণ্টপুৰ, হালধীবাৰী, কাচাৰপিতি অন্তচপুৰ, হলাগছা, ঘোৰামাৰা, ভাৰালীপাৰা, তুদ্ৰখোৱা, মিৰেশ্বৰ, দুবাচুৰি, লটিবাৰী, বৰঝাৰ আদি গাওঁত প্ৰতি বছৰে ভালেসংখ্যক পৰিয়ালে নিজৰ ঘৰ-বাৰী হেৰুৱাই আহিছে । ঠিক তেনেকৈ মানাহ নদীৰ কাৰণে আমাৰ ভান্দাৰা, বাজবাৰী, গোনমিডিনা, বাঙলাপাৰা, নাম্বাৰপাৰা, গোলাপাৰা, মাত্ৰাগোলা, ভালেশ্বৰ, তাৰিগোলা, বৰৈশালা আদি গাওঁত কিছুসংখ্যক পৰিয়ালে আশ্ৰয়হীন হৈ পৰে গৰাখহনীয়াৰ ফলত । তেনেকৈ চম্পাৱতী নদীখনো আছে । নতুনকৈ চিজনগ্ৰাম সমষ্টিত অন্তৰ্ভুক্ত কৰা হৈছে । ঔড়ুবি GP ত কেইবাখনো গাওঁ চম্পাৱতী নদীৰ গৰাখহনীয়াৰ ফলত প্ৰতি বছৰে ২০ ঘৰমান মানুহ আশ্ৰয়হীন হৈ পৰে । ঠিক তেনেকৈ ব্ৰহ্মপুত্ৰ নদীৰ কাৰণে মলয়গ্ৰাহ, যোগীগোপা, ঔড়ুবি, পূৰ মাজেৰালগ্ৰাহ আৰু পশ্চিম মাজেৰালগ্ৰাহ আজি গাওঁ পঞ্চায়তত প্ৰতিবছৰে গৰাখহনীয়া সংগঠিত হয় । এতিয়া গৰাখহনীয়াৰ এনেকুৱা ভয়াবহতা যে ৰাজ্যখনৰ লগতে মোৰ সমষ্টিত প্ৰতিবছৰে বহু সংখ্যক পৰিয়ালৰ ঘৰ-বাৰী বিচ্ছিন্ন হৈ যায় আৰু আশ্ৰয়হীন হৈ পৰে । গৰাখহনীয়াৰ ফলত যিসকল

নাগৰিকক যি মৌলিক অধিকাৰ দিছে, সেই মৌলিক অধিকাৰখিনি ৰক্ষা কৰাৰ ক্ষেত্ৰত চৰকাৰে যথেষ্টখিনি সহায় কৰিব লাগে। মাননীয় উপাধ্যক্ষ ডাঙৰীয়া, আমি সকলোৱে এই বিধান সভাত মাননীয় মুখ্যমন্ত্ৰী ডাঙৰীয়াৰ পৰা আৰম্ভ কৰি মাননীয় অধ্যক্ষ, মাননীয় উপাধ্যক্ষ আপোনালোককে ধৰি ১২৬ জন বিধায়কে অসমত বানপানীৰ ফলত কিমান ক্ষতিগ্ৰস্ত হয় আৰু নদী সমূহৰ গড়াখহনীয়াত কিমান ক্ষতিগ্ৰস্ত হয় তাক নক'লেও আমি সকলোৱে বুজি পাওঁ। এই যে প্ৰত্যক বছৰে নদীত যেতিয়া পানী আহিব ধৰে বানপানীৰ দিনত তেতিয়া গড়াখহনীয়া হৈ থাকে আৰু পানী কমাব লগে লগে গড়াখহনীয়া হয়, তাৰ ফলত যিমান ক্ষতিগ্ৰস্ত হয়, সেই ক্ষতিগ্ৰস্ত সকলৰ কাষত ৰাজ্য চৰকাৰে বিভিন্ন আঁচনিৰ জৰিয়তে যদিও থিয় হয়, মই ভাবো মাত্ৰ ১০ শতাংশহে থিয় হৈ সহায় কৰিব পাৰে, ৯০ শতাংশ সহায় কৰিব নোৱাৰে। মাননীয় উপাধ্যক্ষ ডাঙৰীয়া, মোৰ ঘৰৰ একেবাৰে নদীৰ কাষত। গতিকে গড়াখহনীয়াৰ ফলত কিমান অসুবিধা হয় সেই কথাখিনি মই উপলব্ধি কৰিব পাৰো। গতিকে মোৰ সমষ্টি পছমাৰা, বেকী, পল্লা, টিছ, কালদিয়া, বুঢ়াদিয়া নদী আছে। এজন মানুহ যদি নদীৰ কাষত থাকে আৰু নদীৰ পাৰত যদি তেওঁৰ ঘৰ নদীৰ বুকুত জাঁহ যায়, সেই মানুহজনে ঘৰখন নতুনকৈ বনাবলৈ কিমান কষ্ট কৰিবলগীয়া হয় বা নতুনকৈ বনাবলৈ কিমান অভাৱত ভুগিবলগীয়া হয় সেই কথাটো আমি জানো। এজন মানুহৰ যদি দিন হাজিৰা ৩০০ টকাকৈ ধৰো আৰু ৩৬৫ দিনত তেওঁ মাত্ৰ ১,০৯,৫০০ টকা উপাৰ্জন কৰিব পাৰে। গতিকে এখন ঘৰ বনাবলৈ হ'লে কমেও ৩-৪ লাখ টকা লাগে। আকৌ মাটিখিনি যদি গুচি যায়, বেছিভাগ মানুহৰে মাটিৰ অভাৱ, কম মাটি থকা মানুহৰ সম্পত্তি আছে গতিকে সেই মানুহ খিনিয়ে মাটি ক্ৰয় কৰিব লাগে। ঘৰ দিব লাগে তাৰ কাৰণে তেওঁলোকে অঘৰী হৈ যায় আৰু অঘৰী হৈ সেই মানুহখিনি বিভিন্ন অঞ্চলত বসবাস কৰে আৰু কেতিয়াবা কেতিয়াবা সেই মানুহখিনি বাংলাদেশী বুলি দাবী উত্থাপন কৰে। মাননীয় উপাধ্যক্ষ মহোদয়, মই আপোনাক এটা অভিজ্ঞতাৰ কথা ক'ব বিচাৰিছো যে মই প্ৰথমতে যেতিয়া বিধায়ক হৈছিলো তেতিয়া বৰপেটা জিলালৈ কেন্দ্ৰীয় চৰকাৰৰ এটা প্ৰতিনিধি দল বানপানী আৰু গড়াখহনীয়াৰ বুজ ল'বলৈ আহিছিল। মই যেতিয়া তেওঁলোকক গড়াখহনীয়াৰ কথা বুজাবলৈ চেষ্টা কৰিছিলো, সেই প্ৰতিনিধি দলটোৱে গড়াখহনীয়া কি বুজি পোৱা নাছিল। তেওঁলোকে কেৱল বানপানীহে বুজি পায়। আমি দেখিছো যে, SDRF আৰু NDRF ৰ জৰিয়তে তেওঁলোকে বানপানীত ক্ষতিগ্ৰস্তসকলক বিভিন্নধৰণৰ পুঁজি দিয়ে। কিন্তু কেন্দ্ৰীয় চৰকাৰৰ পৰা ৰাজ্য চৰকাৰে যিখিনি পুঁজি পাই সেইখিনি পুঁজিৰে বানপানী আৰু গড়াখহনীয়াৰ ফলত ক্ষতি হোৱা লোকসকলকৰ বাবে যথেষ্ট নহয়। গতিকে উপাধ্যক্ষ মহোদয়, আপোনাৰ জৰিয়তে ৰাজ্যচৰকাৰৰ প্ৰতি আৰু সন্মানীয় মন্ত্ৰী ডাঙৰীয়াৰ প্ৰতি আহ্বান জনাম যে গড়াখহনীয়া ৰোধ কৰাৰ কাৰণে ৰাজ্যচৰকাৰে বিশেষ এখন বিধেয়ক আনিব লাগে আৰু কেন্দ্ৰীয় চৰকাৰৰ ফালৰ পৰা বা ৰাজ্য চৰকাৰৰ বাজেটৰ পৰা পুঁজি ধাৰ্য কৰিব লাগে কাৰণ গড়াখহনীয়াই

.....Interruption.....

মাননীয় উপাধ্যক্ষ : Please conclude. মাননীয় সদস্য ডাঃ আছিফ মঃ নজৰ ডাঙৰীয়াই ক'বInterruption.....

শ্ৰী জাকিৰ হুছেইন শিকদাৰ (সৰুক্ষেত্ৰী) : মাননীয় উপাধ্যক্ষ মহোদয়, কাৰণ গড়াখহনীয়াই মূৰ্ত্তৰ ভিতৰত সকলোকে ফকিৰ বনাই দিয়ে। গতিকে ৰাজ্যচৰকাৰে যাতে এই ক্ষেত্ৰত এটা বিশেষ ব্যৱস্থা গ্ৰহণ কৰে তাৰ বাবে অনুৰোধ জনাই মই মোৰ বক্তব্য সামৰিছো।

ডাঃ আছিফ মঃ নজৰ, (লাহৰীঘাট) : মাননীয় উপাধ্যক্ষ মহোদয়, মোৰ সতীৰ্থ শ্ৰী আব্দুল বাতিন

খণ্ডকাৰ ডাঙৰীয়াই গড়াখহনীয়াৰ ফলত ক্ষতিগ্ৰস্ত হোৱা পৰিয়ালক পুনৰ গ্ৰহণ আৰু সংস্থাপনৰ ওপৰত যি সংকল্প প্ৰস্তাৱ আনিছে, সেই প্ৰস্তাৱৰ প্ৰতি সমৰ্থন জনাই মই দু-আঘাৰ ক'বলৈ বিচাৰিছোঁ। মাননীয় উপাধ্যক্ষ মহোদয়, আমি সকলোৱে জানো যে ব্ৰহ্মপুত্ৰ আৰু ইয়াৰ উপনৈ সমূহত গড়াখহনীয়াৰ ফলত অসমৰ সমাজ জীৱনৰ ওপৰত গভীৰ প্ৰভাৱ পেলাইছে। গড়াখহনীয়াত ক্ষতিগ্ৰস্ত হোৱা পৰিয়ালসমূহৰ ভিতৰত কিছু সংখ্যক লোককহে এইখন চৰকাৰে ভূমি প্ৰদান কৰি পুনৰ সংস্থাপিত কৰিছে। গড়াখহনীয়াগ্ৰস্তত পুনৰ সংস্থাপন নোহোৱাৰ কাৰণে কিছুমান লোক মথাউৰি, চৰ-চাপৰিত বাস কৰি আছে বা ট্ৰাইবেল এলেকাত আশ্ৰয় লৈ আছে। এইদৰে আশ্ৰয় লোৱা লোকসকলৰ ভিতৰত একাংশ লোক হিংস্ৰতাৰ বলি হ'ব লগা হৈছে। এই গড়াখহনীয়াৰ ফলত ব্ৰহ্মপুত্ৰ উপত্যকাৰ যি ভৌগলিক পৰিসীমা আৰু গাঁথনি আছে সেইবোৰ থৰক-বৰক হৈছে। কৃষি ভূমি ধ্বংস হোৱাৰ ফলত এই গড়াখহনীয়া পীড়িত খেতিয়কসকলে দিন মজুৰি কৰিবলগীয়া হৈছে আৰু বহু লাখ লাখ নিৰনুৱাই বিভিন্ন বহিঃ ৰাজ্যত গৈ নাম মাত্ৰ পইচাৰ কাৰণে, মজুৰিৰ কাৰণে কাম কৰিবলগীয়া হৈছে। আমি সকলোৱে জানো যে মধ্য আৰু নামনি অসমৰ শ শ গাওঁ এই গড়াখহনীয়াৰ কবলত পৰিছে। আমাৰ উজনি অসমৰ বেছিভাগ মানুহেই এইবোৰ কথা অৱগত। মধ্য আৰু নামনি অসমৰ গড়াখহনীয়াগ্ৰস্ত যিসকল মানুহ আছে তেওঁলোক যেতিয়া কাম কৰিবলৈ অসমৰ বিভিন্ন ৰাজ্যলৈ যায়, তেখেত সকলৰ ভাষা, বেশ-ভূষাৰ পাৰ্থক্য হোৱাৰ কাৰণে তেখেত সকলৰ নাগৰিকত্বত সন্দেহ কৰাও আমি পৰিলক্ষিত হৈছে।

মাননীয় উপাধ্যক্ষ : আপোনাৰ সময় শেষ হৈছে।

ডাঃ আছফ মঃ নজৰ, (লাহৰীঘাট) : মাননীয় উপাধ্যক্ষ মহোদয়, এক মিনিট সময় দিয়ক। চৰকাৰী তথ্যমতে, আমাৰ কৃষি ভূমিৰ তিনি হাজাৰ হেক্টৰ বিঘা মাটি আমি হেৰুৱাবলগীয়া হৈছে আৰু বিগত পাঁচ বছৰত ৩.৬১ শতাংশ আমি কৃষি ভূমি হ্ৰাস কৰিছোঁ। ইয়াৰ লগতে ১৬ খন জিলাত বিগত পাঁচ বছৰত ৯ হাজাৰ ১৫৮ টা পৰিয়াল গৃহহীন হৈছে। আমাৰ বহুত মানুহৰ মাটি-ভেঁটি হেৰুৱাবলগীয়া হৈছে। তাৰ ভিতৰত আমি যদি চাওঁ, মৰিগাঁও জিলাৰ মায়ঙৰ দুখন গাওঁ, ১৩৩৮ টা ঘৰ,Interruption.....

মাননীয় উপাধ্যক্ষ : Please conclude.

ডাঃ আছফ মঃ নজৰ, (লাহৰীঘাট) : লাহৰীঘাটত ১,২৩৮ টা ঘৰ, গৃহহীন হৈছে। সেইদৰে বৰপেটা, নগাওঁ আৰু অন্যান্য জিলাৰ বিভিন্ন ঘৰ গৃহহীন হৈছে। গতিকে এই গৃহহীন হোৱা লোকসকলক চৰকাৰে যাতে সংস্থাপন দিয়ে তাৰ বাবে মই অনুৰোধ জনাই বক্তব্য সামৰিলোঁ।

মাননীয় উপাধ্যক্ষ : ধন্যবাদ। এতিয়া মাননীয় সদস্য আব্দুৰ ৰহিম আহমেদ ডাঙৰীয়াই কওঁক। আপোনাক এক মিনিট সময় দিয়া হৈছে।

শ্ৰী আব্দুৰ ৰহিম আহমেদ, (বৰপেটা) : মাননীয় উপাধ্যক্ষ মহোদয়, খহনীয়াত জাহ যোৱা পৰিয়াল সকলৰ কি দূৰৱস্থা হয়, এই কথাষাৰ আমাৰ আগৰ বক্তাসকলে কৈছে। ভাৰত স্বাধীন হোৱাৰ পিছৰ অসমত মই ভাৱো আজিৰ তাৰিখত প্ৰায় ৫০ লাখতকৈ বেছি হ'ব ক্ষতিগ্ৰস্ত পৰিয়ালৰ সংখ্যা আৰু ইয়াৰ মূল affected area হৈছে ব্ৰহ্মপুত্ৰ। ইয়াৰ লগতে কেইটামান উপনৈও আছে। গতিকে, ক্ষতিগ্ৰস্ত মানুহখিনিক পুনৰ সংস্থাপন দিয়াৰ বাবে চৰকাৰে Rehabilitation Policy 2020 কৰিছে, কিন্তু, এই পলিচি মতে কোনো মানুহে কোনো ধৰণৰ সকাহ পাই থকা নাই। আজি আইন অনাৰ কথাটো এইকাৰণেই কোৱা হৈছে, কাৰণ মানুহৰ মৌলিক অধিকাৰ খৰ্ব হৈছে।

অন্ন-বস্ত্ৰ, বাসস্থান সকলো হেৰুৱাই যেতিয়া মানুহ সৰ্বস্বান্ত হৈ পৰে তেতিয়া মানুহ দিশহাৰা হৈ পৰে। গতিকে বিষয়টো অত্যন্ত গভীৰ আৰু এই বিষয়টো অতি গুৰুত্ব সহকাৰে ল'ব লাগে। প্ৰথম অৱস্থাত এইখন চৰকাৰে প্ৰতিশ্ৰুতি দিছিল যে শাসনৰ গাদীত আহিলে ব্ৰহ্মপুত্ৰৰ দুই পাৰ এক্সপ্ৰেছ হাইৱে বনাব, ব্ৰহ্মপুত্ৰ খনন কৰি নদী চিখা কৰিব আৰু দুই ফালে boulder pitching dam দিব। আজি চাইনাত ইয়াতকৈ খৰস্ৰোতা নদী তেওঁলোকে নিয়ন্ত্ৰণ কৰিবলৈ বাধ্য হৈছে। কিন্তু আমাৰ দেশত এনেকুৱাধৰণৰ প্ৰযুক্তি আমি আজিলৈকে দেখিবলৈ পোৱা নাই। এইটো অতি অত্যন্ত দুৰ্ভাগ্যজনক কথা। গতিকে মই ভাবো যে যদি ব্ৰহ্মপুত্ৰৰ দুয়োপাৰ বান্ধি খহনীয়া প্ৰতিৰোধ কৰাৰ কামটোও যদি চৰকাৰে কৰে তেন্তে গড়াখহনীয়াত ক্ষতিগ্ৰস্ত আধা সংখ্যক পৰিয়ালে সকাহ পাব। মোৰ এটাই অনুৰোধ যে আমাৰ যিটো Rehabilitation Policy আছে, সেই পলিচিটো সংশোধন কৰি বাসস্থান হেৰুওৱা পৰিয়ালৰ কাৰণে অতি কমেও ২ বিঘা কৈ মাটি ঘৰ নিৰ্মাণৰ কাৰণে আৰু ৭ বিঘাকৈ মাটি খেতি কৰাৰ কাৰণে ব্যৱস্থা কৰিব লাগে লগতে ক্ষতিগ্ৰস্ত পৰিয়ালে যাতে চাৰ্টিফিকেট ও পায় তাৰ ব্যৱস্থা কৰাৰ বাবে অনুৰোধ জনাই মোৰ বক্তব্য সামৰিছো। ধন্যবাদ।

মাননীয় উপাধ্যক্ষ : ধন্যবাদ। মাননীয় সদস্য শ্বেৰমান আলী আহমেদ।

শ্ৰী শ্বেৰমান আলী আহমেদ, (বাঘবৰ) : মাননীয় উপাধ্যক্ষ মহোদয়, গড়াখহনীয়াৰ ভয়াৱহতাৰ সম্পৰ্কে আমাৰ মাননীয় সদস্যসকলে ক'লে আৰু আইন অনাৰ কথাও কৈছে। মই আইন অনাৰ পক্ষপাতিত্বতকৈ আমাৰ যিখিনি provision আছে, সেইখিনি কাৰ্য্যকৰী হোৱা নাই। চৰকাৰী হিচাপমতে গড়াখহনীয়াত গোটেই অসমৰ ৩০-৪০ লাখ পৰিয়ালে সকলো হেৰুৱায়। মোৰ সমষ্টিত ২০১৫ চনৰ পৰা ২০২০ চনলৈ ৭,৫৫২ টা পৰিয়াল গৃহহীন হয়। কিন্তু চৰকাৰী ভাৱে আজিলৈ গড়াখহনীয়াত ক্ষতিগ্ৰস্ত পৰিয়ালক এটকাৰো সাহায্য দিয়া নাই। কিন্তু বানপানীৰ নামত সাহায্য দিছে। এই গড়াখহনীয়াত ক্ষতিগ্ৰস্ত মানুহক সহায় কৰিবৰ বাবে আমাৰ ব্যৱস্থাও আছে।

But, it is the lack of willingness. মাননীয় উপাধ্যক্ষ মহোদয়, মই কেইটামান বাজেট provision ৰ বিষয়ে ক'ব বিচাৰিছো। গড়াখহনীয়াত ক্ষতিগ্ৰস্ত মানুহক সংস্থাপন দিয়াৰ বাবে বাজেটত ২০১৫-১৬ বৰ্ষত ৫ কোটি টকা, ২০১৮-১৯ বৰ্ষত ১০ কোটি টকা, ২০১৯-২০ বৰ্ষত ১ কোটি টকা ধৰা হৈছিল আৰু ২০২০-২১ বৰ্ষত পঞ্চদশ বিত্তীয় আয়োগে গড়াখহনীয়াত গৃহহীন মানুহক সংস্থাপনৰ বাবে ২০০ কোটি টকা দিছিল। কিন্তু ইয়াৰ এটকাও খৰচ হোৱা নাই। এইটো চৰকাৰৰ উত্তৰ। **There is a provision for providing rehabilitation grant to the erosion affected families. As the erosion had been notified as state's specific disaster. In this regard, all Deputy Commissioners under the State of Assam had been delegated financial power for according sanction of RG to the erosion affected families as per SDRF norms. However, no such proposals has been received by this Department from Deputy Commissioner, Barpeta since 2005.** আমাৰ চৰকাৰৰ ২০১০ চনৰ এটা চাৰ্কোলাৰ আছে যে, allotment of land to the eligible river eroded families of Char Areas. ইয়াৰ Chairman আছিল ADC আৰু Member Secretary Circle officer আছিল।interruption.....

মাননীয় উপাধ্যক্ষ : আপোনাক amendment টো কি লাগে সেইটো কওঁক।

শ্ৰী শ্বেৰমান আলী আহমেদ, (বাঘবৰ) : ২০১০ চনৰ পৰাই খহনীয়াত ক্ষতিগ্ৰস্ত মানুহখিনিক মাটি দিয়াৰ ব্যৱস্থা আছে, ইয়াৰ বাবে বাজেটত টকাও ধৰা আছে। কিন্তু বাস্তৱত কাম নহয়। এইটো আমাৰ fundamental right, ই আইনতকৈও ডাঙৰ বস্তু। This violates Article 21, Article 21(a) of our Constitution. This violates Article 1 and 3 of the universal declaration of the Human Rights, 1942. India is a signatory. ... interruptions

মাননীয় উপাধ্যক্ষ : আপোনাক উত্তৰটো লাগিব নে নাই?

শ্ৰী শ্বেৰমান আলী আহমেদ, (বাঘবৰ) : Supreme Court য়ে বাৰে বাৰে stress দি কৈছে যে, fundamental rights are the core value and the back drop of our Constitution. There can be no compromise with the citizen's fundamental rights. তাৰ পিছতো আমাৰ এই fundamental rights violate হৈ আছে। এই কথাটোৰ ওপৰত গুৰুত্ব দি মাননীয় মন্ত্ৰী মহোদয়ক অনুৰোধ জনাম যে যিখিনি provision আছে, ইয়াত চৰকাৰী Circle ৰ মাটি দিব পাৰে, টকা আছে দিব পাৰে। এইখিনি কৰিবলৈ অনুৰোধ জনাই মই সামৰিলো।

মাননীয় উপাধ্যক্ষ : শ্ৰী আশ্ৰাফুল হুছেইন। আপোনাৰ সময় এক মিনিট। মূল কথাখিনি কি ক'বলৈ আছে সেইখিনি ১ মিনিটত কৈ শেষ কৰিব।

শ্ৰী আশ্ৰাফুল হুছেইন (চেঙা) : মাননীয় উপাধ্যক্ষ মহোদয়, এই গুৰুত্বপূৰ্ণ সংকল্প প্ৰস্তাৱত মই সমৰ্থন ব্যক্ত কৰিছো। দেখা গৈছে যে ৰাজ্যত গৰাখহনীয়া আৰু গৰাখনীয়াৰ ফলত বিধ্বস্ত হোৱা মানুহৰ সংখ্যা দিনক দিনে ক্ৰমশঃ বাঢ়িব ধৰিছে। অসমৰ ভূমি নীতি ২০১৯ চনৰ শেহতীয়া তথ্যমতে ১৯৫০ চনৰ পৰা বৰ্তমানলৈকে প্ৰায় ৭০০০ বৰ্গ কিঃমিঃ মাটি ইতিমধ্যে গৰাখহনীয়াত বিভিন্ন নদীত জাহ গৈছে। বেচৰকাৰী হিচাপত এই তথ্য আৰু অধিক। গৰাখহনীয়াৰ ফলত মাটি জাহ যোৱা মানুহখিনি ক'ত যায়, কেনেকৈ থাকে, কি ধৰণে থাকে এই বিষয়ে চৰকাৰৰ ওচৰত কোনো হিচাপ নাই। Statistical Report ত অসমত কিমান সংখ্যক গৰু, ছাগলী, হাঁহ আৰু কুকুৰা আছে তাৰ হিচাপ এই চৰকাৰৰ ওচৰত থাকে, মহোদয় অতি দুৰ্ভাগ্য আৰু পৰিতাপৰ বিষয় যে প্ৰতি বছৰে গৰাখহনীয়াগ্ৰস্ত হোৱা পৰিয়ালৰ তথ্য এই চৰকাৰৰ ওচৰত নাথাকে। আজিৰ এই প্ৰস্তাৱৰ লগত মই এই কথাটো সংযোজন কৰিব বিচাৰিছো যে চৰকাৰৰ এই বিভাগে প্ৰতিখন গাঁৱৰ, প্ৰায় ৩০০০ তকৈ অধিক গাওঁ ইতিমধ্যে গৰাখহনীয়াত জাহ গৈছে আৰু বৰ্তমানো জাহ যাবলৈ ওলাইছে তাৰ হিচাপ, তাৰ accounts তেওঁলোকে maintain কৰিব আৰু যিসকল গৰাখহনীয়াত ক্ষতিগ্ৰস্ত হয় তেওঁলোককো ক্ষতিপূৰণ দিয়াৰ ব্যৱস্থা কৰিব। মহোদয়, দেখা গৈছে চৰকাৰে বিভিন্ন সময়ত ভূমি নীতি গ্ৰহণ কৰিছে। ১৯৪২ চনত, ১৯৪৫ চনত আৰু স্বাধীনোত্তৰ কালত ভূমি নীতি গ্ৰহণ কৰিছিল। স্বাধীনতাৰ পিছত ১৯৭২ চনত, ১৯৮৯ চনতো ভূমি নীতি গ্ৰহণ কৰিছিল। ১৯৪৩ চনৰ ভূমি নীতিতো গৰাখহনীয়াগ্ৰস্ত মানুহৰ কাৰণে ভূমি আৱণ্টন দিয়া ব্যৱস্থা ৰখা হৈছিল। ১৯৭২ চনৰ ভূমি নীতিতো গৰাখহনীয়াগ্ৰস্ত মানুহক অগ্ৰাধিকাৰ ভিত্তিত ভূমি আৱণ্টন দিয়াৰ কথা কৈছিল। কিন্তু দুৰ্ভাগ্য আৰু পৰিতাপৰ বিষয় যে ২০১৯ চনৰ ভূমি নীতিত সেই বিষয়সমূহৰ উল্লেখ বহু পৰিমাণে কম। চৰকাৰৰ ওচৰত rehabilitation policy আছিল.... interruptions....

মাননীয় উপাধ্যক্ষ : আপুনি কি বিচাৰিছে সেইটো ভালকৈ কওঁক। সময় কম আছে।

শ্ৰী আশ্ৰাফুল হুছেইন (চেঙা): মাননীয় উপাধ্যক্ষ মহোদয়, Chief Minister's Special Rehabilitation Programmeৰ জৰিয়তে গৰাখহনীয়াত ক্ষতিগ্ৰস্ত ব্যক্তিসকলক ক্ষতিপূৰণ আৰু তেওঁলোকে বসবাস কৰিবলৈ এটুকুৰা ভূমি দিয়াৰ ব্যৱস্থা কৰা হওঁক।

মাননীয় উপাধ্যক্ষ: মাননীয় মন্ত্ৰী।

শ্ৰী কেশৱ মহন্ত, মন্ত্ৰী, ৰাজহ ও দুৰ্যোগ ব্যৱস্থাপনা ইত্যাদি: মাননীয় উপাধ্যক্ষ মহোদয়, আজি এটা খুব গুৰুত্বপূৰ্ণ বিষয় উত্থাপন কৰিছে। বানপানী গৰাখহনীয়াত যিসকল বিধ্বস্ত হৈছে, তেওঁলোকৰ পুনৰ সংস্থাপনৰ বাবে এখন আইন আনিব লাগে। এই সম্পৰ্কত মই কেইটামান কথা দাঙি ধৰিব বিচাৰিছো। এটা সময়ত হয়তো ইয়াৰ প্ৰয়োজন আছিল, কিন্তু আজিৰ দিনটোত ইয়াৰ প্ৰয়োজন নাই। তেওঁলোকে কেইবাটাও বিষয় দাঙি ধৰিছে। মই আটাইখিনি কথা ক'বলৈ হয়তো সময় নহ'ব। পঞ্চদশ বিত্ত আয়োগে NDRF ৰ অধীনত খহনীয়াত ক্ষতিগ্ৰস্ত লোকসকলৰ পুনৰ সংস্থাপনৰ বাবে পুঁজিৰ নিৰ্দিষ্ট ব্যৱস্থা কৰিছে আৰু উক্ত পৰামৰ্শ ভাৰত চৰকাৰে গ্ৰহণ কৰিছে। সেই অনুসৰি ভাৰত চৰকাৰে ২০-০৬-২০২৪ তাৰিখে যি নীতি-নিৰ্দেশনা কৰিছিল সেইখিনিৰ বিষয়ে আপোনালোক নিশ্চয় অৱগত। এই নীতি-নিৰ্দেশনাত দুটা কথা অতি স্পষ্টকৈ কোৱা হৈছে। প্ৰথমটো হ'ল- খহনীয়া প্ৰতিৰোধ কৰিবলৈ প্ৰশমন ব্যৱস্থা National Disaster Mitigation Fund ৰ পৰা কৰা হ'ব আৰু আনটো হ'ল খহনীয়াৰ ফলত ক্ষতিগ্ৰস্ত তথা স্থানচ্যুত লোকসকলৰ পুনৰ সংস্থাপনৰ বাবে National Disaster Response Fund ৰ পৰা খৰচ কৰিব পৰা যাব। গতিকে, এনেকুৱা পৰিষ্কাৰ নীতি-নিৰ্দেশনা কেন্দ্ৰীয় চৰকাৰৰ পূৰ্বতে নাছিল। এতিয়া এই নীতি-নিৰ্দেশনা স্পষ্টভাৱে হৈছে। এই নীতি-নিৰ্দেশনাখিনি আপোনালোকে আইনৰ জৰিয়তে বিচাৰিছে। আমাৰ সন্মানীয় সদস্য শ্বেৰমান আলী ডাঙৰীয়াই কৈছে যে existing কামখিনি কৰিলেই বহুত খিনি হয়। কিন্তু মই এটা ভাল খবৰ দিবলৈ বিচাৰিছো যে পঞ্চদশ বিত্ত আয়োগে ৰাষ্ট্ৰীয় পৰ্যায়ত অসম, বিহাৰ, উৰিষ্যা আৰু পশ্চিম বংগৰ কাৰণে, যিসকল লোকক পুনৰ সংস্থাপিত কৰিব লাগে তেওঁলোকৰ বাবে ১ হাজাৰ কোটি টকা আগবঢ়াইছে। নিৰ্দিষ্ট fundও কৰি দিছে। ইতিমধ্যে আমি অসমৰ পৰা cluster basis ত DPR প্ৰস্তুত কৰি আছো। DPR প্ৰস্তুত কৰাৰ পিছত ই এটা প্ৰক্ৰিয়াৰ মাজত আহিছে যে এই ১ হাজাৰ কোটি টকাৰ আমি কিমান শ কোটি টকা অসমৰ এই লোকসকলৰ পুনৰ সংস্থাপনৰ বাবে আনিব পাৰিম। আমি ৫০ টাকৈ ঘৰৰ একোটাকৈ cluster কৰিব বিচাৰিছো যাৰ দ্বাৰা আমি ৫০ ঘৰ মানুহক একেলগে সংস্থাপিত কৰিম। এই ৫০ ঘৰত আমি অন্যান্য common facility বোৰো যাতে দিব পাৰো তাৰ বাবে চেষ্টা কৰিম। এই আটাইখিনি কৰি এতিয়া DPR খন চূড়ান্ত পৰ্যায়লৈ আহিছে। আমি এতিয়া প্ৰস্তুত কৰোতে ৪১৭ টা cluster ভাৱিছো। এইখিনি যদি ৫০ টাকৈ ঘৰ হয় তেন্তে হিচাপত বহু হাজাৰ ঘৰ হ'ব। ইমানখিনিৰ sanction হ'ব নে নাই সেইটো বেলেগ কথা। কিন্তু এইবাৰ পুনৰ সংস্থাপনৰ বাবে যথেষ্টখিনি ঘৰ cluster basis ত নিৰ্মাণ হ'ব। পঞ্চায়ত আৰু গ্ৰামোন্নয়ন বিভাগে যিহেতু IAY, PMAY ৰ ঘৰ বনায়। তেওঁলোকৰ লগত আমি সেইখিনি কথাও আলোচনা কৰি DPR প্ৰস্তুত কৰা ধৰণে সংস্থাপিত হ'ব। গৰাখহনীয়া ৰোধ কৰিবৰ কাৰণে এইবাৰ নিৰ্দিষ্টভাৱে National Disaster Mitigation Fund ৰ provision আছে। মই বিশেষকৈ ক'ব লাগিব যে ভাৰতৰ প্ৰধান মন্ত্ৰী ডাঙৰীয়াইও এই কথাবোৰৰ depthত গৈ ইয়াক গুৰুত্ব সহকাৰে লৈছে যাৰ ফলত আজি আমি এনেধৰণৰ নীতি-নিৰ্দেশনা পাইছো। এই DPR ৰ সম্পৰ্কত মাননীয় মুখ্যমন্ত্ৰীৰ লগত আমি ইতিমধ্যে আলোচনা কৰিছো আৰু বেছি সুবিধা দিব পৰাকৈ তাত ৰাজ্য

চৰকাৰেও সহযোগ কৰি কেনেধৰণে ফলপ্ৰসূ কৰিব পাৰি তাৰ বাবে পৰামৰ্শ দিছে। খুব কম দিনৰ ভিতৰত অতি সোনকালে ইয়াৰ এটা চূড়ান্ত খবৰ আমি আপোনালোকক দিব পৰা হ'ব। বানপানী আৰু গৰাখহনীয়াৰ ক্ষেত্ৰত যদি ভাৱে যে আমি নদীৰ ওচৰলৈ গৈ আছো নে নদী আমাৰ ওচৰলৈ আহি আছে? গতিকে সমস্যাবোৰ শেষ নোহোৱা ধৰণে যদি বাঢ়ি গৈ থাকে তেন্তে ই শেষেই নহ'ব। আমিও কিছু কথা চিন্তা কৰিব লাগিব। সমস্যাবোৰ **never ending** নোহোৱাকৈ আগবাঢ়ি যাব পাৰিলে ভাল। সন্মানীয় বিধায়কসকলে যদি নিজৰ নিজৰ ঠাইত সহযোগিতা আগবঢ়ায় তেন্তে আমি আগবাঢ়ি যাব পাৰিম। এই সংক্ৰান্তত কথা ক'বলৈ আৰু আছিল। মই সকলোৰে সহযোগিতা বিচাৰি মোৰ বক্তব্যৰ সামৰণি মাৰিছো। ধন্যবাদ।

মাননীয় উপাধ্যক্ষঃ ধন্যবাদ। এতিয়া ২ বাজিছে। **Government business** ৰ বাবে আমি সময়টো অকণমান বঢ়াই দিছো।

শ্ৰী শ্বেৰমান আলী আহমেদ, (বাঘবৰ)ঃ মই মন্ত্ৰী মহোদয়ক জনাব বিচাৰিছো যে গৰাখহনীয়াত গৃহহীন লোকৰ যি লিষ্ট বিচাৰিছে সেই লিষ্ট বহুত কাৰ্যালয়ত নাই। মোৰ সমষ্টিৰ প্ৰায় ১০ খন গাওঁ গুছি গৈছে। মই চক্ৰ বিষয়াৰ কাৰ্যালয় আৰু জিলা আয়ুক্তৰ কাৰ্যালয়ত গৈ কৈছো যে সেই ১০ খন গাঁৱৰ মানুহৰ ভোটাৰ লিষ্ট আছে। সেইবোৰ মানুহৰ নামো আপোনালোকে ধৰক। উদাহৰণ স্বৰূপে মোৰ বৰলী গাওঁখন নাইয়েই। সেই গাওঁখনত এটা সময়ত ভোটাৰ আছিল। সেয়েহে মই মন্ত্ৰী মহোদয়ক অনুৰোধ জনাব বিচাৰিছো যে যিহেতু চক্ৰ বিষয়াৰ কাৰ্যালয়ত ৰেকৰ্ড নাই, তাৰ বাবে অন্ততঃ ভোটাৰ লিষ্টখন চাই তেওঁলোকক হিতাধিকাৰী বুলি গণ্য কৰিব লাগে।

শ্ৰী কেশৱ মহন্ত, মন্ত্ৰীঃ মাননীয় উপাধ্যক্ষ মহোদয়, নহয়, মাটিৰ ৰেকৰ্ড থাকিব লাগিব। মোৰ মাটি গৈছে, মই অচল হৈ গৈছো। গতিকে মই মাটিৰ ৰেকৰ্ডটো চাইহে মোৰ পুনৰ সংস্থাপন হ'ব। গতিকে এই কথাটো নিশ্চয় যদি সেই ৰেকৰ্ডত থকা মাটি তাৰ পৰা গুচি গৈছে, তেতিয়াহ'লে নিশ্চয় সেইখিনি মানুহে তাত পুনৰ সংস্থাপনৰ তালিকাত অন্তৰ্ভুক্ত হ'ব।

শ্ৰী শ্বেৰমান আলী আহমেদ, (বাঘবৰ)ঃ উপাধ্যক্ষ মহোদয়, ইয়াতে এটা কথা আছিল, আমাৰতো চৰ অঞ্চলত মাটিৰ পট্টাই নাই। মোৰ আনকি, মুখ্য অঞ্চল ১৭০০ ল'ৰা গোটেই **Non-Cadastral village** ত প্ৰায় ৪০ হাজাৰ জনসংখ্যা আছে, ইয়াতে ভোটাৰ তালিকাত নাম আছে মানে তাত তেওঁলোক ক'ৰবাত আছে। চৰকাৰে ১০ বছৰৰ অন্তৰত **settlement** কৰিব লাগিছিল, পট্টা দিব লাগিছিল কিন্তু চৰকাৰে **settlement** কৰা নাই মাটিৰ পট্টাও দিয়া নাই। **They are citizen of our country.** তেওঁলোকৰ এই চৰকাৰৰ ভুলৰ কাৰণে **settlement** নকৰাৰ কাৰণে, পট্টা নিদিয়াৰ কাৰণে এতিয়া তেওঁলোকক **beneficiary** ৰ পৰা **out** কৰি দিছে। চৰত কোনো মানুহৰ পট্টা নাই এই কথাটো বিবেচনা কৰিবলৈ অনুৰোধ জনাইছো।

মাননীয় উপাধ্যক্ষঃ এতিয়া মাননীয় সদস্য শ্ৰী শ্বেৰমান আলী আহমেদ ডাঙৰীয়া। আপুনি এতিয়া আপোনাৰ সংশোধনী প্ৰস্তাৱটো উঠাই ল'ব নে?

শ্ৰী শ্বেৰমান আলী আহমেদ, (বাঘবৰ)ঃ উপাধ্যক্ষ মহোদয়, মাননীয় মন্ত্ৰীৰ ফালৰ পৰা **positive response** পোৱাৰ বাবে মই মোৰ সংশোধনী প্ৰস্তাৱটো উঠাই লৈছো।

মাননীয় উপাধ্যক্ষঃ যিহেতু মাননীয় সদস্য শ্ৰী শ্বেৰমান আলী আহমেদ ডাঙৰীয়াই সংশোধনী প্ৰস্তাৱটো প্ৰত্যাহাৰ কৰিছে, গতিকে উক্ত প্ৰস্তাৱটো প্ৰত্যাহাৰ কৰাত সন্মতি আছে নে?

যিসকল সপক্ষে আছে কওঁক 'হয়'

যিসকল বিপক্ষে আছে কওঁক 'নহয়'

মই ভাবো 'হয় সপক্ষে', 'হয় সপক্ষে', 'হয় সপক্ষে'

সংশোধনী প্ৰস্তাৱটো প্ৰত্যাহাৰ কৰা হ'ল।

এতিয়া সংশোধনী প্ৰস্তাৱটো লৈ অহা প্ৰশ্নটো হ'ল মাননীয় সদস্য শ্ৰী শ্বেৰমান আলী ডাঙৰীয়াই সংশোধনী প্ৰস্তাৱটো **withdraw** কৰিলে।

এতিয়া মাননীয় সদস্য শ্ৰী আব্দুল বাতিন খন্দকাৰ ডাঙৰীয়া। আপুনি আপোনাৰ সংশোধনী প্ৰস্তাৱটো উঠাই ল'ব নে?

শ্ৰী আব্দুল বাতিন খন্দকাৰ (অভয়াপুৰী, উত্তৰ) : মাননীয় উপাধ্যক্ষ মহোদয়, আমাৰ মন্ত্ৰী মহোদয় যি ধৰণে কৈছে, এইবাৰ কাম কৰিব যেন লাগিছে। **Revolution Policy 2020** সাপেক্ষে কোনো ধৰণৰ কাম অসমত হোৱা নাই। আমাৰ জিলাখনতো হোৱা নাই। আমাৰ জিলাত যোৱা কেইটা বছৰত কমেও ২৫-৩০ হাজাৰ লোক গৃহহীন হৈ আছে। কিন্তু কোনেও তেনেকুৱা **benefit** পোৱা নাই আৰু এই প্ৰক্ৰিয়াটোত জনপ্ৰতিনিধি সকলৰ যাতে **involvement** থাকে, তাৰ কাৰণে নিশ্চিত কৰিব আৰু **Revolution Policy 2020** যিটো **policy** য়ে যদি আগবঢ়াই লৈ যায়, **Policy** ৰ **provision** বিলাক বেয়া নহয়, ভালৈ আছে, গতিকে সেইটো আগবঢ়াই লৈ গ'লে হয়তো আইনৰ প্ৰয়োজন নহ'ব। প্ৰতি শ্ৰুতিমতে কাম হোৱা নাই বাবে আইনৰ কথা চিন্তা কৰা হৈছিল আৰু প্ৰয়োজন সাপেক্ষে যদি **fund** ৰ কিবা অসুবিধা হয়, তেন্তে মই ভাবো যে এই বিধান সভাৰ পৰা সৰ্বদলীয় এটা প্ৰতিনিধিয়ে কেন্দ্ৰীয় চৰকাৰক হেঁচা দিয়াৰ বাবে সক্ৰিয় ব্যৱস্থা কৰা ভাল কাৰণ গৰাখহনীয়া সম্পৰ্কে কেন্দ্ৰীয় চৰকাৰৰ জ্ঞাত নহয় আৰু এটা কথা ক'বলৈ বিচাৰিছো যে কিছুমান পৰিয়ালক আমি লগে লগে আশ্ৰয় দিব নোৱাৰো, পুনৰ সংস্থাপন দিব নোৱাৰো, গতিকে এটা পৰিয়াল যেতিয়াই স্থানান্তৰিত হয়, ক্ষতিগ্ৰস্ত হয়, লগে লগে যাতে ৰাজহ বিভাগৰ পৰা তেওঁলোকক **displacement certificate** দিয়াৰ কাৰণে ব্যৱস্থা কৰে। এইখিনি আশা ৰাখি আৰু যিধৰণে মন্ত্ৰী মহোদয়ে কয় সেইখিনি যাতে বাস্তৱত ৰূপায়িত হয়, তাৰ আশা ৰাখি মই মোৰ প্ৰস্তাৱটো **withdraw** কৰিছো।

মাননীয় উপাধ্যক্ষ: যিহেতু মাননীয় সদস্য শ্ৰী আব্দুল বাতিন খন্দকাৰ ডাঙৰীয়াই সংকল্প প্ৰস্তাৱটো প্ৰত্যাহাৰ কৰিছে, গতিকে উক্ত প্ৰস্তাৱটো প্ৰত্যাহাৰ কৰাৰ সদনৰ সন্মতি আছে নে?

যিসকল সপক্ষে আছে কওঁক 'হয়'

যিসকল বিপক্ষে আছে কওঁক 'নহয়'

মই ভাবো 'হয় সপক্ষে', 'হয় সপক্ষে', 'হয় সপক্ষে'

সংকল্প প্ৰস্তাৱটো প্ৰত্যাহাৰ কৰা হ'ল।

এতিয়া সংকল্প প্ৰস্তাৱ ১০ৰ পৰা বাকী থকা খিনি **pending** ত থাকিল। এতিয়া **Government Buisness**।

The Assam Panchayat (Amendment) Bill, 2025 কাৰ্য্যসূচী নং-১৩, মাননীয় মন্ত্ৰী শ্ৰী ৰঞ্জিত কুমাৰ দাস ডাঙৰীয়াই **The Assam Panchayat (Amendment) Bill, 2025** বিধেয়কখন সদনত উত্থাপন কৰিবলৈ অনুমতি বিচাৰিব।

শ্ৰী ৰণজিৎ কুমাৰ দাস, মন্ত্ৰী : উপাধ্যক্ষ মহোদয়, আপোনাৰ অনুমতি সাপেক্ষে মই **The Assam Panchayat (Amendment) Bill, 2025** সদনত উত্থাপনৰ বাবে প্ৰস্তাৱ কৰিলো।

মাননীয় উপাধ্যক্ষ: এতিয়া প্ৰশ্নটো হ'ল, বিধেয়ক খন উত্থাপন কৰাত সদনৰ সন্মতি আছে নে?

যিসকল সদস্য-সদস্যা সপক্ষে আছে তেখেতসকলে কওঁক 'হয়'

(65)

যিসকল বিপক্ষে আছে তেখেতসকলে কণ্ঠক 'নহয়'
মই ভাবো 'হয় সপক্ষে', 'হয় সপক্ষে', 'হয় সপক্ষে'
সংকল্প প্রস্তাৱটো গৃহীত হ'ল।

এতিয়া মাননীয় মন্ত্ৰীয়ে বিধেয়ক খন উত্থাপন কৰিব।

শ্ৰী ৰণজিৎ কুমাৰ দাস, মন্ত্ৰী : উপাধ্যক্ষ মহোদয়, আপোনাৰ অনুমতি সাপেক্ষে মই The
Assam Panchayat (Amendment) Bill, 2025 সদনত উত্থাপন কৰিলো।

মাননীয় উপাধ্যক্ষঃ সদন ১০-০৩-২০২৫ তাৰিখৰ ৰাতিপুৱা ৯.৩০ বজালৈ স্ত্ৰুগিত ৰখা হ'ল।